



தமிழ்நாடம்

Thamil Naatham

வீஷ்ரா வீடியோ வீஷன்
Wedding Decorations

KKS Road, Kondavil west
Kondavil. - T.P : 0777474498

இராகம் 01 தாளம் 75

வள்ளுவர் ஆண்டு 2043 புரட்டாதி 16 செவ்வாய்க்கிழமை (02.10.2012)

பக்கங்கள்: பதினாறு



வடமராட்சி, கிழக்கு நாகதம்பிரான் ஆலயத்தில் 18 வருடங்களின் பின் நடைபெற்ற கப்பல் திருவிழா நேற்று அதிகாலை இடம்பெற்றபோது பிடிக்கப்பட்ட படம். (வல்வெட்டித்தாரை நிருபர்)

அரசாங்கம்-தமிழ்க் கூட்டமைப்பு பேச்சுகளில் இந்தியா மத்தியஸ்தம் வகிக்காது

(கொழும்பு)

இலங்கை அரசாங்கத்துக்கும், தமிழ் தேசிய கூட்டமைப்புக்கும் இடையிலான பேச்சுவார்த்தைகளில் இந்தியா மத்தியஸ்தம் வகிக்காது இந்திய உயர் அதிகாரிகள் சிலர் இந்த தகவலை வெளியிட்டுள்ளனர்.

அரசாங்கமும் தமிழ் தேசிய கூட்டமைப்பும் பொது இணக்கப்பாடு ஒன்றை காண்பதில் தொடர்ந்தும் தாமத நிலைமை காணப்படுகிறது. இது தொடர்பில் இந்திய அரசாங்கம் ஜனாதிபதி மகிந்த ராஜபக்சவுக்கு கண்டனம் தெரிவித்திருப்பதாக கூறப்படுகிறது. அண்மையில் அவர் இந்தியா

சென்றிருந்தார். அப்போது அரசியல் தீர்வு காண்பது தொடர்பாக தமிழ்த் தேசிய கூட்டமைப்பின் பேச்சுவார்த்தை நடத்த அரசாங்கம் அக்கறையின்றி இருப்பதாகத் தமது கவலையை இந்தியப் பிரதமர் மன்மோகன் சிங் வெளியிடப்பட்டதாகத் தெரிவிக்கப்பட்டது. **02**

இறுதித் தீர்வுக்கு இந்தியா உத்தரவாதம் அளித்தால் தெரிவுக்குழுவில் பங்கேற்கத் தயார்!

தமிழ்க் கூட்டமைப்பு எம்.பி.சுரேஷ் பிரேமச்சந்திரன் தெரிவிப்பு

(கொழும்பு)

“நாடாளுமன்றத் தெரிவுக்குழுவின் மூலம் ஓர் உடன்பாடு எட்டப்படுமென்று இந்திய அரசு

சாங்கம் உத்தரவாதம் அளிக்குமெய்யானால், உத்தேச நாடாளுமன்றத் தெரிவுக்குழுவில் தமிழ்த் தேசியக் கூட்டமைப்பு பங்கேற்கும் என்று” தமிழ் தேசியக் கூட்டமைப்பின் நாடா

ளுமன்ற உறுப்பினர் சுரேஷ் பிரேமச்சந்திரன் தெரிவித்தார். “தற்போதைய இழுபறி நிலை தொடர்பாக இந்தியத் தூதரகத்துக்கும். **02**



தமிழ் கூட்டமைப்பு மாகாண சபை உறுப்பினர் வீட்டில் குண்டுகள்

(மட்டக்களப்பு)

தமிழ்த் தேசியக் கூட்டமைப்பில் போட்டியிட்டு கிழக்கு மாகாண சபைக்கு தெரிவான கோவிந்தன் கருணாகரனது (ஜனா) வீட்டில் இருந்து கிரனைட் குண்டுகள் இரண்டு பொலிஸாரினால் கண்டுபிடிக்கப்பட்டுள்ளன. மட்டக்க

ளப்பு செட்டிபாளையம் பகுதியில் உள்ள இவரது வீட்டு முற்றத்தில் இருந்தே இக் குண்டுகள் இரண்டும் மீட்கப்பட்டுள்ளன. களுவாஞ்சிக் குடி பொலிஸாருக்கு கிடைக்கப்பெற்ற தகவலின் அடிப்படையில் நேற்று அதிகாலை 3.30 மணியளவில் குண்டுகள் மீட்கப்பட்டுள்ளன. கைப்பற்றப்பட்ட குண்டுகள், குண்டு

செயலிழக்கச் செய்யும் பிரிவினர் மூலமாக செயலிழக்கப்பட்டுள்ளன. திருகோணமலையில் நேற்று இடம்பெற்ற கூட்டம் ஒன்றிற்கு கோவிந்தன் கருணாகரன் சென்றுள்ள நிலையில் அவரை விசாரணைக்கு உட்படுத்துவது தொடர்பில் களுவாஞ்சிக் குடி பொலிஸார் கவனம் செலுத்தி வருகின்றனர்.

விரகத்தியடைந்துள்ளதால் நாட்டை விட்டு வெளியேறவுள்ளேன்

அமைச்சர் மேர்வினின் மகன் மாலக சில்வா

(கொழும்பு)

“நாட்டிலுள்ள ஊடகங்களின் செயற்பாடு காரணமாக நான் விரகத்தில் மனமுடைந்து போயுள்ளேன். இதனால் நாட்டைவிட்டு வெளியேறவுள்ளேன்” என அமைச்சர் மேர்வின் சில்வாவின் மகன் மாலக சில்வா தெரிவித்துள்ளார்.

கிராமப் புர இணைக்க சபைகளில் சிறு சச்சரவுகளை தீர்த்துக்கொள்ள முடியும். நான் கொள்ளைக்காரன் அல்ல. இந்த சண்டைகள் திட்டமிட்டு நடப்பதில்லை. இவை என்னைத் **02**



ஆணையிறவில் விபத்து: சாரதி பலி

கொழும்பிலிருந்து நேற்றிரவு யாழ்ப்பாணம் புறப்பட்ட சொகுசு பேருந்தும் டிப்பர் வாகனமும் ஒன்றுடன் ஒன்று மோதியதில் டிப்பர் வாகனச் சாரதி சம்பவ இடத்திலேயே பலியானார். இச்சம்பவம் ஆணையிறவு சோதனைச் சாவடிக்கு அருகில் நேற்று அதிகாலை இடம் பெற்றுள்ளது. இச்சம்பவத்தின் போது சொகுசு பேருந்தில் பயணம் செய்த பயணிகள் சிலரும் காயமடைந்துள்ளதாகத் தெரிவிக்கப்படுகிறது.

இலங்கையில் 15 வருடங்களாக விளக்கமறியலில் ஒரு கைதி

(கொழும்பு)

விளக்கமறியல் கைதிகள் பலர் சிறைகளில் பத்து வருடங்களுக்கு மேலாகத் தடுத்து வைக்கப்பட்டுள்ளனர் என்று இலங்கை மனித உரிமைகள் ஆணைக்குழு நேற்று முன்தினம் தெரிவித்துள்ளது. நீதித்துறை அதிகாரிகள் வழக்கு விசாரணைகளை துரிதப்படுத்தத் தவறுவதாலே இந்த நிலை ஏற்படுவதாக இலங்கை மனித உரி

மைகள் ஆணையாளர் பிரதீபா மகாநாம தெரிவித்தார். இலங்கையில் இருபத்தையாயிரம் சிறைக் கைதிகள் இருக்கின்றனர். இவர்களில் பன்னிரண்டாயிரம் மட்டுமே தண்டனை விதிக்கப்பட்ட கைதிகளாவர். ஏனையவர்கள் விளக்கமறியல் கைதிகளாவர். இவர்களில் ஒருவர் பதினைந்து வருடங்களாகத் தடுப்புக் காவலில் வைக்கப்பட்டுள்ளார் என்றும் அவர் சொன்னார்.

விசுவமடுக் காட்டில் சக்தி வாய்ந்த இரு படகுகள் மீட்கப்பட்டன

(முல்லைத்தீவு)

முல்லைத்தீவு விசுவமடு பிரதேசக் காட்டில் மறைத்து வைக்கப்பட்டிருந்த அதிக வலுவைக் கொண்ட எஞ்ஜின்களுடனான இரண்டு படகுகள் கைப்பற்றப்பட்டுள்ளன. வவுனியா பொலிஸ் பயங்கரவாத விசாரணைப் பிரிவினரால் இந்த படகுகள் கைப்பற்றப்பட்டுள்ளன. கைப்பற்றப்பட்ட படகுகள் கடற்புலிகளால் உபயோகிக்கப்பட்டவை

என தெரிவிக்கப்பட்டுள்ளது. இது தவிர, கிளிநொச்சி, மாங்குளம் பிரதேசத்தில் புதைக்கப்பட்டிருந்த 25 மேட்டார் ஷெல் ரவைகள் உள்ளிட்ட யுத்த தளபாடங்கள் கைப்பற்றப்பட்டுள்ளதாகவும் வவுனியா பொலிஸார் தெரிவித்துள்ளனர். இறுதிக்கட்ட யுத்தத்தின் போது, பயன்படுத்துவதற்காக இவை மறைத்து வைக்கப்பட்டிருக்கலாம் எனச் சந்தேகம் வெளியிடப்பட்டுள்ளது.

இலங்கையில் மரண தண்டனையை நீக்க மனித உரிமை ஆணைக்குழு வலியுறுத்து

ஐக்கிய நாடுகள் மனித உரிமைகள் பேரவையின் அனைத்துலக ஆவர்த்தன பரிசீலனையின் போது ஆராய்ப்படவுள்ள இலங்கை மனித உரிமைகள் ஆணைக்குழுவின் அறிக்கையில், "இலங்கையில் மரண தண்டனையை நீக்க வேண்டும்" என சிபாரிசு செய்யப்பட்டுள்ளது.

அத்துடன், சில மாற்றங்களுடன் தகவல் பெறும் உரிமை சட்டமூலத்தை இலங்கை அரசாங்கம் நிறைவேற்ற வெண்டுமெனவும் இலங்கை மனித உரிமைகள் ஆணைக்குழுவின் மேற்படி அறிக்கையில் மேலும் குறிப்பிடப்பட்டுள்ளது.

ஜெனீவாவில் எதிர்வரும் நவம்பர் முதலாம் திகதி ஆராய்ப்படவுள்ள இலங்கை மனித உரிமைகளின் நிலைமை பற்றி வெளிவிவகார அமைச்சும் தனியாக ஓர் அறிக்கையை தயாரித்துள்ளது.

இவற்றைவிட, மாற்றுக் கொள்கைகளுக்கான மத்திய நிலையம், சர்வதேச மன்னிப்புச் சபை, மனித உரிமைகள் கண்காணிப்பகம் என்பவையும் தமது கருத்தக்களை சமர்ப்பிக்கவுள்ளன.

மனித உரிமைகள் தொடர்பாக 'சர்வதேச ஒப்பந்தம்' மீறப்படுவது பற்றி மனித உரிமைகள் குழுவிற்கு தனியார் முறையிட வகைசெய்யும் முதலாம் சமவாயத்திலும் மரண தண்டனையை நீக்கும் 2ஆம் சமவாயத்திலும் இலங்கை இன்னும் கையொப்பமிடவில்லை என இலங்கை மனித உரிமை ஆணைக்குழுவின் ஆணையாளர் டாக்டர் பிரதிப மஹாநாம ஹேவ தெரிவித்தார்.

மரண தண்டனை செயற்படுத்தப்படாத நிலைமையில் அதனை நீக்கிடுவதே நல்லது என அவர் மேலும் சுட்டிக்காட்டினார்.

யாழ்.மாவட்ட அபிவிருத்திகள் குறித்து அமெரிக்க அதிகாரி ஆராய்வு

யாழ்.அச்சுவேலி கைத்தொழில் பேட்டையில் வெளிநாட்டு முதலீட்டாளர்களின் முதலீடுகள் ஊக்குவிக்கப்படுமா என யாழ். மாவட்ட அரசாங்க அதிபர் சுந்தரம் அருமைநாயகத்திடம், அமெரிக்க புலம் பெயர் அகதிகளுக்கான பிராந்திய இணைப்பாளர் அமன்டா ஜக்கோப்சீன் கேள்வியெழுப்பியுள்ளார்.

யாழ். மாவட்டத்திற்கு விஜயம் மேற்கொண்டுள்ள அமெரிக்க புலம்பெயர் அகதிகளுக்கான இணைப்பாளர் அமன்டா ஜக்கோப்சீன் மற்றும் அவரது குழு வினாருக்கும் யாழ். மாவட்ட அரசாங்க அதிபருக்கும் இடையிலான சந்திப்பு நேற்றுத் திங்கட்கிழமை காலை நடைபெற்றது.

இதன்போது யாழ். மாவட்டத்தில் எந்த வகையான வளங்கள் பாவனையில் உள்ளன? இந்த வளங்களைக் கொண்டு மக்கள் கைத்தொழிலை அபிவிருத்தி செய்ய முனைகின்றார்களா? அச்சுவேலி கைத்தொழில் பேட்டையின் அபிவிருத்தியினால் மக்கள் பயனடைவார்களா? என அவர்கள் கேள்விகளை எழுப்பியுள்ளனர்.

இவர்களின் கேள்விகளுக்கு பதிலளித்த யாழ். மாவட்ட அரசாங்க அதிபர்,

"அச்சுவேலி கைத்தொழில் பேட்டையில் மேற்கொள்ளப்படும் உற்பத்திகளை ஏற்றுமதி செய்யவும் இணைஞர், யுவதிகள் வேலைவாய்ப்பை பெறுவதற்கும் வாய்ப்புக்கள் அதிகமாக உள்ளன. யாழ். மாவட்டத்தில் மீள்குடியேறிவர்கள் மற்றும் பல தரப்பினருக்கும் வீட்டுத் தேவை அதிகமாக காணப்படுகின்றன எனவும் கூறியுள்ளார்.

யாழ். மாவட்டத்தில் மேற்கொள்ளப்படுகின்ற மீன்பிடி, விவசாயம், கைத்தொழில், மின்சாரம், வீதி அபிவிருத்தி மற்றும் உட்கட்டுமான அபிவிருத்திகள் தொடர்பாகவும் இதன்போது விளக்கமளிக்கப்பட்டதாக யாழ். மாவட்ட அரசாங்க அதிபர் சுந்தரம் அருமைநாயகம் தெரிவித்தார்.

மீள்குடியேற்றம் மற்றும் இந்திய வீட்டுத் திட்டங்கள் குறித்து பல்வேறு விதமாகவும் அமெரிக்க புலம்பெயர் அகதிகளின் இணைப்பாளர் ஆராய்ந்ததாகவும் அவர் கூறினார்.

இச்சந்திப்பில் அனர்த்த முகாமைத்துவ அலுவலர் லிஸா மன்ரில்லா, அமெரிக்கத் தூதரக அரசியல் அலுவலர் தோமஸ் ரட்கீ உள்ளிட்ட பலர் கலந்து கொண்டனர்.

வாகன விபத்தில் சீன நாட்டவர் உட்பட நால்வர் மரணம்

கொழும்பின் புறநகர் அத்துருகிரியவில் நேற்று அதிகாலை இடம் பெற்ற வாகன விபத்தில் சீன நாட்டு பணியாளர் உட்பட நான்கு பேர் மரணமாகினர்.

தென்பகுதி அதிவேக பாதையின் இரண்டாம் கட்டப் பணிகள் நடைபெற்றுக்கொண்டிருக்கும் பகுதியில் கண்காணிப்பு பணியில் ஈடுபட்டுக்கொண்டிருந்த வாகனமே தடம்புரண்டு விபத்திற்குள்ளானது.

இவ் விபத்தின் போது அதில் பயணித்த ஒரு சீன நாட்டு பணியாளர், இலங்கையின் பொலிஸ் உத்தியோகத்தர்கள் இருவர் மற்றும் வாகன சாரதி ஆகியோர் மரணமாகினர்.

திரிவாயில் 8 வயது சிறுமியைக் கொன்றவர் தற்கொலை

திருகோணமலை, குச்சுவெளி பொலிஸ் பிரிவின் திரியாய் பிரதேசத்தில் எட்டு வயது சிறுமி கழுத்து வெட்டி கொலை செய்யப்பட்ட சம்பவம் தொடர்பாக பொலிஸார் விசாரணைகளை ஆரம்பித்துள்ளனர். குறித்த சிறுமியின் அயல் வீட்டில் வசித்து வந்த ஒருவரே இந்த கொலையை புரிந்துள்ளமை தெரியவந்துள்ளது.

சிறுமியை படுகொலையை செய்ததன் பின்னர் சந்தேகநபர் விஷ மருந்தியுள்ளதாக பொலிஸார் தெரிவித்துள்ளனர். பொலிஸாரால் குச்சுவெளி வைத்தியசாலையில் அனுமதிக்கப்பட்டதன் பின்னர் சந்தேகநபர் உயிரிழந்துள்ளார்.

தமிழ்நாட்டுக்கு போதிய பயணிகள் இல்லை; இடைநிறுத்தப்படும் விமான சேவைகள்

தமிழ்நாட்டுக்குப் பயணம் மேற்கொள்வதை தவிர்க்குமாறு இலங்கை அரசாங்கம் பயண எச்சரிக்கை விடுத்துள்ள நிலையில், போதிய பயணிகள் இல்லாமையால் விமான சேவைகள் அடிக்கடி இடைநிறுத்தப்பட்டு வருகின்றன.

போதிய பயணிகள் இன்மையால், கொழும்பில் இருந்து, திருச்சிக்க சேவையை நடத்தி வரும் மிஹின் லங்கா நிறுவனம் கடந்த இரண்டு நாட்களாக சேவையை இடைநிறுத்தியுள்ளது.

நேற்று முன்தினமும், நேற்றும் திருச்சிக்கான விமான சேவைகளை மிஹின் லங்கா நிறுவனம் நிறுத்திய போதிலும், முன்பதிவு செய்த பயணிகள் சிறிலங்கை விமானசேவை மூலம் அனுப்பி வைக்கப்பட்டுள்ளனர்.

இலங்கையில் இருந்து சுற்றுலா சென்ற சிங்களவர்கள் திருச்சி அருகில் தாக்கப்பட்ட சம்பவத்தை அடுத்து திருச்சிக்கு செல்லும் சிங்களப் பயணிகளின் எண்ணிக்கை கணிசமாக குறைந்துள்ளது.

இதனால், சென்னை, திருச்சிக்கான விமானக் கட்டணங்களையும் இலங்கை விமான நிறுவனங்கள் குறைத்துள்ளதும் குறிப்பிடத்தக்கது.

100 வயது தமிழர் உட்பட

20 மூத்த பிரஜைகள் கௌரவியு

விரைவாக அதிகரித்து வரும் முதியோரின் தொகையை முன்னிட்டு 75 வயதுக்கு மேற்பட்டவர்களில் இருந்து 20 பேர்களைக் கௌரவப்படுத்தும் நிகழ்ச்சியை, முதியோருக்கான அரசு சார்பற்ற நிறுவன அமைப்பு (பேபி) பண்டாரநாயக்க சர்வதேச மாநாட்டு மண்டபத்தில் நடாத்தியது. இந்த 20 பேரில், ரி.பேரின்பநாயகம் (76) மற்றும் அப்பாதுரை வேலுப்பிள்ளை (100) ஆகிய தமிழர்களும் அடங்குவர். இந்த 20 பேரில் வேலுப்பிள்ளையே வயதில் மிகக் கூடியவர் என்பது குறிப்பிடத்தக்கது.

கிழக்கு மாகாண சபையின் முதல் அமர்வு நேற்று திருமலையில் நடைபெற்றது

கிழக்கு மாகாண சபையின் முதலாவது அமர்வு நேற்றுத் திங்கட்கிழமை காலை 11.15 மணியளவில் திருகோணமலையில் அமைந்துள்ள கிழக்கு மாகாணசபையின் மண்டபத்தில் ஆரம்பமானது. இதன்போது கிழக்கு மாகாணசபையினை நடத்துவதற்கான மாகாண ஆளுநர் ரியர் அட்மிரல் மொஹான் விஜேவிக் கிரமவின் கடிதம் சபையின் செயலாளரினால் வாசிக்கப்பட்டது.

இதனைத் தொடர்ந்து சபையின் தவிசாளர், உப தவிசாளர் தெரிவுகள் இடம்பெற்றன.

இதன்போது சபையின் தவிசாளராக திரு

மதி ஆரியவதி கலப்பதியும் உப தவிசாளராக எஸ்.எம். சுபைர் ஆகியோரும் தெரிவு செய்யப்பட்டனர். சபையின் புதிய தவிசாளராக தெரிவு செய்யப்பட்ட திருமதி ஆரியவதி கலப்பதி, கலைக்கப்பட்ட முதலாவது கிழக்கு மாகாண சபையின் உறுப்பினராகவும் உப தவிசாளராகவும் பணியாற்றியிருக்கின்றார்.

உப தவிசாளராக தெரிவுசெய்யப்பட்டிருக்கும் எஸ்.எம். சுபைர் கலைக்கப்பட்ட கிழக்கு மாகாண சபையின் சுகாதார அமைச்சராக பணிபுரிந்தவர் என்பதும் குறிப்பிடத்தக்கது.

இன்றைய முதலாவது சபை அமர்வு 11.15

தொடக்கம் 11.30 மணிவரையில் நடைபெறும் அத்தனைத் தொடர்ந்து கட்சித் தலைவர்களின் கூட்டமும் நடைபெற்றது. இதனைத் தொடர்ந்து மீண்டும் சபை அமர்வு ஆரம்பமானதுடன், நன்னியுரைகள் நிகழ்த்தப்பட்டன. இதன்போது கூட்டமைப்பின் சார்பில் தலைவர் சி.தண்டாயுதபாணியும், துரைட்ண சிங்கமும், முஸ்லிம் காங்கிரஸ் சார்பில், எம்.ஏ.ஜமீலும், ஐக்கிய மக்கள் சுதந்திர முன்னணி சார்பில் முன்னாள் முதலமைச்சர் சிவநேசதுரை சந்திரகாந்தனும் நன்றி உரைகளை நிகழ்த்தினர்.

அரசாங்கம்... (தொடர்)

எவ்வாறாயினும் இந்த சந்திப்பின் போது, கூட்டமைப்புக்கும், அரசாங்கத்துக்கும் இடையிலான பேச்சுவார்த்தைகளில் மத்தியஸ்தம் வகிக்கப் போவதில்லை. அத்துடன் இரண்டு தரப்புக்கும் இடையில் பேச்சுவார்த்தை நடத்தும் களத்தை ஏற்படுத்த மாத்திரம் உதவி செய்வதாகவும் பிரதமர் மன்மோகன் சிங் மகிந்த ராஜபக்சவிடம் தெரிவித்ததாகவும் தகவல்கள் வெளியாகின.

இறுதித்... (தொடர்)

இந்திய வெளி விவகார அமைச்சருக்கும், இலங்கை வந்த இந்திய நாடாளுமன்றக் குழுவுக்கும் தமிழ்த் தேசியக் கூட்டமைப்பு ஏற்கனவே விளக்கிக் கூறியுள்ளது. தமிழ்த் தேசியக் கூட்டமைப்பு நாடாளுமன்றத் தெரிவுக்குழுவில் பங்கேற்க வேண்டும் என்று இந்தியா வலியுறுத்தியுள்ளது. எனில், நாடாளுமன்றத் தெரிவுக்குழுவின் மூலம் இறுதியாக ஓர் உடன்பாடு எட்டப்படும் என்று அவர்கள் உத்தரவாதம் அளிக்க வேண்டும்.

இதன் விளைவு பற்றி ஓர் உத்தரவாதம் எமக்குத் தேவை.

இந்திய அரசாங்கம் இலங்கை அரசாங்கத்தையும், அரசியல் கட்சிகளையும் அரசியல் தீர்வு ஒன்றுக்கு இணங்க வைக்க முடியும் என்றால், தமிழ்த் தேசியக் கூட்டமைப்பு பேச்சுக்களில் பங்கேற்கும். கடந்த காலங்களில் அரசியல் தீர்வு குறித்த திட்டங்களை பல குழுக்களின் அறிக்கைகளில் குறிப்பிடப்பட்ட போதும் அவை கருத்தில் எடுக்கப்படவில்லை" என்றும் அவர் மேலும் கூறியுள்ளார்.

அமைச்சர்கள் மீதும் ஊழல் குற்றச்சாட்டு

சில முக்கிய அமைச்சர்களுக்கு எதிராக ஊழல் மோசடி விசாரணைகள் நடத்தப்பட்டு வருவதாக தெரிவிக்கப்படுகிறது. பதவிக் காலத்தில் சட்டவிரோதமான முறையில் சில முக்கிய அமைச்சர்கள் தங்களது சொத்துக்களை அதிகரித்துக் கொண்டுள்ளதாக அரசு உயர்மட்டத்தில் குறிப்பிடப்படுகிறது. ஆளும் கட்சியின் சிரேஷ்ட உறுப்பினர்களுக்கு எதிராக கடந்த இரண்டு ஆண்டுகளாக இவ்வாறான பல முறைப்பாடுகள் கிடைக்கப் பெற்றுள்ளதாக லஞ்ச ஊழல் ஒழிப்பு ஆணைக்குழு தெரிவித்துள்ளது. இதன் பிரகாரம் குறித்த அமைச்சர்களின் வங்கிக் கணக்குகள் மற்றும் ஏனைய சொத்து விபரங்கள் தொடர்பில் விசாரணைகள் ஆரம்பிக்கப்பட்டுள்ளதாக தெரிவிக்கப்படுகிறது. அரசியல்வாதிகள் மற்றும் உயர் அதிகாரிகளுக்கு எதிராக 250க்கும் மேற்பட்ட விசாரணைகள் ஆரம்பிக்கப்பட்டுள்ளதாகவும் கூறப்படுகிறது.

விரக்தியடைந்துள்ளதால் .. (தொடர்)

தேடி வருகின்றன. நான் பிரச்சினைகளிலிருந்து விலகியிருக்கவே விரும்புகின்றேன். எந்த இளைஞனுக்கும் பெறாமலே எல்லையுண்டு. எனக்கும் அப்படித்தான். நான் முற்றும் துறந்த முனிவரல்ல. நான் கடவுளும் இல்லை. நான் மனிதன் மட்டுமே. என் தந்தை என்னை எச்சரிப்பார். எனது பிரச்சினைகளில் தான் தலையிட மாட்டேன் என்று கூறு

வார். எனக்காக அவர் யாரிடமும் உதவி கேட்டுப் போவதில்லை. நண்பர்கள் என்னைத் தேடி வருவதை அவர் விரும்புவதில்லை. அவர் மிகவும் கடுமையானவர். நான் அப்பாவி. நான் செய்யாத குற்றத்துக்காக நிதிமன்றில் நிறுத்தப்பட்டேன். இது தாங்க முடியாத கொடுமை. அதனால்தான் நான் நாட்டைவிட்டுப் போகவுள்ளேன் என குறிப்பிட்டுள்ளார்.

மாகாண சபைகளுக்குரிய அதிகாரங்களை மத்திய அரசுக்குத் தாரைவார்க்க முடியாது

மாகாணசபைகளுக்குரிய அதிகாரங்களை மத்திய அரசாங்கத்துக்கு தாரைவார்க்க முடியாதென தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் பொன். செல்வராசா தெரிவித்தார்.

அகில இலங்கை சமுர்த்தி அபிவிருத்தி மற்றும் விவசாய உதவி உத்தியோகத்தர் சங்கத்தின் மட்டக்களப்பு மாவட்ட உறுப்பினர்கள், நாடாளுமன்ற உறுப்பினர் பொன்.செல்வராசாவை கடந்த ஞாயிற்றுக்கிழமை சந்தித்து 'திவிநெகும்' சட்டமூலத்திற்கு ஆதரவளிக்காமாறு கோரினர். இதன் போதே அவர் இவ்வாறு கூறினார்.

அவர் மேலும் தெரிவிக்கையில், ஏற்கெனவே நாங்கள் கூடி இத் 'திவிநெகும்' சட்டமூலத்தை எதிர்ப்பதாக முடிவெடுத்துள்ளோம். மாகாணசபைகளுக்குரிய அதிகாரங்களை மத்திய அரசாங்கத்துக்குத் தாரைவார்க்க முடியாது. 13 ஆவது திருத்தச் சட்டமூலத்திலு

மட்டு. எம்.பி. பொன் செல்வராசா

ள்ள மாகாண அதிகாரமும் குறைக்கப்படுகிறது. கிராமிய மட்டத்திலான அபிவிருத்தி, மாகாண மட்டத்திலிருந்து மத்திய அரசாங்கத்துக்கு கொண்டு செல்லப்படுகிறது. இதற்குத் தமிழ்த் தேசியக் கூட்டமைப்பு ஆதரவளிக்காது என்றார்.

அத்துடன், உத்தியோகத்தர்களுக்கு எதிராக செயற்படவில்லை. சட்டமூலத்தில் திருத்தங்கள் கொண்டு வரப்படுமிடத்து ஆதரவளிக்க பரிசீலிப்போம். தமிழ், முஸ்லிம் சிறுபான்மையினர் எவர் பாதிக்கப்பட்டாலும் அதனை எதிர்ப்போம் என்றும் சொன்னார்.

இச்சந்திப்பின்போது, திவிநெகும் சட்டமூலம் நிறைவேற்றப்படுவதால் சமுர்த்தி உத்தியோகத்தர்களுக்கு கிடைக்கக்கூடிய நன்மைகள் தொடர்பில் சங்கத்தினரால் தெளிவுபடுத்தப்பட்டது. மிக முக்கியமாக இலங்கை சமுர்த்தி அதிகாரசபையையும் இலங்கை

தெற்கு அபிவிருத்தி அதிகாரசபையையும் இணைப்பதன் மூலம் திவிநெகும் திணைக்களம் உருவாக்கப்பட்டு அனைத்து ஊழியர்களும் ஓய்வூதியதிட்டத்தினுள் உள்ளவாங்கப்படுவது தொடர்பிலும், இதனால் ஊழியர்கள் மிகவும் நன்மையடையவுள்ளமை தொடர்பிலும் சமுர்த்தி உத்தியோகத்தினரால் கூறப்பட்டது.

இலங்கை சமுர்த்தி அபிவிருத்தி மற்றும் விவசாய உதவி உத்தியோகத்தர் சங்கத்தின் மட்டக்களப்பு மாவட்ட உறுப்பினர்கள், கிழக்கு மாகாணசபை தமிழ்த் தேசியக் கூட்டமைப்பு உறுப்பினர் கருணாகரன் ஜனாவையும் இவர்கள் சந்தித்தனர்.

'திவிநெகும்' சட்டமூலம் தொடர்பான விடயங்கள் அடங்கிய பிரதியொன்றும் சங்கத்தினருக்கு நாடாளுமன்ற உறுப்பினர் பொன். செல்வராசாவினால் வழங்கப்பட்டது.

தமது பிள்ளைகளை மீட்டுத்தருமாறு கோர் ஒஸ்லோவில் உண்ணாவிரதம் போராட்டம்

நோர்வே அரசாங்கத்தின் கீழ் இயங்கிவரும் சிறுவர் நல காப்பகத்திடமிருந்து தமது பிள்ளைகளை மீட்டுத்தருமாறு நோர்வே அரசாங்கத்தை வலியுறுத்திச் சாகும்வரையிலான உண்ணாவிரதம் போராட்டமொன்று நேற்றுமுன்தினம் நோர்வேயின் தலைநகரான ஒஸ்லோவில் ஆரம்பமாகியது.

ஒஸ்லோவில் அமைந்துள்ள பிரம்மாண்டமான 'டொம்' என்ற கிறிஸ்தவ தேவாலயத்திலேயே இந்தச் சாகும்வரையிலான உண்ணாவிரதம் போராட்டம் ஆரம்பிக்கப்பட்டதாகப் போராட்டத்தில் ஈடுபட்டுள்ள தரப்பினர் தெரிவித்தனர்.

இலங்கை நேரப்படி கடந்த

ஞாயிறு மாலை 6.15 மணியளவில் (நோர்வே நேரம் பி.ப 3.00) இந்தப் போராட்டம் ஆரம்பமாகின.

சுமார் 12 ஆயிரம் சிறுவர்களை மேற்படி சிறுவர் காப்பகத்திடமிருந்து மீட்டுக்கொள்ளும் நோக்கிலேயே இந்த உண்ணாவிரதம் போராட்டம் ஆரம்பிக்கப்பட்டுள்ளதாக தெரிவிக்கப்பட்டது.

ஒன்றரை வருட காலமாகத் தமது பிள்ளைகளை சிறுவர் காப்பகம் தடுத்து வைத்திருப்பதாக குற்றம் சாட்டியுள்ள போராட்டக்காரர்கள், நோர்வே அரசு இவ்விடயத்தில் உடனடியாகத் தலையீடு செய்து பிள்ளைகளை மீட்டுத்தர நடவடிக்கை எடுக்க வேண்டுமெனவும் கேட்டுள்ளனர்.

அரசியலமைப்பில் மாற்றத்தை ஏற்படுத்த பொதுமுன்னணியொன்று உருவாக்கப்படும்

நிறைவேற்று அதிகாரம் கொண்ட ஜனாதிபதி முறைமையை இரத்து செய்தல் மற்றும் அரசியலமைப்பிலிருந்து 18ஆவது திருத்தச் சட்டத்தை நீக்குதல் தொடர்பான அழுத்தங்களை பிரயோகிக்கும் வகையில் பொது முன்னணியொன்று உருவாக்கப்படவுள்ளது. ஐக்கிய தேசிய கட்சியின் நாடாளுமன்ற உறுப்பினர்கள் சிலருடன் முன்னாள் இராணுவத்தளபதி சரத் பொன்சேகா மற்றும் மாதுலுவாவே சோபித்த தேரர் ஆகியோர் இணைந்து இந்த முன்னணியை உருவாக்கவுள்ளனர்.

ஐ.தே.க. நாடாளுமன்ற உறுப்பினர்களான பாலித ரங்கே பண்டார, பாலித தேவப்பெரும், கரு ஜயசூரிய மற்றும் அசோக அபேசிங்க ஆகியோர் எதிர்வரும் 18 ஆம் திகதி இந்த முன்னணியில்

இணைந்துகொள்வார்கள் என்று ஐ.தே.க எம்.பி.யும் மேற்படி முன்னணியின் ஏற்பாட்டாளருமான தயா சிறி ஜயசேகர தெரிவித்தார்.

அத்துடன், ஏனைய நாடாளுமன்ற உறுப்பினர்களான அர்ஜுன ரணதுங்க, ஜயந்த கொட்டகொட, ஐ.தே.க.வின் தென் மாகாணசபை உறுப்பினர் மைத்திரி குணரத்தன, மேல் மாகாணசபை உறுப்பினர் ஸ்ரீலால் லக்திலக்க ஆகியோரும் இந்த முன்னணிக்கு ஆதரவு வழங்குவார்கள் என நம்புவதாக அவர் குறிப்பிட்டார். இதேவேளை, மேலும் சில கட்சிகளைச் சேர்ந்த உறுப்பினர்கள் இந்த முன்னணிக்கான ஆதரவை வழங்க முன்வருவார்கள் என்றும் இந்த முன்னணி எதிர்வரும் 18 ஆம் திகதி ஸ்தாபிக்கப்படும் என்றும் ஜயசேகர எம்.பி மேலும் கூறினார்.

நாட்டில் புதிய பிரதமர் ஒருவரைத் தெரிவு குறித்து பேச்சுவார்த்தை

இலங்கைப் பிரதமர் டி.எம். ஜயரட்ன நோய்வாய்ப்பட்டு மேலதிக சிகிச்சைகளுக்காக அமெரிக்காவிற்கு சென்றுள்ளார். இந்நிலையில், புதிய பிரதமர் ஒருவரைத் தெரிவு குறித்து பேச்சுவார்த்தை நடத்தப்பட்டு வருவதாகத் தெரிவிக்கப்படுகிறது.

பிரதமர் டி.எம். ஜயரட்னவிற்கு நாடாளுமன்றில் மூன்றுமாத கால விடுமுறையும் வழங்கப்பட்டுள்ளது.

இந்நிலையில், பிரதமர் பதவிக் கான மிகவும் பொருத்தமான நபராக சபநாயகர் சமால் ராஜபக் சவின் பெயர் முன்மொழியப்பட்டுள்ளது.

முன்னாள் பிரதமர் ரட்னசிறி விக்கிரமநாயக்கவின் பெயரும் பரிந்துரை செய்யப்பட்டுள்ளது.

அமைச்சரவை மாற்றத்தின் போது பிரதமர் தெரிவும் இடம் பெறும் எனத் எதிர்பார்க்கப்படுகிறது.

அடுத்த வருடம் தேங்காய் விலை அதிகரிக்கும்

புத்தளம் குருநாகல் ஆகிய பகுதிகளில் கரும் வரட்சி நிலவுவதால் இலட்சக்கணக்கான தென்னை மரங்கள் பாதிப்படைந்துள்ளன.

இதனால் அடுத்த வருடம் தேங்காயின் விலை அதிகரிக்கலாம் என்று எதிர்ப்பு கூறப்படுகிறது.

நுவரெலியா ஆஸ்பத்திரியில் சிவிலியன்களின் தாதுகள்

நுவரெலியா ஆஸ்பத்திரியில் தாதுமார்கள் சீருடை அணியாமல் கடந்த ஒரு வாரமாக தமது பணிகளில் ஈடுபட்டு வருகின்றனர். புதிய சீருடைகள் வழங்கப்படாததற்கு கண்டித்தே இந்தச் சிவில் உடைப் போராட்டம் நடத்தப்பட்டது.

மற்றொரு ஊடக நிறுவனத்தின் மீது அமைச்சர் மேர்வின் அச்சுறுத்தல்

அமைச்சர் மேர்வின் சில்வா 'மஃபிம்' என்னும் சிங்களப் பத்திரிகையின் மீது அச்சுறுத்தல் விடுத்துள்ளதாகத் தெரிவிக்கப்படுகிறது. 'மஃபிம்' பத்திரிகைகாரன் எதற்கு வருகின்றான் எனத் தெரியவில்லை, எனது வாயைக் கிளற வேண்டாம். இந்தப் பத்திரிகைகாரர்களால் என்னை மண்டியிடச் செய்ய முடியாது.

எனக்கும் எனது மகனுக்கும் எதிராக இந்தப் பத்திரிகை அவதூறுச் செய்திகளை வெளியிட்டு வருகின்றது. எனினும், இந்தச் செய்திகளில் எவ்வித உண்மையும் கிடையாது. சேறு பூசல்களிலேயே இந்த ஊடகம் ஈடுபட்டுள்ளது. இந்தச் சேறு பூசல்களினால் எனது ஆடைகள் அழுக்காகலாம். எனினும், எனது உள்ளமோ உடலோ அழுக்காகாது. இந்தப் பத்திரிகையின் ஆசிரியர் துசார குணரட்னவை எனக்குத் தெரியும். இவர் கடந்த காலங்களில் ரணில் விக்கிரமசிங்கவுடன் இருந்தார். பிழையான செய்திகளை திருத்தி வெளியிட அவர் நடவடிக்கை எடுக்கப்பட வேண்டுமென அமைச்சர் மேர்வின் சில்வா கோரிக்கை விடுத்துள்ளார்.

இந்தப் பத்திரிகையின் ஆசிரியர் துசார குணரட்னவை எனக்குத் தெரியும். இவர் கடந்த காலங்களில் ரணில் விக்கிரமசிங்கவுடன் இருந்தார். பிழையான செய்திகளை திருத்தி வெளியிட அவர் நடவடிக்கை எடுக்கப்பட வேண்டுமென அமைச்சர் மேர்வின் சில்வா கோரிக்கை விடுத்துள்ளார்.



கைகளை இழந்த ஐந்தாம் ஆண்டு புலமைப் பரிசில் மாணவி ஒருவருக்கு செயற்கை கை வழங்கும் நிகழ்வில் கலந்து கொண்ட போது அமைச்சர் இதனைக் குறிப்பிட்டுள்ளார்.

இலங்கையில் மரண தண்டனையை நீக்குக!

ஜெனீவாவின் ஐ.நா.பேரவைக்கு யோசனை வருகிறது

எதிர்வரும் நவம்பர் மாதம் ஜெனீவாவில் நடைபெறவுள்ள மனித உரிமைப் பேரவையின் பரிசீலனைக் கூட்டத் தொடரின்போது இலங்கையில் மரண தண்டனை நீக்கப்பட வேண்டுமென்றும் சில மாற்றங்களுடன் தகவல் பெறும் உரிமைச் சட்ட மூலத்தை இலங்கை அரசாங்கம் நிறைவேற்ற வேண்டுமெனவும் வலியுறுத்தப்படவுள்ளது. இலங்கை மனித உரிமைகள் ஆணைக்குழு ஐ.நா. பேரவைக்கு வழங்கிய அறிக்கையில் வலியுறுத்தப்பட்டுள்ளது.

எதிர்வரும் நவம்பர் முதலாம் திகதி ஆராயப்படவுள்ள இலங்கை மனித உரிமைகளின் நிலைமை பற்றி வெளிவிவகார அமைச்சம் தனியாக ஓர் அறிக்கையைத் தயாரித்துள்ளது. இவற்றைவிட மாற்றுக் கொள்கைகளுக்கான மத்திய நிலையம், சர்வதேச மனித உரிமைகள் கண்காணிப்பகம் என்பவையும் தமது கருத்துக்களைச் சமர்ப்பிக்கவுள்ளன.

மனித உரிமைகள் தொடர்பாக சர்வதேச ஒப்பந்தம் மீறப்படுவது

பற்றி மனித உரிமைகள் குழுவுக்கு தனியார் முறையிட வகை செய்யும் முதலாவது சமவாயத்திலும், மரண தண்டனையை நீக்கும் 2ஆம் சமவாயத்திலும் இலங்கை இன்னும் கையொப்பம் இடவில்லை என இலங்கை மனித உரிமை ஆணைக்குழுவின் ஆணையாளர் டாக்டர் பிரதீப் மஹாம ஹேரவ தெரிவித்தார். மரண தண்டனை செயற்படுத்தப்படாத நிலையில் அதனை நீக்கிவிடுவதே நல்லது என அவர் மேலும் சுட்டிக்காட்டினார்.

அமரர் கார்த்திகேசனின் 35ஆவது ஆண்டு நினைவுச் சொற்பொழிவு

இலங்கை கம்யூனிஷ்ட் கட்சியின் ஸ்தாப அங்கத்தவர்களில் ஒருவரும், சிறந்த கல்விச் சிந்தனையாளருமான அமரர் மு.கார்த்திகேசனின் நினைவுச் சொற்பொழிவு கடந்த முப்பதாம் திகதி கொழும்பில் நடைபெற்றது. அமரர் மறைந்து முப்பத்தைந்து

ஆண்டுகள் நிறைவடைவதை முன்னிட்டு இந்தச் சொற்பொழிவு இடம்பெற்றது. வெள்ளவத்தை யிலுள்ள பெண்கள் கல்வி ஆய்வு மன்றக் கேட்போர் கூடத்தில் திருமதி வசந்தி தயாபரன் இந்த நினைவுச் சொற்பொழிவை ஆற்றினார். "சமுதாய மாற்றத்

திற்கான பெண்களின் பங்களிப்பு என்ற தலைப்பில் அவர் உரையாற்றினார்.

மனித உரிமைகளைப் பாதுகாப்பதற்கான இயக்கத்தின் முன்னாள் நிறைவேற்றுப் பணிப்பாளர் எஸ்.சிவகுருநாதன் தலைமை தாங்கினார்.

இன்றைய இராசி பலன் (02.10.2012)

நந்தன வருடம் புரட்டாதித் திங்கள் 16ஆம் நாள் செவ்வாய்க்கிழமை

நட்சத்திரம் : அச்சுவினி இரவு 8.15 வரை அதன் பின் பரணி திதி : துதியை நண்பகல் 12.42 வரை. அதன் பின் திருதியை சுபநேரம் : 10.32 - 12.02 இராகுகாலம் : 3.02 - 4.32

(இந்த நேரங்கள் இரவுக்கும் பகலுக்கும் பொருந்தும்)

மேடம் : புதுத்தொழில், குடும்ப சுகம், முக்கியஸ்தர்கள் சந்திப்பு இடம் : மன அமைதி, உறவினர் ஆதரவு, பணப்புழக்கம் சமம் மிதுனம் : அலைச்சல், தொழில் சிரமம், மருத்துவச் செலவு கடகம் : தொழில்வாய்ப்பு, சகோதர நன்மை, நண்பர்கள் உதவி சிங்கம் : அதிக வருமானம், எண்ணியவை கைக்கூடல், குடும்ப மனஸ்தாபம் கன்னி : தொழில் சம்பந்தமான பிரயாணம், தெய்வ சிந்தனை, நிம்மதி குறைவு

துலாம் : பிறருக்கு உதவுதல், பண்பற்றாக்குறை, சமாளிக்கும் திறமை விருச்சிகம் : முயற்சி தாமதம், தொழில் சஞ்சலம், உதவி கோருதல் தனுசு : குடும்பக் கலகம், வீண்வாக்குவாதம், சகோதர உதவி மகரம் : பொருள் இலாபம், பிரயாணம், தாமதமான செய்தி கும்பம் : அதிக கோபம், தொழில் பிரச்சினை, கவனம் தேவை மீனம் : கடன், மனக்குழப்பம், குறைகேட்டல்

- ஜோதிடர் பால.இரத்தினசேகர்

கமத்தொழில் அமைச்சு

இலங்கைத் தொழில்நுட்ப சேவையின்

அலுவலர் தரம் III இல் நிலவும்

வெற்றிடங்களுக்கு ஆட்சேர்த்துக்கொள்ளுவதற்கான திறந்த போட்டிப் பரீட்சை - 2012

மேற்குறித்த பதவிக்கு ஆட்சேர்த்துக் கொள்ளுவதற்கான திறந்த போட்டிப் பரீட்சைக்குத் தகுதியுடைய இலங்கைப் பிரசுரகமிட்டுருந்து விண்ணப்பங்கள் கோரப்படுகின்றன. பரீட்சைகள் ஆணையாளரினால் நடாத்தப்படும் எழுத்து மூலப் பரீட்சைகளில் பெற்றுக்கொள்ளுகின்ற பெறு பேறுகளுக்கிணங்க திறமை அடிப்படையில் தகைமைகளைப் பூர்த்திசெய்துள்ள பரீட்சார்த்திகள் கமத்தொழில் அமைச்சில் இலங்கைத் தொழில்நுட்ப சேவையின் தொழில்நுட்ப அலுவலர் பதவி தரம் III இல் நிலவும் வெற்றிடங்களுக்கு ஆட்சேர்த்துக் கொள்ளும் பொருட்டு தேர்ந்தெடுக்கப்படுவார்கள்.

வயதெல்லை- விண்ணப்பங்கள் ஏற்றுக்கொள்ளப்படும் இறுதித் திகதிக்கு 18 வயதுக்குக் குறையாதவராகவும் 30 வயதுக்கு மேற்படாதவராகவும் இருத்தல் வேண்டும். ஏற்கனவே அரசாங்க சேவையிலுள்ள அல்லது மாணா அரசாங்க சேவையிலுள்ள அலுவலர்களுக்கு இந்த உச்ச வயதெல்லை ஏற்படாது.

(அ) தரம் III : **கல்வித் தகைமைகள்-** (i) க. பொ. த. (சா. த.) பரீட்சையில் இரண்டு தடவைகளுக்கு மேற்படாத அமர்வுகளில் மொழி அல்லது இலக்கியம், கணிதம், விஞ்ஞானம் ஆகிய பாடங்களிலும் மேலும் ஒரு பாடத்திலும் திறமைச் சித்திகளுடன் 6 பாடங்களில் சித்தி அடைந்திருத்தல். (ii) க. பொ. த. (உ. த.) பரீட்சையில் தாய் கணிதம்/ பிரயோக கணிதம்/ இணைந்த கணிதம், பெளதீக விஞ்ஞானம் அடங்கலாக ஒரே தடவையில் 3 பாடங்களில் சித்தி அடைந்திருத்தல். **தொழில் தகைமைகள்-** இங்கு "அ" இல் குறிப்பிடப்பட்டுள்ள தகைமை களுடன் கீழ்க்காணும் ஒரு தொழில் தகைமையை ஒவ்வொரு விண்ணப்பதாரியும் பெற்றிருத்தல் வேண்டும்.

(i) மொரட்டுவைப் பல்கலைக்கழகம் அல்லது அம்பாறை ஹாடி தொழில்நுட்பக் கல்லூரி வழங்கும் தேசிய தொழில்நுட்பப் பற்றிய பாடநெறிச் சான்றிதழ் அல்லது

(ii) தேசிய பயிலுநர் தொழில்நுட்பப் பயிற்சி நிறுவனம் வழங்கும் தேசிய பொறியியல் பற்றிய பாடநெறிச் சான்றிதழ் அல்லது

(iii) கல்வி மற்றும் உயர் கல்வி அமைச்சு வழங்கும் தேசிய உயர் பொறியியல் பற்றிய பாடநெறிச் சான்றிதழ் அல்லது

(iv) இலங்கைத் திறந்த பல்கலைக் கழகம் வழங்கும் தொழில் நுட்ப டிப்ளோமா பாடநெறி பற்றிய சான்றிதழ் அல்லது

(v) இலங்கைப் பொறியியலாளர் நிறுவனம் நடாத்தும் பொறியியல் பரீட்சையின் முதலாம் பாகத்தை வெற்றிகரமாக நிறைவு செய்திருத்தல் அல்லது

(vi) மேற்குறித்த தொழில்நுட்ப தகைமைகளுக்கு சகல விதத்திலும் சமனானது என இலங்கைத் தொழில்நுட்ப சேவைச் சபையினால் ஏற்றுக்கொள்ளப்படும் ஏனைய தகைமைகள். **கல்வித் தகைமைகள்-** க. பொ. த. (உ. த.) பரீட்சையில் ஒரே அமர்வில் குறித்த துறைக்குரிய இரண்டு பாடங்கள் அடங்கலாக மூன்று விஞ்ஞான பாடங்களில் சித்தி அடைந்திருத்தலும் க. பொ. த. (சா. த.) பரீட்சையில் இரண்டு தடவைகளுக்கு மேற்படாத அமர்வுகளில் மொழி அல்லது இலக்கியம், கணிதம், விஞ்ஞானம் ஆகிய பாடங்கள் அடங்கலாக மேலும் ஒரு பாடத்தில் திறமைச் சித்தியுடன் 6 பாடங்களில் சித்தி அடைந்திருத்தலும். **தொழில் தகைமைகள்-** மேற்குறித்த அடிப்படைத் தகைமைகளுடன் அரசாங்கத்தினால் அங்கீகரிக்கப்பட்ட தொழில்நுட்பக் கல்லூரியில் குறித்த தொழில் துறைக்கு உரிய தேசிய தொழில்நுட்ப பாடநெறி (முன்று வருட பகுதி நேரப் பயிற்சிப் பாடநெறி) பற்றிய சான்றிதழைப் பெற்றிருத்தல். திறந்த போட்டிப் பரீட்சையில் தொழில்நுட்ப சேவைப் பயிற்சித் தரத்திற்கு தகைமை பெறும் விண்ணப்பதாரிகள் குறித்த சேவைக்கு உரிய பாடவிதானத்திற்கு இணங்க பெற்றுக்கொள்ளப்படும் ஒரு வருட கோட்பாடும் செயல்முறையும் அடங்கிய பயிற்சியை வெற்றிகரமாக நிறைவுசெய்து உரிய பரீட்சையில் சித்தி அடைந்தமை தொடர்பில் வழங்கப்படும் ஒரு சான்றிதழ் சமர்ப்பிக்கப்பட்டதன் பின்னர் தரம் III இனது சம்பள அளவுத் திட்டத்தில் ஆரம்பப் படிமுறையில் அமர்த்தப்படுவார்கள். பயிற்சியின் இறுதியில் நடாத்தப்படும் பரீட்சையில் சித்தி அடையாதவற்றினால், அவ்வாறு சித்தி அடையாதவற்றிய பயிலுநர்களுக்கு 6 மாதத்திற்கு மேற்படாத ஒரு காலப்பகுதிக்கு தனது பயிற்சி காலத்தை நீடித்துக்கொள்ளுவதற்கு சந்தர்ப்பம் அளிக்கப்படும். அவ்வாறு நீடிக்கப்படும் கால இறுதியில் மீண்டும் நடாத்தப்படும் பரீட்சையில் சித்தி அடையாதவற்றின் பட்சத்தில் பயிலுநர்கள் சேவையில்லாந்து இடைநிறுத்தப்படுவார்கள். **சம்பள அளவுத் திட்டம்-** தரம் III- 06/2006 ஆம் இலக்கப் பொது நிருவாகச் சுற்றறிக்கையின் பிரகாரம் MN3-2006 A-ரு. 15,005 - 180 x 4 - 240 x 6 - 320 x 11 - 360 x 20 - ரூ. 27,855 ஆகும். 4 ஆவது சம்பள ஏற்றத்திற்கு முன்னர் முதலாவது வினைத்திறன் தடை காண் பரீட்சையில் சித்தி அடைதல் வேண்டும் என்பதுடன், நியமனம் பெற்று 5 வருட காலம் கழிவதற்கு முன்னர் 2007.05.28 ஆந் திகதி 7/ 2007 ஆம் இலக்கப் பொது நிருவாகச் சுற்றறிக்கையின் பிரகாரம் அரசு கரும மொழிகள் பற்றிய திறமை அடைதலும் வேண்டும். **சேவையில் ஈடுபடுத்துவது பற்றிய நிபந்தனைகள்-** இந்தப் பதவி நிரந்தரமானதும் ஓய்வூதியும் உடையதும் ஆகும். தேர்ந்தெடுக்கப்படும் விண்ணப்பதாரிகள் கமத்தொழில் அமைச்சுக்கு இணைக்கப்படுவார்கள். தேர்ந்தெடுக்கப்படும் விண்ணப்பதாரிகள் நாட்டின் சகல பாகங்களிலும் பணியாற்ற வேண்டும். தேர்ந்தெடுக்கப்படும் விண்ணப்பதாரிகள் மூன்று வருட தகுதிகளைக் காலத்திற்கு அமைய நியமிக்கப்படுவார்கள். ஏற்கனவே அரசாங்க சேவையில் பணியாற்றும் அலுவலர் ஒருவர் தேர்ந்தெடுக்கப்பட்டால் அவர் ஒரு வருட கால பதில் கடமை அடிப்படையில் நியமிக்கப்படுவார். தேர்ந்தெடுக்கப்படும் விண்ணப்பதாரிகள் தாபன விதிகோவையிலும் நிதிப்பிரமாணக் குறிப்பிலும் குறிப்பிடப்பட்டுள்ள ஒழுங்குவிதிகளுக்கும் மற்றும் பொது நிருவாகச் சுற்றறிக்கை மூலம் அவ்வப்பொழுது விடுக்கப்படும் கட்டளைகளுக்கும் திணைக்களத்தின் அறிவுரைகளுக்கும் இயைந்தொழுக வேண்டும்.

(i) **ஆட்சேர்ப்பு நடைமுறை-** இந்தப் பரீட்சை தொழில்நுட்ப சேவை சபையின் மேற் பார்வையில் பரீட்சைகள் ஆணையாளர் திணைக்களத்தினால் 2012 ஆம் ஆண்டு திசம்பர் மாதம் கொழும்பில் நடாத்தப்படும்.

(ii) **பரீட்சைத் திட்டம்-** இந்தப் பரீட்சை சிங்கள மற்றும் தமிழ் ஆகிய மொழிகளில் நடாத்தப்படும். விண்ணப்பிக்கும் மொழி மூலத்தை பின்னர் மாற்றுவதற்கு அனுமதிக்கப்படாது. பரீட்சைக்குத் தோற்றுக்கின்ற பரீட்சார்த்திகள் சகல வினாத்தாள்களுக்கும் ஒரே மொழியில் விடைகளை அளித்தல் வேண்டும். பரீட்சையை நடாத்த துவது தொடர்பில் பரீட்சைகள் ஆணையாளரினால் விதிக்கப்படும் ஒழுங்குவிதிகளுக்கு பரீட்சார்த்திகள் இயைந்தொழுக வேண்டும். பரீட்சை சம்பந்தமான ஒழுங்குவிதிகளை மீறுகின்ற பரீட்சார்த்திகளுக்கு ஆணையாளரினால் விதிக்கப்படும் தண்டனைக்கு ஆளாக நேரிடும்.

(iii) **பரீட்சையின் பாடங்கள்-** இந்தப் பரீட்சை இரண்டு வினாத்தாள்களைக் கொண்டு அமைந்ததாகும். நுண்ணறிவு சம்பந்தமான வினாத்தாள்தொழில்நுட்பம் சம்பந்தமான வினாத்தாள்தொழில்நுட்பம் சம்பந்தமான வினாத்தாள்தொழில்நுட்பம் : 1 மணித்தியாலம்). மொத்தப் புள்ளிகள் 100 பரீட்சார்த்திகள் சிந்தனைத் திறனையும், விவாத ரீதியில் சிந்தித்து பகுப்பாய்வு செய்யும் திறனையும் தீர்மானமெடுக்கும் ஆற்றலையும் நிர்ணயிக்கும் வகையில் அமைத்த வினாக்கள் இதில் அடங்கும். தொழில்நுட்பம் சம்பந்தமான வினாத்தாள்தொழில்நுட்பம் : 3 மணித்தியாலம்). மொத்தப் புள்ளிகள் 100 கட்டிட நிர்மாணக் கோட்பாடுகள், நிர்மாணப் பணிகளுக்கான வரைவுத் திட்டம் களைத் தயாரித்தல், வாசித்துப் புரிந்துகொள்ளும் ஆற்றல், நிர்வாக, நீர்ப்பாசன நடவடிக்கைகள், கழிவுகற்றல் செயற்பாடுகள் என்பன தொடர்பில் பரீட்சார்த்தியிடமுள்ள ஆற்றல்களை நிர்ணயிக்கும் வகையில் அமைந்த வினாக்கள் இதில் அடங்கும். மேற்குறித்த ஒவ்வொரு வினாத்தாளிலும் 40 அல்லது அதற்கு அதிகமான புள்ளிகளைப் பெற்ற பரீட்சார்த்திகள் மாதிரியான தேர்ந்தெடுத்து அவர்களின் மொத்தப் புள்ளிகளின் அடிப்படையில் ஒரு முன்னுரிமைப் பட்டியல் தயாரிக்கப்படும். மேற்குறித்த வினாத்தாள்களுக்கு விடையளிக்கும் பொருட்டு தேவையான பரீட்சை உபகரணங்களையும் துணைப் பாகங்களையும் விண்ணப்பதாரிகள் பரீட்சை மண்டபங்களுக்கு எடுத்து வருதல் வேண்டும். பொய்யான தகவல்களுக்கான தண்டனைகள். விண்ணப்பப்படிவத்தை நிரப்பும்போது மிகவும் கவனமாக வாசித்து சரியான தகவல்களை வழங்குதல் வேண்டும். இந்தப் பரீட்சையின் ஒழுங்கு விதிகளுக்கும் நியதிகளுக்கும் அமைய எவ்வேறுமொரு பரீட்சார்த்தி தகுதியற்றவர் எனத் தெரியவந்தால் பரீட்சைக்கு முன்னரே அல்லது பரீட்சை நடைபெறும் சந்தர்ப்பத்திலோ அல்லது பரீட்சையின் பின்னரே எந்தவொரு சந்தர்ப்பத்திலும் அவரின் பரீட்சார்த்தித் தன்மை இரத்த துச்செய்யப் படலாம். விண்ணப்பதாரி சமர்ப்பித்த ஏதாவதொரு தகவல் பிழையானது எனக் கண்டறியப்பட்டால் அவர் எந்த சந்தர்ப்பத்திலும் அரசாங்க சேவையிலிருந்து நீக்கப்படலாம். பரீட்சார்த்தி ஒருவருக்கு பரீட்சைக்கான அனுமதி அட்டை வழங்கப்படுவதனால் மாதிரியான அந்தப் பரீட்சார்த்தி பரீட்சைக்குத் தேற்ற தகைமைகளைப் பர்த்திசெய்துள்ளார் எனக் கருதப்படமாட்டாது. பரீட்சைக் கட்டணம்- பரீட்சைக் கட்டணம் ரூ.500 ஆகும். இந்தப் பணத்தொகையை பரீட்சைகள் ஆணையாளரின் 2003-02-13 என்ற வருமானத் தலைப்பின்கீழ் எந்தவொரு பிரதேச செயலாளர் அலுவலகத்திலும் அல்லது மாவட்ட செயலாளர் அலுவலகத்திலும் செலுத்தலாம். பணம் செலுத்தப்பட்டமை தொடர்பில் விநியோகிக்கப்படும் பற்றுச்சீட்டை விண்ணப்பப்படிவத்தில் உரிய கூண்டினுள் கழறாத வண்ணம் ஒட்டுதல் வேண்டும். (அந்தப் பற்றுச்சீட்டின் ஒரு பிரதியை மேலும் பிரயோசனத்தின் நிமித்தம் தம்மிடம் வைத்துக் கொள்ளுதல் சிறந்தது.) எக்காரணம் கொண்டும் பரீட்சைக் கட்டணம் மீளளிக்கப்பட மாட்டாது. காசக் கட்டளைகள் மற்றும் முத்திரைகள் என்பன ஏற்றுக் கொள்ளப்பட மாட்டாது. விண்ணப்பிக்கவேண்டிய முறை.

(அ) விண்ணப்பப் படிவம் ஏ4 (செ. மீ. 21 x 29) (சாதாரண ஹாங்க சீட்டு) அளவான கடதாசியைப் பயன்படுத்தி- (i) 1 முதல் 3 வரையான பந்திகள் முதல் பக்கத்திலும், (ii) 4 முதல் ஏனைய பந்திகள் மறுபக்கத்திலும் அமையும் வகையில் விண்ணப்பப்படிவங்கள் தயாரிக்கப்படுதல் வேண்டும். (iii) மாதிரி விண்ணப்பப் படிவத்திற்கு இணங்கத் தயாரிக்கப்பாது

விண்ணப்பங்களும் தகவல்களை உள்ளடக்கி முழுமையாக நிரப்பப்படாத விண்ணப்பங்களும் எதுவித அறிவித்தலுமின்றி நிராகரிக்கப்படும். விண்ணப்பப்படிவத்தின் ஒரு பிரதியை விண்ணப்பதாரி தன்னிடம் வைத்துக்கொள்ளுவது பயனுள்ளது. மேலும் பூரணப்படுத்தப்பட்ட விண்ணப்பப் படிவங்கள் பரீட்சை தொடர்பான அறிவுறுத்தல்கள் அடங்கிய அறிவித்தலில் தரப்பட்டுள்ள மாதிரி விண்ணப்பப்படிவத்திற்கு இணங்காணப்படுகின்றனவா என்பதை விண்ணப்பதாரிகள் நிச்சயப்படுத்திக்கொள்ளுதல் வேண்டும். அவ்வாறு நிச்சயப்படுத்திக் கொள்ளாவிடில் விண்ணப்பப் படிவங்கள் இரத்துசெய்யப்படலாம். விண்ணப்பப்படிவத்தை தயாரிக்கும்போது அந்த விண்ணப்பப் படிவத்தின் ஆரம்பத்தில் குறிப்பிடப்பட்டுள்ள பரீட்சையின் பெயரை சிங்கள மொழிமூல விண்ணப்பப்படிவத்தில் சிங்களத்திற்கு மேலதிகமாக ஆங்கிலத்திலும், தமிழ் மொழிமூல விண்ணப்பப் படிவத்தில் தமிழுக்கு மேலதிகமாக ஆங்கிலத்திலும் குறிப்பிடுதல் வேண்டும்.

(ஆ) பரீட்சையின் நிமித்தம் பூரணப்படுத்தப்பட்ட விண்ணப்பப் படிவங்கள் பதிவுத்தபால் மூலம் 2012, டிசம்பர் மாதம் 22 ஆம் திகதி அல்லது அதற்கு முன்னர் கீழ்க்காணும் முகவரிக்கு அனுப்பி வைக்கப்படுதல் வேண்டும் :- **பரீட்சைகள் ஆணையாளர் நாயகம், ஒழுங்கமைப்பு மற்றும் வெளிநாட்டுப் பரீட்சைகள் கிளை, இலங்கை பரீட்சைகள் திணைக்களம், பெலவத்தை, பத் தரமுல்லை.** விண்ணப்பப் படிவத்தைத் தாங்கிவரும் கடித உறையின் இடதுபக்க மேல் மூலையில், **கமத்தொழில் அமைச்சில் "இலங்கை தொழில்நுட்ப சேவையின் தொழில்நுட்ப அலுவலர் தரம் III இல் நிலவும் வெற்றிடங்களுக்கு ஆட்சேர்த்துக்கொள்ளுவதற்கான திறந்த போட்டிப் பரீட்சை - 2012"** என எழுதப்படுதல் வேண்டும். விண்ணப்பம் ஏற்றுக்கொள்ளப்படும் இறுதித் திகதிக்குப் பின்னர் கிடைக்கப்பெறுகின்ற எந்தவொரு விண்ணப்பமும் ஏற்றுக் கொள்ளப்பட மாட்டாது.

(இ) விண்ணப்பதாரிகளுக்கு பரீட்சைக்கான அனுமதி அட்டைகளை அனுப்பிவைத்ததும் அது பற்றிய ஒரு அறிவித்தலை இலங்கைப் பரீட்சைகள் திணைக்களம் செய்திப் பத்திரிகைகளில் வெளியிடும். அந்த அறிவித்தல் வெளியிடப்பட்டு 2 அல்லது 3 நாட்களின் பின்னர் பரீட்சைக்கான அனுமதி அட்டை கிடைக்கவில்லை எனில், அறிவித்தலில் குறிப்பிடப்பட்டவாறு அதுபற்றி இலங்கைப் பரீட்சைகள் திணைக்களத்திற்கு அறியப்படுத்துதல் வேண்டும். உங்களிடம் நீங்கள் வைத்துக்கொண்டிருந்த விண்ணப்பப்படிவத்தினதும் பணம் செலுத்திய பற்றுச்சீட்டினதும் சான்றுபடுத்திய பிரதிகளையும், பதிவுத்தபால் பற்றுச்சீட்டையும் கொழும்புக்கு வெளிப் பிரதேசமாயின் அனுமதி அட்டையை தொலைநகலில் அனுப்பிவைக்கக்கூடிய தொலைநகல் இலக்கத்தையும் குறிப்பிட்டு உங்களின் வேண்டுகோள் கடிதத்தின் ஒரு பிரதியை உங்களிடம் வைத்துக் கொண்டு அதுபற்றி இலங்கைப் பரீட்சைகள் திணைக்களத்திற்கு அறியப்படுத்துவது மிகவும் பயனுள்ளது.

12. பரீட்சார்த்திகளின் ஆளையாளத்தை நிரூபிக்கும் பொருட்டு கீழ்க்காணும் ஆவணங்களில் ஒன்றை பரீட்சை மண்டப மேற்பார்வையாளரிடம் ஒப்படைத்தல் வேண்டும் :-

(1) ஆட்சைகள் பதிவுசெய்கின்ற திணைக்களத்தினால் விநியோகிக்கப்பட்ட செல்லுபடியான தேசிய அடையாள அட்டை

(2) செல்லுபடியான பிரயாணக் கடவுச் சீட்டு

(3) செல்லுபடியான சாரதி அனுமதிப்பத்திரம்.

13. இதில் குறிப்பிடப்பாது, ஏதாவது விடயமிருப்பின், அதுபற்றி கமத்தொழில் அமைச்சின் செயலாளரினால் தீர்மானிக்கப்படும். சகல விண்ணப்பதாரிகளும் இந்த வர்த்தமானியில் குறிப்பிடப்பட்டுள்ள பரீட்சை பற்றிய பொதுவான ஒழுங்குவிதிகளுக்கு இணங்க பரீட்சார்த்திகள் இயைந்தொழுக வேண்டும்.

டபிள்யூ. சகலசூரிய, செயலாளர், கமத்தொழில் அமைச்சு, கமத்தொழில் அமைச்சு, 2012, செட்டெம்பர்.

மாதிரி விண்ணப்பப்படிவம் கமத்தொழில் அமைச்சு இலங்கை தொழில்நுட்ப சேவையின் தொழில்நுட்ப அலுவலர் தரம் III இல் நிலவும் பதவி வெற்றிடங்களுக்கு ஆட்சேர்த்துக் கொள்ளுவதற்கான திறந்த போட்டிப் பரீட்சை - 2012

(அலுவலக உபயோகத்திற்கு)

பரீட்சைக்குத் தோற்றும் மொழிமூலம் :

சிங்களம் - 2 தமிழ் - 3 (உரிய இலக்கத்தை கூண்டினுள் எழுதுக) விண்ணப்பிக்கும் நகரம் : III ஆம் தரம் - 1 பயிலுநர் தரம் - 2 (உரிய இலக்கத்தை கூண்டினுள் எழுதுக)

1. 1.1 முதலெழுத்துக்களுடன் பெயர் (ஆங்கில பெரிய எழுத்தில்) :

உ-ம் : PERERA, A.B.C.

1.2 முழுப் பெயர் (ஆங்கில பெரிய எழுத்தில்) :

1.3 முழுப் பெயர் (சிங்களத்தில் /தமிழில்) :

1.4 தே. அ. அ. இலக்கம் :

2. 2.1 நிரந்தர முகவரி (ஆங்கில பெரிய எழுத்தில்) :

2.2 நிரந்தர முகவரி (சிங்களத்தில் /தமிழில்) :

2.3 அனுமதி அட்டையை அனுப்பவேண்டிய முகவரி (ஆங்கில பெரிய எழுத்தில்) :

2.4 தபால் அலுவலக நகரம் :

3. 3.1 பால் : ஆண் - 0 பெண் - 1 (உரிய இலக்கத்தை கூண்டினுள் எழுதுக).....

3.2 பிறந்த திகதி :

ஆண்டு..... மாதம்..... நாள்.....

3.3 2012.09.24 இற்கு வயது :

வருடங்கள்..... மாதங்கள்..... நாட்கள்.....

4. கல்வித் தகைமைகள் :

4.1 க. பொ. த. (சா. த.) பரீட்சை பற்றிய விபரம் :

(i) பரீட்சையின் ஆண்டும் மாதமும் :

(ii) பரீட்சையின் சுட்டெண் :

(iii) பெறுபேறுகள் :

பாடம் பெற்ற தரம் பாடம் பெற்ற தரம்

1..... 6.....

2..... 7.....

3..... 8.....

4..... 9.....

5..... 10.....

4.2 க. பொ. த. (உ. த.) பரீட்சை பற்றிய விபரம் :

(i) பரீட்சையின் ஆண்டும் மாதமும் :

(ii) பரீட்சையின் சுட்டெண் :

(iii) பெறுபேறுகள் :

பாடம் பெற்ற தரம் பாடம் பெற்ற தரம்

1..... 3.....

2..... 4.....

5. தொழில்நுட்ப தகைமைகள் :

நிறுவனம் பின்பற்றிய காலப்பகுதி சித்தி சான்றிதழ் பாடநெறி பத்திரத்தின் இலக்கமும் திகதியும்

6. ஏனைய தகைமைகள் :

7. ஏற்கனவே அரசாங்க சேவையிலுள்ள ஒரு அலுவலராயின்,

7.1 திணைக்களத்தின்/ நிறுவனத்தின் பெயர் :

7.2 தற்பொழுது வகிக்கும் பதவி :

7.3 சேவைக் காலம் :

7.4 நிரந்தர ஓய்வூதிய உரித்துடைய பதவி அல்லது தற்காலிக பதவி :

8. நீங்கள் எப்பொழுதாவது ஏதாவதொரு குற்றத்தின் பேரில் நீதிமன்றத்தினால் குற்ற வாசியாகக் கணிக்கப்பட்டுள்ளீர்களா ? :

(உரிய கூண்டினுள் என்ற அடையாளத்தை இடுக.)

(ஆம் எனில் விபரங்களைக் குறிப்பிடுக.) : ஆம் இல்லை

9. பரீட்சைக் கட்டணம் செலுத்தப்பட்டு பற்றுச்சீட்டு பற்றிய விபரம் :

(i) பரீட்சைக் கட்டணம் செலுத்தப்பட்ட அலுவலகம் :

(ii) பற்றுச்சீட்டு இலக்கமும் திகதியும் :

(iii) செலுத்தப்பட்ட தொகை :

பற்றுச்சீட்டை கழறாதவண்ணம் ஒட்டுக.

10. விண்ணப்பதாரியின் உறுதியுரை :

(அ) இந்த விண்ணப்பப்படிவத்தில் என்னால் தரப்பட்டுள்ள தகவல்கள் அனைத்தும் எனது அறிவுக்கும் நம்பிக்கைக்கும் எட்டிய வகையில் சரியானவை எனவும் உண்மையானவை எனவும் உறுதியுரைக்கின்றேன். இதில் ஏதாவது பாகம் பூர்த்தியாக்கப்படாததன் பேரில்/ தவறாகப் பூரணப்படுத்தப்பட்டதன் பேரில் நேரிடக்கூடிய அசௌகரியங்களை ஏற்றுக்கொள்ள உடன்படுகின்றேன். மேலும் இதிலுள்ள சகல பகுதிகளும் முழுமையாகப் பூரணப்படுத்தப்பட்டுள்ளனவென்ற உறுதிமொழிகின்றேன்.

(ஆ) என்னால் செய்யப்பட்ட இந்த உறுதியுரை பொய்யானது என நிரூபிக்கப்பட்டால் நியமனத்திற்கு முன்னர் நான் தகுதியற்றவனா வேன் என்பதையும், நியமனம் பெற்ற பின்னர் கண்டறியப்பட்டால் சேவையிலிருந்து நீக்கப்படுவேன் என்பதையும் நன்கறிவேன்.

(இ) மேலும் பரீட்சை நடாத்துவது சம்பந்தமாக பரீட்சைகள் ஆணையாளர் நாயகத் தினால் விதிக்கப்படும் ஒழுங்கு விதிகளுக்கு இயைந்தொழுகவேன் எனவும்,

(ஈ) இதில் குறிப்பிடப்பட்டுள்ள எந்தவொரு தகவலையும் பின்னர் மாற்றுவதற்கு அப்பிராயமில்லை எனவும் உறுதியுரைக்கின்றேன்.

.....

விண்ணப்பதாரியின் கையொப்பம்.

திகதி :

(7ஆம் பக்கம் பார்க்க)

கஹவத்தை இரட்டைக் கொலை மேலும் நால்வர் கைது

கஹவத்தை, கொட்டகைதன பகுதியில் இடம்பெற்ற இரட்டைக் கொலையுடன் தொடர்புடைய சந்தேகநபர்கள் நால்வரை கொழும்பு குற்றத்தடுப்பு பிரிவு பொலிஸார் கைது செய்துள்ளனர். கடந்த இரண்டரை மாதங்க

ளுக்கு முன்னர் இடம்பெற்ற இந்த கொலைச் சம்பவங்களின் போது ஒரே குடும்பத்தைச் சேர்ந்த தாயும் மகளும் கொல்லப்பட்டனர்.

இவர்களைக் கொலை செய்வதற்காக சந்தேகநபர்களுக்கு ஓர் இலட்சம் ரூபா கூலி வழங்கப்பட

டுள்ளதாக தெரிவிக்கப்படுகின்றது. மாணிக்கக்கல் அகழ்வில் ஈடுபடுபவர், தேங்காய் புறிப்பவர், முச்சக்கரவண்டித் திருத்துனர் மற்றும் கூலித்தொழிலாளி ஆகிய நால்வருமே சந்தேகத்தின் பேரில் கைது செய்யப்பட்டுள்ளனர்.

இந்த மாநகர சபை உறுப்பினருக்கு ஒரு சிவப்பு விளக்குப் பகுதி வேண்டாமாம்

கொழும்பு மாவட்டத்திற்குள் சிவப்பு விளக்கு பகுதியொன்றினை உருவாக்கி விசாரத்தை சட்ட ரீதியாக்கும் முயற்சிகள் மேற்கொள்ளப்படுமா? என்று ஐ.தே.கா.வின் கொழும்பு மாநகரசபை உறுப்பினர் நதில் குணசேகரா கேள்வி எழுப்பினார். கடந்த வியாழக்கிழமை நடைபெற்ற கொழும்பு மாநகர சபையின் மாநாட்டில் கூட்டத்திலேயே அவர் இவ்வாறு கூறினார். இது ஐ.தே.க. வின் கருத்து

அல்ல என்றும், தனது சொந்தக் கருத்து என்றும் அவர் சொன்னார்.

நாடெங்கும் பெண்களும், பிள்ளைகளும் பாலியல் வல்லுறவுக்கு உட்படுத்தப்பட்ட பல சம்பவங்கள் இடம்பெற்றிருக்கின்றன. எனவே பாலியல் வக்கிரம் படைத்தவர்கள், வண்புணர்வுக் குற்றங்கள் ஈடுபடுவதைத் தடுப்பதற்காக இவ்வாறானவர்கள் தமது பாலியல் தேவைகளை நிறைவேற்றிக்

கொள்ளக்கூடியதாக. கொழும்பில் சிவப்பு விளக்குப் பகுதி உருவாக்கப்பட வேண்டும் என்றும் அவர் சொன்னார்.

இவ்வாறான சிவப்பு விளக்குப் பகுதிகள் ஆசியாவில் பல நாடுகளில் உள்ளன. இந்தியாவிலும், மும்பையிலும், பிலிப்பைன்சின் மனரிலாவிலும், தாய்லாந்தின் வான்கொக் மற்றும் பட்டாய் ஆகிய பகுதிகளிலும் உள்ளன என்றும் அவர் சொன்னார்.

இராமநாதன் கல்லூரியில் உலக உளநல நாள் போட்டிகள்

வலிகாமம் கல்வி வலயத்தில் கடமையாற்றும் ஆசிரியர்களை உளநலம் சாந்தவர்களாக ஆக்குவதற்கும் அதனூடாக மாணவர்களிடம் நல்ல உளநலப் பண்பை விருத்தி செய்யும் முகமாக மருதனார்மடம் இராமநாதன் கல்லூரியில் ஞாயிற்றுக்கிழமை கவிதை, கட்டுரை, சிறுகதை, சித்திரப் போட்டிகள் நடைபெற்றன. உளவளத்துறை ஆசிரிய ஆலோசகர் திருமதி பி. அம்பிகைபாகன் தலைமையில் நடைபெற்ற மேற்

படி போட்டிகளில் ஐம்பது ஆசிரியர்கள் பங்குகொண்டார்கள். "எனது வாழ்க்கைப் பாதையில்", "வாழ்க்கை வாழ்வதற்கே", "தடைகளைத் தாண்டி", "எனது பார்வையில்" "நான்", "உன்னதங்களை நோக்கி" எனும் தலைப்புக்களில் படைப்புக்கள் உருவாக்கப்பட்டன.

உலக உளநல வாரம் அனுஷ்டிப்பதனூடாகப் பாட சாலைகளிலும் இத்திட்டம் நடைமுறைப்படுத்தப்படுகிறது.

கடன் வாங்கிவிட்டு இந்தியாவிற்குத் தப்பியோடியவர் கைது

இலங்கையில் வியாபாரம் செய்து நஷ்டத்தை எதிர்நோக்கிய ஒருவர் இந்தியாவிற்கு தப்பிச் செல்ல முற்படுகையில் கைது செய்யப்பட்டுள்ளார்.

தனுஷ்கோடிக்கு சட்டவிரோதமாக படகில் சென்ற போதே குறித்த இலங்கையரை பொலிசார் கைது செய்தனர். நேற்று இராமேஸ்வரம் தனுஷ்கோடி, அரிச்சல்முனை கடல் பகுதியில் இலங்கைப் படகில் இருந்து சிலர் வந்திறங்கியுள்ளனர்.

இவர்களில் தலைமன்னாரைச் சேர்ந்த அனோஜ் 22, என்பவரை இராமேஸ்வரம் கியூ பிரிவு பொலிசார் கைது செய்து விசாரணைக்கு உட்படுத்தினர். "இலங்கையில் வியாபாரம் செய்ததாகவும், நஷ்டம் ஏற்பட்டதால் கடனை திருப்பிக் கொடுக்க வழியில்லாமல், படகோட்டிக்கு 50 ஆயிரம் ரூபாய் கொடுத்து தனுஷ்கோடி அரிச்சல்முனை வந்ததாகவும் தெரிவித்தார்.

தனுஷ்கோடி பொலிஸ் நிலையத்தில் ஒப்படைக்கப்பட்ட அனோஜை, பொலிசார் தொடர்ந்தும் விசாரித்து வருகின்றனர்.

இணுவில் பொது நூலகத்தில் வாசிப்புக்கூடம்

மருதனார்மடம்

ஒக்டோபர் மாதம் வாசிப்பு மாதமாக பிரகடனப்படுத்தப்பட்டு எல்லோரையும் அதிக நூல்கள் வாசிக்கத் தூண்டும் செயற்பாடுகள் நடைபெறவுள்ளன. இதன்பிரகாரம் பிரதேச சபைகள், அவற்றின் கீழுள்ள நூலகங்கள் பல்வேறு நிகழ்ச்சிகளை நடாத்தி வாசிக்கும் பழக்கத்தை அதிகரிக்கவுள்ளனர்.

வலிதெற்குப் பிரதேச சபையின் ஏற்பாட்டில் இணுவில் பொது நூலகத்தில் வாசிப்புக்கூடம் அமைத்து புதிய நிகழ்வுகளை காட்சிப் படுத்தும் நிகழ்வு நேற்று முதலாம் திகதி ஆரம்பமாகியது இம்மாதம் 31ம் திகதி வரை நடைபெறும் "அறிவால் நிரம்பிய சமுதாயம் ஒன்றை உருவாக்குவோம்" என்ற தொனிப் பொருளில் இந் நிகழ்வு இடம்பெறும்.

நகுலேஸ்வர ஆலயச் சுற்றாடலில் சிரமதானம்

வலிகாமம்

இந்து மகா சபையின் சைவ மங்கையர் அமைப்பினால் பெள்ளி தினமசன சனிக் கிழமை பகல் கிரிமலை நகுலேஸ்வரர் ஆலய சுற்றாடலில் சிரமதானப் பணிகள் மேற்கொள்ளப்பட்டன.

இந்த சிரமதானப் பணியில் வலி வடக்கு தெல்லிப் பளை கிராம அலுவலர் பிரிவுக்கு உட்பட்ட நகு

லேஸ்வரம் மக்கள் மற்றும் நகுலேஸ்வராக்குல்லூரி மாணவர்களும் இவர்களுடன் இணைந்து சிரமதானப் பணியில் ஈடுபட்டார்கள். இந்த சிரமதானப் பணி நகுலேஸ்வரர் ஆலயத்திற்கு அருகாமையில் கடந்த கால யுத்தம் காரணமாக அழிந்து காணப்படும் சிறாப்பர் மடம் பகுதி ஆலய சுற்றாடல் என்பவற்றில் இடம் பெற்றது.

குடும்ப பகையில் திருமுறிகண்டி ஆலயத்துக்காக வீடு தீக்கிரை கீரிமலையில் நிதி சேகரிப்பு

வலிகாமம்

கோப்பாய் பொலிஸ் பகுதியில் இரு குடும்பத்தினர்களுக்கிடையே நிலவிய பகைமை வீட்டுக்கு தீயிடும் சம்பவம் வரை சென்றுள்ளது.

இதனால் சுமார் 80 ஆயிரம் ரூபா பெறுமதியான உபகரணங்கள் மற்றும் வீடும் சேதம் அடைந்துள்ளதாக கோப்பாய் பொலிஸ் நிலையத்தில் முறையிடப்பட்டுள்ளதாக சிரேஷ்ட பொலிஸ் அத்தியட்சகர் ஸ்ரீகருணேசன் தெரிவித்துள்ளார்.

இரவு வேளை வீட்டிற்கு தீவைக்கப்பட்டதாகவும் இதனால் வெளியில் நின்ற மோட்டார் சைக்கிள் எரிந்துள்ளதுடன் வீட்டின் ஒரு பகுதியும் எரிந்து பாதிப்புக்கு உள்ளாகியுள்ளது.

கோப்பாய் பொலிசார் மேற்கொண்ட விசாரணைகளைத் தொடர்ந்து சந்தேகத்தின்பேரில் அந்தப் பகுதியைச் சேர்ந்த இருவர் கைது செய்யப்பட்டு யாழ்ப்பாணம் நீதிமன்றத்தில் ஆஜர் செய்யப்பட்டனர்.

நீதிமன்ற உத்தரவின்படி தற்போது அவர்களிருவரும் விளக்கமறியலில் வைக்கப்பட்டுள்ளனர்.



வலிகாமம்

திருமுறிகண்டிப் பகுதியில் உள்ள ஆலயத்திற்கு அருகாமையில் சிவனின் சிலையொன்றை வைப்பதற்கான நிதி திரட்டும் நிகழ்வு சனிக்கிழமை பகல் 10.00 மணியளவில் கீரிமலை நகுலேஸ்வரம் ஆலயத்தில் நகுலேஸ்வரா ஆலய பிரதம குரு ராஜராஜஸ்ரீ நகுலேஸ்வரக் குருக்களினால் ஆசிரி வாதம் வழங்கி ஆரம்ப நிதியை உண்டியலில் இட்டு ஆரம்பித்து வைத்தார்.

இந்து மகா சபையின் செயலாளர் வைத்திய கலாநிதி நந்தகுமார் மற்றும் ந்து மகா சபை உறுப்பினர்கள் உட்பட பொதுரு மக்களும் இந்நிகழ்வில் கலந்து கொண்டதுடன் நிதி வழங்கி ஊக்குவித்தமையும் குறிப்பிடத்தக்கதாகும்.

ஹஜ் யாத்திரைக்குச் சென்ற நைஜீரியப் பெண்கள் பலர் திருப்பி அனுப்பப்பட்டனர்

ஹஜ் கடமைக்காக சவுதி அரபியா சென்ற ஆயிரத்திற்கும் மேற்பட்ட நைஜீரியா பெண் யாத்திரிகள் நாடு கடத்தப்பட்டனர். நெருங்கிய உறவு கொண்ட ஆண் துணை (மஹ்ரம்) இன்றி ஹஜ் கடமைக்கு வந்த பெண்களே இவ்வாறாக திருப்பி அனுப்பப்பட்டனர்.

சவுதியின் ஹஜ் யாத்திரைக்கான அமைச்சுதனது முடிவை நியாயப்படுத்தி வெளியிட்டுள்ள அறிக்கையில், "ஹஜ் கடமைக்கான விசா நிபந்தனைகளை பூர்த்தி செய்யாமல் வருவதற்கு அனுமதிக்கப்பட மாட்டார்கள்" எனக் கூறப்பட்டுள்ளது.

சவுதி சட்டப்படி 45 வயதுக்கு கீழான பெண்கள் மக்கா யாத்திரைக்கு நெருங்கிய ஆண் துணையுடன் வரவேண்டும் என்று கட்டாயப்படுத்தப்பட்டுள்ளது. "ஹஜ்ஜுக்காக வரும் அனைத்துப் பெண்களும் சவுதி அரேபியாவுக்கு வருவதற்கான விசாவை இந்த விதி கட்டாயப்படுத்தப்பட்டிருக்கிறது."

என்று ஹஜ் யாத்திரைக்கான அமைச்சின் பேச்சாளர் வெளியிட்டுள்ள அறிக்கையில் கூறப்பட்டுள்ளது.

எனினும் இது குறித்த தகவலை நைஜீரியா அரசுக்கு தகுதி உத்தியோக பூர்வமான அறிவிக்கவில்லை.

இந் நிலையில் நாடு கடத்தப்பட்ட கடைசி ஹஜ் யாத்திரிகள் குழு கடந்த வெள்ளிக்கிழமை இரவு நைஜீரியாவின் காணை நகரை வந்தடைந்தன.

இவ்வாறு நெருங்கிய ஆண் துணையின்றி ஹஜ் கடமைக்கு சவுதி வந்த பெண்கள் ஐத்தாவின் கிங் அப்துல்லா சர்வதேச விமான நிலையத்தில் நான்கு, ஐந்து தினங்களாக தடுத்துவைக்கப்பட்ட நிலையிலேயே நாடுகடத்தப்பட்டுள்ளதாக நாடு திரும்பிய பெண்களை மேற்கோள்காட்டி நைஜீரியா அரசு ஊடகத் தேவையான "நாந்" செய்தி வெளியிட்டுள்ளது. இதில் பின்பா மலாமி என்ற பெண் தாம் கணவருடனேயே ஹஜ் கடமைக்கு சென்றதாகவும் ஆனால் தனது கணவரின் பெயர் கடவுச்சீட்டில் பதியப்படாததால் திருப்பி அனுப்பப்பட்டதாகவும் குறிப்பிட்டார்.

பெண்கள் மோசமாக நடத்தப்பட்டதாக வெளியான செய்தியை மக்கா சவுதி நிர்வாகம் மறுத்துள்ளது. "உலகெங்கிலும் உள்ள ஹஜ் யாத்திரிகள் விதிக்கப்பட்டுள்ள நிபந்தனையின் கீழ் இலகுவான முறையில் வரவேற்கப்படுகின்றனர்" என்று ஹஜ் யாத்திரைக்கான அமைச்சின் அறிக்கையில் கூறப்பட்டுள்ளது.

சவுதி விமான நிலையத்தில் ஆண் மற்றும் பெண்களுக்கு தனித்தனியான பகுதிகளிலேயே கடவுச்சீட்டு சோதனை மற்றும் விசாரணைகள் இடம்பெறுகின்றமை குறிப்பிடத்தக்கது.



தமிழ்நாடம்

Thamil Naatham

ஓக்டோபர் மாதம் 02ஆம் திகதி செவ்வாய்க்கிழமை

திவிநெகும் (வாழ்வெழுச்சி) மசோதா ஏற்படுத்தும் அதிகாரப் பகிர்வுச் சிக்கல்

'திவிநெகும்': மசோதா, அரசியல் யாப்புச் சட்டச் சிக்கலுக்குள் இறுகி நிற்கிறது. 'திவிநெகும்' என்றால் வாழ்வெழுச்சி என்றே அர்த்தம். சிங்களச் சொற்களை அப்படியே தமிழுக்குள் திணிக்கும் ஒரு முயற்சியின் விளைவே 'திவிநெகும்' வார்த்தைப் பிரயோகமாகும்.

இவ்வாறுதான் பல்வேறு சிங்களச் சொற்கள் தமிழுக்குள் புகுத்தப்பட்டிருக்கின்றன. 'கொவிசெத', 'ஜயோதா', 'மகாஜன சம்பத்', 'வனிதா வாசனா', 'சனிதா வாசனா', 'பிம்சவிய', 'டெயாட்டகிருல' போன்ற சிங்களச் சொற்கள் அப்படியே தமிழுக்குள் திணிக்கப்பட்டுள்ளன. மும்மொழித் திட்டம் என்கிறார்கள்; சமூக ஒருங்கிணைப்பு என்கிறார்கள்; நல்லிணக்கம் என்கிறார்கள்; இனசேன ஜன்யம் என்றும் சொல்கிறார்கள்; இப்படிச் சொல்பவர்கள்தான் சிங்களச் சொற்களையும் தமிழுக்குள் திணிக்கிறார்கள்.

ஆங்கிலத்தில் பேருந்தை பஸ் என்கிறார்கள்; நடத்துணை ஆங்கிலத்தில் கொன்டக்டர் என்று சொல்கிறார்கள். பஸ், கொன்டக்டர் என்ற ஆங்கிலச் சொற்களெல்லாம் இப்போது தமிழுக்குள் பரிசீலமாகிப் போய்விட்டன. போர்த்துக்கேயர் எழுத்து நாட்டை ஆண்டபோது போர்த்துக்கேயச் சொற்களான கட்டில், தொட்டில் என்பனவும் தமிழ் மொழிக்குள் உள்வாங்கப்பட்டு விட்டன. இவை களெல்லாம் தமிழுக்குள் திணிக்கப்பட்டவையல்ல. பேச்சு வழக்கில் தமிழர்களால் உள்வாங்கப்பட்டு, தமிழோடு கலந்த வார்த்தைகளாகிப் போய்விட்டன.

உலகில் எந்த மொழியுமே கற்போடும், கன்னித் தன்மையோடும் இருப்பதில்லை. ஆனால் பிறமொழிச் சொற்களை திட்டமிட்டுத் திணிப்பதுதான் தவறானதாகும். திவிநெகும் திட்டம் பாராளுமன்றத்தில் சமர்ப்பிக்கப்பட்ட போது அது அரசியல் யாப்பிற்கு முரண்படானது என்று தமிழ்த் தேசியக் கூட்டமைப்பு எதிர்ப்புத் தெரிவித்தது. அதுமட்டுமல்ல, உச்ச நீதிமன்றத்திலும் அதனை எதிர்த்து வழக்குத் தாக்கல் செய்தது. வாழ்வெழுச்சி மசோதா மாகாண சபைகளுக்கு வழங்கப்பட்ட அதிகாரங்களோடு சம்பந்தப்பட்டதால், மாகாண சபைகளின் அங்கீகாரத்தை முதலில் பெற்ற பின்பே, அதனைப் பாராளுமன்றத்தில் சமர்ப்பிக்க வேண்டும் என்று உச்ச நீதிமன்றம் தீர்ப்பளித்தது. ஏற்கனவே சிங்கள மக்களை பெரும்பான்மையாகக் கொண்ட வடமத்திய, ஊவா, மேல்மாகாண சபைகள் யாவும் இந்த வாழ்வெழுச்சி மசோதாவுக்கு அங்கீகாரம் அளித்துவிட்டன.

வடக்கிலும், கிழக்கிலும் தமிழ் மக்கள் பெரும்பான்மையாக வாழ்கிறார்கள். தமிழ் பேசும் உறுப்பினர்கள் அதிகளவில் இந்தச் சபையில் அங்கம் வகிக்கிறார்கள். வடக்கில் இந்த மாகாண சபை இன்னமும் அமையவில்லை. கிழக்கில் இந்த வாழ்வெழுச்சி மசோதா முன்வைக்கப்படும்போது தமிழ்த் தேசியக் கூட்டமைப்பு நிச்சயமாக அதனை எதிர்ப்பும். அதுமட்டுமல்ல, ஏனைய கட்சிகளின் ஆதரவையும் பெறுவதற்கான அனைத்து முயற்சிகளையும் மேற்கொள்ளும். அது தவறானது என்றும் சொல்ல முடியாது.

அரசியல் யாப்பின்படி நாட்டின் ஆளும் கட்டமைப்பு, செயலாற்று அதிகாரமிகு ஜனாதிபதி, சட்டவாக்க சபையான பாராளுமன்றம், நீதித்துறை என வகைப்படுத்தப்பட்டுள்ளது. இந்த வகையில்தான் 1988 இல் கொண்டுவரப்பட்ட மாகாண சபைகளுக்கு சில அதிகாரங்கள் பகிரப்பட்டன. தேசிய நலன் சார்ந்த முக்கிய விடயங்கள் மத்திய அரசின் அதிகாரத்திற்குள் கொண்டு வரப்பட்டன. அதிகாரங்களைப் பிராந்தியங்களுக்குப் பகிர்ந்தளிக்கும் நோக்குடனே மாகாண சபைகள் ஏற்படுத்தப்பட்டன. மாகாண சபைகளின் அதிகார வரம்பிற்குள் உட்பட்ட எத்தனையோ விடயங்களை மத்திய அரசாங்கம் பறித்தெடுத்தது என்பது கடந்த கால வரலாறு. காணி, பொலிஸ் அதிகாரங்கள் மாகாண சபைகளுக்கு பூரணமாக வழங்கப்படாவிட்டாலும், வழங்கப்பட்ட ஓரளவு அதிகாரங்களைக் கூட மத்திய அரசு வழங்க மறுக்கிறது.

1988 ஆம் ஆண்டு வடக்கு, கிழக்கின் ஒருங்கிணைந்த மாகாண சபைக்கு ஜனாதிபதி ரணசிங்க பிரேமதாஸாவின் அரசாங்கம் போதியளவு நிதி வசதிகளையும், அதிகாரங்களையும் வழங்காமல் இழுத்தடித்தது. இதனால் முதன் முதலாக ஏற்படுத்தப்பட்ட ஒருங்கிணைக்கப்பட்ட வடக்கு, கிழக்கு மாகாண சபை அற்ப ஆயுளிலேயே இறுதி முச்சைவிட்டது. வடக்கு, கிழக்கிற்கு அதிகாரங்களைப் பகிர்வதற்காகத்தான் மாகாண சபை முறைமை கொண்டு வரப்பட்டது. ஆனாலும் கடந்த கால நூற்றாண்டு காலமாக வடக்கில் மாகாண சபையும் இல்லை, அதிகாரப் பகிர்வும் இல்லை, மத்திய அரசின் பிரதிநிதியாகவே ஆளுநர் அங்கு பணிபுரிகிறார்.

வாழ்வெழுச்சி மசோதாவில் பல குறைபாடான அம்சங்கள் இருப்பது உண்மைதான். இருந்தாலும், எட்டு மாகாண சபைகளின் அங்கீகாரத்திற்காக இந்த மசோதா சமர்ப்பிக்கப்படும் பொழுது அதிகளவு மாகாண சபைகளின் அங்கீகாரத்தை பெற்ற பின்னர், பாராளுமன்றத்தில் இந்த மசோதா சமர்ப்பிக்கப்படும். ஏனென்றால் 225 அங்கத்தவரைக் கொண்ட பாராளுமன்றத்தில் தமிழ், முஸ்லிம் இனங்களைச் சேர்ந்த உறுப்பினர்களின் எண்ணிக்கை ஐந்தில் ஒன்றுகூட இல்லை. எனவே பாராளுமன்றத்திலும் இந்த மசோதா நிறைவேற்றமென்பது திண்ணம்.

இல. 267, நாவலர் வீதி, யாழ்ப்பாணம்
ஆசிரியர் பீட தொலைபேசி- 021-2219567 / பக்ஸ் 021-2219505,
விளம்பரம்/விநியோகம் : 021-2219506
e-mail: tnaatham@yahoo.com

சுங்கம் தின்று,

கடலைக் குடித்து,

அடிமைகளின் உழைப்பில்... சூபாய்

(நேற்றையத் தொடர்ச்சி)


பளபளக்கும் ஒரு அடுக்குமாடிக் கட்டடத்தின் 67 வது மாடியில் சாஹினால் இப்போது வேலை செய்து கொண்டிருக்கிறான். அடுத்த மாடி, அடுத்த மாடி என்று, வானத்திற்குள், வெம்மைக்குள் அவன் கட்டிக் கொண்டே போவான். அந்தக் கட்டிடத்தின் பெயர் அவனுக்குத் தெரியாது. சாஹினால் வந்து நான்காண்டுகள் ஆகிவிட்டன. இன்று வரை அவன் சுற்றுலாப்பயணிகளின் சொர்க்கமான அந்த பளபளக்கும் துபாயைப் பார்த்த தில்லை. இருப்பினும் அதன் ஒவ்வொரு தளத்தையும் அவன்தான் கட்டியெழுப்புகிறான்.

அவனுக்கு கோபம் வரவில்லையா? "யாரும் கோபத்தைக் காட்டுவதில்லை முடியாது. போன வருடம், சில தொழிலாளர்கள் தங்களுக்கு 4 மாதமாக சம்பளம் தரவில்லை என்று வேலைநிறுத்தம் செய்தார்கள். அவர்களுடைய குடியிருப்பை சுற்றி முன்கம்பி வேலி போட்டு, பொலீசு வளைத்துக் கொண்டது. தண்ணீர் பீரங்கியால் தாக்கி வேலைக்குத் துரத்தினார்கள். தலைமை தாங்கியவர்களுக்கு சிறைத் தண்டனை.

"ஏன் வந்தோம் என்று வருத்தப்படுகிறாயா சோஹினால்?" எல்லோரும் தலை குனிந்தார்கள். "அதையெல்லாம் நினைக்க முடியுமா? வருத்தப்பட ஆரம்பித்தால்.." அந்த வாக்கியம் மவுனத்தில் முடிகிறது. இன்னொரு தொழிலாளர் அந்த மௌனத்தைக் கலைக்கிறான். "என்னுடைய மண்ணை, குடும்பத்தை இழந்து விட்டேன். ஊரில் விவசாயம் செய்வோம். இங்கே எதுவும் முன்னக்காது. என்னைவும் கட்டடங்களும் மட்டும்தான்.

பொருளாதார மந்தம் பரவத் தொடங்கியதும் அவர்களுடைய குடியிருப்புகளுக்கு மின்சாரத்தை நிறுத்தி விட்டார்கள். பல கம்பெனிகள் அவர்களுடைய பாஸ் போர்ட்டையும் சம்பளத்தையும் சுருட்டிக் கொண்டு ஓடி விட்டார்கள். "இருந்தாலும் வங்க தேசத்துக்குத் திரும்பிப் போக முடியாது. அங்கே கந்துவட்டிக் காரன் காத்திருப்பான்."

சம்பளம் கொடுக்காதது, பாஸ்போர்ட்டை பிடுங்கிக் கொள்வது எல்லாம் சட்டவிரோதம்தான். ஆனால் துபாய் அரசின் ஒத்துழைப்போடுதான் எல்லாம் நடக்கிறது. சாஹினால் இங்கேயே செத்துப் போகலாம். தொழிலாளர் குடியிருப்புகளிலும், கட்டுமானப் பணி நடக்கும் இடங்களிலும் ஏராளமான தற்கொலைகள் நடப்பதாகவும், ஆனால் அவை விபத்துகள் என்று சித்தரிக்கப்படுவதாகவும், கட்டுமானக் கம்பெனியில் வேலை பார்க்கும் பிரிட்டிஷ்காரர் ஒருவர் என்னிடம் கூறினார். வெப்பத்தினாலும், மிதமிஞ்சிய உழைப்பினாலும், தற்கொலைகளாலும் இறப்பவர்களின் உண்மையான எண்ணிக்கை மறைக்கப்படுவதை ஒரு மனித உரிமை அமைப்பு அம்பலமாக்கியது. 2005 ஆம் ஆண்டில் மட்டும் 971 இந்தியர்கள் துபாயில் இறந்துபோனதாக, இந்திய தூதரகமே கணக்கிட்டிருந்தது வெளியில் தெரிந்தது விட்டது. உடனே,



"சாவுக்கணக்கு வைக்க வேண்டாம்" என்று தூதரகங்கள் அறிவுறுத்தப்பட்டுவிட்டன.

இரவு நான் சோஹினாலுடன் உட்கார்ந்திருக்கிறேன். எல்லோரும் சேர்ந்து கையில் உள்ள காசைச் சேர்த்து மலிவான ஒரு சாராயத்தை வாங்கி வந்து ஒரே மடக்கில் வெறி பிடித்தாற்போல விழுங்குகிறார்கள். மரத்துப் போக இதுதான் வழி என்கிறான் சோஹினால். தொலைதூர அடிவானில் அவன் கட்டியெழுப்பிய துபாய் மறந்தாற்போல நின்று மின்னிக் கொண்டிருக்கிறது.

அமெரிக்க முதலாளிகளுடன் துபாயை ஆளும் ஷேக்குகள்! அடிமைகளை அழித்து எழுந்த அரசன் !!

சோஹினாலிடமிருந்து விடை பெற்று பத்து நிமிட கார்ப்பணத்தில் துபாயின் பிரம்மாண்டமான பனிங்கு மாளிகை ஒன்றில் நுழைந்து விட்டேன். அங்கிருந்து இங்கே - பிரமிப்பாகவும் தடுமாற்றமாகவும் இருக்கிறது. இங்கே தெருவுக்கு தெரு ஒரு மால். நுகர்வியத்தின் தேவாலயங்கள் பொழிகின்ற இந்தக் குளிரூட்டப்பட்ட அருளில் வாடிக்கையாளர்கள் நனைகிறார்கள். சலிப்படைந்த ஒரு விற்பனைப் பெண் ஒன்றரை இலட்சம் ரூபாய் விலையுள்ள ஒரு ஆடைமையக் காண்பித்து அதன் அருமை பெருமைகளை அலுப்பான குரலில் எனக்கு ஒப்பிக்கிறாள். இந்த அங்காடிகளில் காலம் நகர மறுக்கிறது. அதன் மின்விளக்குகளின் ஒளியில், தரைகளின் பளபளப்பில் நாட்கள் அடையாளமிழந்து மங்குகின்றன.

குட்டைக் காற்சட்டை அணிந்த ஒரு 17 வயது டச்சுப் பெண், தன்னை மொய்க்கும் கண்களைக் கண்டு கொள்ளாமல் அங்கே திரிந்து கொண்டிருந்தாள். "இந்தச் சூடு, இந்த மால்கள், இந்த கடற்கரை! ஓ, நான் துபாயை காதலிக்கிறேன்!" என்றாள் அவள். "ஒரு அடிமைச் சமுதாயம் என்பது பற்றி உனக்கு எங்கறையில்லையா?" என்றேன்.

சோஹினாலைப் போல, இவளும் தலை குனிந்தாள். "அதையெல்லாம் பார்க்காமலிருக்க முயற்சிக்கிறேன்" என்றாள். யதார்த்தத்தை பார்க்காமலும், கேள்வி கேட்காமலும் இருப்பதற்கு இந்தப் பெண் 17 வயதிலேயே கற்றுக் கொண்டு விட்டாள். அதெல்லாம் ரொம்பவும் வரம்பு மீறிய செயல்கள் என்று அவளுக்குப் புரிந்திருக்கிறது போலும்.

வெளிநாட்டவரையும் அடிமை வர்க்கத்தினரையும் அணுகுவது போல, எமிரேட்ஸின் குடிமக்களை அணுகிக் கேள்வி கேட்க முடியவில்லை. "உங்கள் நாடே வெளிநாட்டவர்களால் நிரம்பி வழிவது பற்றி எப்படி உணர்ச்சுறீர்கள்?" கேட்டால் பெண்கள் வெறிக்கிறார்கள். ஆண்கள் அவமதிக்கப்பட்டது போல ஒரு பார்வை பார்க்கிறார்கள். எனவே வலைத்தளங்களைப் படித்துப் பார்த்து துபாயின் ஒரு இளைஞனைத் தெரிவு செய்து சந்தித்தேன். வேறெங்கே ஒரு மாலிடான்.

அகமது அல் அதார். 23 வயது இளைஞன். நேர்த்தியாக கத்தரிக்கப்பட்ட தாடி, கச்சிதமான வெள்ளை அங்கி, விலை உயர்ந்த கண்ணாடி, லண்டன், லாஸ் எஞ்சல்ஸ், பாரிஸைப் பற்றி மேலை நாட்டவரைக் காட்டிலும் தனக்கு நன்றாகத் தெரியும் என்பதை சுத்தமான அமெரிக்க ஆங்கிலத்தில் வெளிப்படுத்தினார்.


"இளைஞனாக இருப்பதற்கு உலகிலேயே சிறந்த இடம் இதுதான். பி.எச்.டி வரையில் படிப்பதென்றாலும் அரசாங்கம் பணம் கொடுக்கிறது. திருமணமானால் இலவச வீடு. இலவச மருத்துவம் - இங்கே வேண்டாமென்றால் வெளிநாட்டு மருத்துவமனையில். தொலைபேசி இலவசம். அநேகமாக எல்லோருக்கும் ஒரு வேலைக் காரி, ஒரு தாதி, ஒரு ஓட்டுனர். வரி என்பதே கிடையாது. துபாயில் பிறந்திருக்கக்கூடாதா என்று உங்களுக்குத் தோன்றவில்லையா?"

இந்த துதிபாடல் மீது கேள்வி எழுப்ப நான் முயன்றவுடனே அவன் சொன்னான், "இதோ பாருங்கள். என்னுடைய தாத்தா அன்றாடம் காலையில் கண் விழித்தவுடன் கிணற்றுக்கு ஓடுவார். தண்ணீருக்காக அவர் சண்டை போடவேண்டும். கிணறுகள் வற்றி விட்டால் ஓட்டகத்தின் மூலம்தான் தண்ணீர் கொண்டுவர வேண்டும். நிரந்தரமாக பசி, தாகம், வேலையின்மை. என் தாத்தாவுக்கு கால் எழும்பு உடைந்தது. மருத்துவம் கிடையாது. ஆயுள் முழுதும் நொண்டிக்கொண்டிருந்தார். இப்போது எங்களைப் பாருங்கள்!"

அவர்களைப் பொருத்தவரை அரசாங்கம் ஒரு கிறிஸ்துமஸ் தாத்தா. அது எப்படியோ பணம் பண்ணுகிறது. ஆனால் இவர்களுக்கு வாரிக்கொடுக்கிறது. (நாளை தொடரும்)

திவி நெகும் அபிவிருத்தி வேலைத்திட்டங்கள்.

பொருளாதார அபிவிருத்தி அமைச்சர் கௌரவ பசில் ராஜபக்ஷ அவர்களின் “தலைமைத்துவத்துடன் சிறு பணத்தேவையை நிறைவு செய்வதில் சமூகம் சார் நிறுவனங்களின் செயற்பாடுகள் மற்றும் பொறுப்புக்கள் தொடர்பாகவும்” திவி நெகும் திட்டத்தை விபரிக்கும் ஒரு நாள் செயலமர்வு இலங்கை மத்திய வங்கிவளாகத்தில் 2012/10/01 இடம் பெற்றது.




இந்நிகழ்வில் மத்திய வங்கி ஆளுனர் திரு.அஜித் நிவாட் கப்ரால் உள்ளிட்ட அதிகாரிகள், இலங்கை சமுர்த்தி அதிகார சபையின் அனைத்து தொழிற்சங்கங்களை உள்ளடக்கியதாக உறுப்பினர்கள் உள்ளிட்ட 175 அதிகாரிகள் பங்குகொண்டனர்.

- ★ இலங்கை சமுர்த்தி அதிகார சபை, தெற்கு அபிவிருத்தி அதிகார சபை, மத்திய அபிவிருத்தி அதிகார சபை, சமுர்த்தி ஆணையாளர் திணைக்களம், மத்திய நாட்டு கிராமிய புனர் நிர்மாணத்திணைக்களம் போன்ற 5 நிறுவனங்களை ஒன்றிணைத்து “திவி நெகும் அபிவிருத்தி திணைக்களத்தை நிறுவுதல்” மற்றும் மேற்குறிப்பிட்ட நிறுவனங்களின் ஊழியர்களை ஓய்வூதியத்துடனான அரசு ஊழியர்களாக நியமித்து அவர்களின் தொழிலின் ஸ்திரத்தன்மை மற்றும் ஓய்வூதிய வாழ்க்கையை உறுதிப்படுத்தல்.
- ★ தனி நபர் மற்றும் குடும்பத்தை அடிப்படையாகக் கொண்டு திவி நெகும் பயனாளிகளின் வாழ்க்கைத்தரத்தை உயர்த்த அடிமட்டத்திலிருந்து தேவையான மற்றும் வாழ்வாதார உதவிகளை வழங்கி அவர்களை பலமடைய செய்து “திவி நெகும் சமூக சிறு வங்கி மற்றும் வங்கி வலையமைப்பை நிறுவுதல்” மற்றும் உணவு பாதுகாப்பை ஏற்படுத்தல்
- ★ தேசிய பொருளாதார அபிவிருத்தியில் அச்சமூகத்தினரையும் பங்காளிகளாக்குவதற்கு தேவையான அரசியலமைப்பு சக்திக்கு வழங்கப்பட்டிருக்கும் விஷேட சந்தர்ப்பத்தை பயன்படுத்தி “சமூகம் சார் அமைப்புக்களை சக்திப்படுத்தல்” தொடர்பாக தெளிவுப்படுத்தலும் இடம் பெற்றது.

பிரதி பொருளாதார அபிவிருத்தி அமைச்சர் கௌரவ லக்ஷ்மன் யாப்பா அபேவர்தன அவர்களின் “தலைமைத்துவத்தின் கீழும் இது தொடர்பான தெளிவுப்படுத்தும் பல செயற்திட்டங்கள் கடந்த காலங்களில் நாடலாவிய ரீதியில் இடம் பெற்றது.





கவனிப்பாரற்றுக் கிடக்கும் கருவுலங்கள்

பிறந்த குழந்தைகளுக்கு மட்டும்தான் எதிர்பார்ப்புகள் இருக்கும் என்றில்லை வயதான மூத்த குடிமக்களுக்கும் எதிர்பார்ப்புகள் அதிகம் இருக்கும். பாதுகாப்பு குறித்த அச்சம் இருக்கும். வயதானவர்களுக்கு உரிய முக்கியத்துவத்தை கொடுக்கவேண்டும். அவர்களுக்கு உரிய உரிமைகளையும், சுதந்திரத்தையும் அளிக்கவேண்டும் என்பதை உணர்த்தும் வகையிலேயே ஒக்டோபர் முதலாம் திகதி சர்வதேச முதியோர் தினமாக கடைபிடிக்கப்படுகிறது.

இன்றைக்கு அதிகளவில் குழந்தை பிறப்பு, அதிக அளவு இறப்பு என்று இருந்த நிலைமாறியுள்ளது. கடந்த சில ஆண்டுகளாக உலக அளவில் பிறப்பு மற்றும் இறப்பு விகிதம் குறைந்து வருகிறது. இதனால் நாட்டில் வயதானவர்களின் எண்ணிக்கை குறிப்பிடத்தக்க அளவுக்கு உயர்ந்துள்ளது.

உலக அளவில் 2008ஆம் ஆண்டு நிலவரப்படி 60 மற்றும் அதற்கு மேற்பட்ட வயதுடையோர் எண்ணிக்கை 60 கோடியைத் தாண்டியிருப்பதாக தகவல்கள் தெரிவிக்கின்றன. இந்த எண்ணிக்கை வரும் 2025ஆம் ஆண்டில் இரு மடங்காக உயரும் என்று தெரிகிறது. வயதானவர்களின் எண்ணிக்கை அதிகம் இருப்பது இந்தியா போன்ற வளரும் நாடுகளில்தான்.

உலக முதியோர் தினம்

முதியோரை மேன்மைப்படுத்தும் வகையில் கடந்த 1990ஆம் ஆண்டில் அக்டோபர் முதல் தேதியே உலக முதியோர் தினமாக ஐ.நா. அறிவித்தது. கடந்த 2002ஆம் ஆண்டிலிருந்து, சர்வதேச அளவில் முதியோருக்கான செயல்பாட்டுத் திட்டம் நடைமுறைப்படுத்தப்படுகிறது.

முதியோர் சுதந்திரம், பங்களிப்பு, வயதானவர்களை மதித்தல் போன்றவை உலக முதியோர் தினத்தின் முக்கிய நோக்கமாகும். மனிதர்களுக்கு வயதாக ஆக அவர்களின் தேவை முழுமையடைதல், சுகாதாரம் மற்றும் பாதுகாப்பு மட்டுமின்றி சமூக, கலாச்சார, அரசியல் ரீதியிலும் அவர்கள் பங்களிப்பதை உறுதி செய்தல் வேண்டும்.

21ஆம் நூற்றாண்டில் வயது முதிர்ந்தோர் எதிர்கொள்ளக்கூடிய சவால் மற்றும் வாய்ப்புகளைக் கருத்தில் கொண்டும், அனைத்து வயதினரையும் முன்னிலைப்படுத்தும் நோக்கிலும் இத்திட்டம் கொண்டு வரப்பட்டது.

சுதந்திரமும் மதிப்பும்


அம்மிக் கல்லுக்கு குழவி எவ்வளவு அவசியமோ அதுபோல வீட்டிற்கு ஒரு கிழவி அவசியம் என்பார்கள். ஏனெனில் வயதானவர்களின் அனுபவங்கள் இளைய தலைமுறையினருக்கு அவசியமானவை. ஆனால் எத்தனை பேர் இதனை உணர்ந்திருக்கின்றனர்.

பெற்றோர்களையும், வயதானவர்களையும் பாரம் என்று கருதி முதியோர் இல்லங்களுக்குக் கொண்டுபோய் விட்டுவிட்டு வந்துவிடுகின்றனர். இதனால் வயதானவர்களுக்கு தனிமையும், வெறுமையும் மிஞ்சுகிறது. பாதுகாப்பின்மை காரணமாக வயதானவர்களுக்கு மனஅழுத்தமும், விரக்தியும் அதிகரிக்கிறது. எனவே வயதானவர்களையும் குழந்தைகளைப் போல பாவித்து அவர்களுக்குரிய சுதந்திரத்தையும், மதிப்பையும் அளிக்கவேண்டும்

சத்தான உணவுகள்

வயதானவர்களுக்கு நோய் தாக்குதல் ஏற்படுவது இயல்பானதுதான். எனவே குழந்தைகளுக்கு எந்த அளவிற்கு ஆரோக்கியமான உணவுகளை செய்து கொடுப்போமோ அதேபோல வயதானவர்களுக்கும் ஆரோக்கியமான உணவுகளை செய்து தரவேண்டும். ஏனெனில் வயதாக வயதாக உடலில் உள்ள சக்தி குறைகிறது. எனவே சத்தான தானியங்கள், சோயா போன்றவை ஊட்டச்சத்துள்ள உணவுகளை சமைத்துக்கொடுக்கவேண்டும். முக்கியமாக வயதானவர்களுக்கு உணவில் ஆர்வம் குறைந்துவிடும். ஜீரண உறுப்புகள் சற்றே செயலிழந்து விடும். ருசி உணர்வும் குறைந்துவிடும். எனவே அதற்கேற்ப சத்தான உணவுகளை சமைத்துத் தர வேண்டும்.

வயதானவர்களுக்கு எலும்புத் தேய்மானம், நீரிழிவு, இதயநோய், போன்றவைகள் ஏற்படும் அபாயம் இருப்பதால் அவர்களுக்கு அதிக அளவில் ஊட்டச்சத்துள்ள உணவுகளை செய்து கொடுக்கவேண்டும். கால்சியம், வைட்டமின் மாத்திரைகளாக வாங்கிக் கொடுப்பதில் எந்த பயனும் இல்லை. நார்ச்சத்துள்ள, வைட்டமின்சத்துள்ள காய்கறிகள், பழங்களை வாங்கிக் கொடுக்கவேண்டும்.



மறதிநோய் ஏற்பட்டுள்ள வயதானவர்களை சிறப்பு கவனத்துடன் கையாளவேண்டும்.

சுருங்கிய தோல்கள், மங்கிய கண்கள், நரைத்த முடி ஆகியவற்றுடன் அனைவரது குடும்பத்திலும் இருக்கின்றனர் முதியோர். வாழ்க்கைப் பயணத்தில் இவர்கள் பெற்ற குழந்தைகளுக்காக உழைத்து, முதிர்ந்த வயதில் தள்ளாடி நிற்கின்றனர். இவர்களின் உழைப்பு மற்றும் தியாகத்தை மறக்காமல், அவர்களிடம் அன்பு காட்டி அரவணக்க வேண்டும் என்ற நோக்கத்தோடு ஆண்டுதோறும் சர்வதேச முதியோர் தினம் கொண்டாடப்படுகிறது.

முதியோர் சுதந்திரம், பங்களிப்பு, வயதானவர்களை மதித்தல் போன்றவை உலக முதியோர் தினத்தின் முக்கிய நோக்கமாகும். மனிதர்களுக்கு வயதாக ஆக அவர்களின் தேவை முழுமையடைதல், சுகாதாரம் மற்றும் பாதுகாப்பு மட்டுமின்றி சமூக, கலாச்சார, அரசியல் ரீதியிலும் அவர்கள் பங்களிப்பதை உறுதி செய்தல் வேண்டும்.

21ஆம் நூற்றாண்டில் வயது முதிர்ந்தோர் எதிர்கொள்ளக்கூடிய சவால் மற்றும் வாய்ப்புகளைக் கருத்தில் கொண்டும், அனைத்து வயதினரையும் முன்னிலைப்படுத்தும் நோக்கிலும் இத்திட்டம் கொண்டு வரப்பட்டது. உலக மக்கள்தொகையில் 10இல் ஒருவர் 60வயதுக்கு மேற்பட்டவராக இருக்கிறார். இது, 2050இல் ஐந்தில் ஒருவராகவும், 2150இல் மூன்றில் ஒருவராகவும் இருக்கும் என மதிப்பிடப்பட்டுள்ளது.

முதியோரும், குழந்தையும் மனதால் ஒன்று எனக் கூறுவர். ரூபக மறதி காரணமாக, நம்மிடம் கேட்டவற்றையே திரும்ப திரும்ப கேட்பர். இதற்கு அவர்களிடம் கோபம் காட்டாமல், பரிவுடன் உதவ வேண்டும். முதியோரை இதுநாள் வரை, கவனிக்க மறந்து விட்டாலும், இத்தினத்தை ஒரு வாய்ப்பாக பயன்படுத்தி, அவர்களிடம் அன்பு செலுத்த முன் வரவேண்டும். நாமும் நாளை முதியோர் ஆவோம் என்பதை மனதில் நிறுத்துங்கள்.

கடந்த சில ஆண்டுகளாக உலக அளவில் பிறப்பு மற்றும் இறப்பு விகிதம் குறைந்து வருவது தெரிய வந்துள்ளது.

அதிகளவில் குழந்தை பிறப்பு, அதிக அளவு இறப்பு என்று ஏற்கனவே இருந்த நிலைமாறி, தற்போது பிறப்பு-இறப்பு எண்ணிக்கை குறைந்திருப்பதால் நாட்டில் வயதானவர்களின் எண்ணிக்கை குறிப்பிடத்தக்க அளவுக்கு உயர்ந்துள்ளது.

21ஆம் நூற்றாண்டில் வயது முதிர்ந்தோர் எதிர்கொள்ளக்கூடிய சவால் மற்றும் வாய்ப்புகளைக் கருத்தில் கொண்டும், அனைத்து வயதினரையும் முன்னிலைப்படுத்தும் நோக்கிலும் இத்திட்டம் கொண்டு வரப்பட்டது.

முதியோர் சுதந்திரம், பங்களிப்பு, வயதானவர்களை மதித்தல் போன்றவை உலக முதியோர் தினத்தின் முக்கிய நோக்கமாகும். மனிதர்களுக்கு வயதாக ஆக அவர்களின் தேவை முழுமையடைதல், சுகாதாரம் மற்றும் பாதுகாப்பு மட்டுமின்றி சமூக, கலாச்சார, அரசியல் ரீதியிலும் அவர்கள் பங்களிப்பதை உறுதி செய்தல் வேண்டும்.

இந்த ஆண்டு உலக முதியோர் தினத்தின் நோக்கம், ஹவயதானவர்களின் உரிமைகள் என்பதே.

உலக அளவில் 2008ஆம் ஆண்டு நிலவரப்படி 60 மற்றும் அதற்கு மேற்பட்ட வயதுடையோர் எண்ணிக்கை 60 கோடியைத் தாண்டியிருப்பதாக

தகவல்கள் தெரிவிக்கின்றன.

இந்த எண்ணிக்கை வரும் 2025ஆம் ஆண்டில் இரு மடங்காக உயரும் என்று தெரிகிறது. வயதானவர்களின் எண்ணிக்கை அதிக ஆக இருப்பது இந்தியா போன்ற வளரும் நாடுகளில் என்பது மேலும் கவனிக்கப்பட வேண்டியது.

எனவே வயது முதிர்ந்தோரைப் பாதுகாப்பதுடன் அவர்களின் ஆரோக்கியம் மற்றும் பங்களிப்பிற்கும் உறுதி மேற்கொள்வோம்!



வாசிப்புத் திறன்களை வளர்த்துக் கொள்வது எப்படி?

இன்று வாசிப்புப் பழக்கம் மிகவும் குறைந்து வருகின்ற காலகட்டத்தில் வாழ்ந்து வருகின்றோம். கேட்கும் பேசும் அனுபவங்களுடன் பாடசாலைக்கு வரும் பிள்ளைக்கு எழுதும், வாசிக்கும் திறன்களை வளர்ச்சியடையச் செய்வது பாடசாலையில் நடைபெற வேண்டிய செயலாகும். அறிவைப் பெற்றுக் கொள்ளும் முக்கிய வழி வாசிப்பாத லால் ஆரம்பப் பருவத்திலிருந்தே அதற்குத் தேவையான திறன்களை வளர்த்தல் வேண்டும்.

வாசிப்பின் முக்கியத்துவம்

முன்னைய பரம்பரை தமது அறிவுக் களஞ்சியத்தை அடுத்த பரம்பரைக்கு வழங்கியது போலவே தற்போதைய பரம்பரையும் தமது அறிவுக் களஞ்சியத்தை எதிர்கால பரம்பரைக்கு வழங்க வேண்டும்.

அறிவைப் பெற்றுக் கொண்டவர்கள் அதை அடிப்படையாக வைத்து மேலும் முன்னேற முடியும். அறிவுக் களஞ்சியங் களான நூல்கள், பத்திரிகைகள், சஞ்சிகைகளை வாசிக்கும் ஆர்வத்தை சிறு பராயத்திலிருந்தே ஏற்படுத்த வேண்டும்.

வாசித்தல் குறைபாடு உள்ள மாணவர் கற்றலில் பின்தங்கி இருப்பதைக் காணலாம். மாணவர்களின் வாசிப்புத் திறன்களை வளர்க்கப் பொருத்தமான சூழ்நிலையை, வகுப்பறையில் உண்டாக்குவது ஆசிரியரின் பாரிய பணியாகும். நீண்ட காலங்கள் நிலைபெறக் கூடிய வாசிப்பில் ஆர்வத்தை உண்டாக்குவது மிக அவசியம். மாணவரின் முதிர்ச்சி விருப்பங்களுக்கேற்ற வகையில் வாசித்தல் செயற்பாடொன்றை அமைத்தல் வேண்டும்.

வாசிப்பதில் தாக்கங்களை ஏற்படுத்தும் காரணிகள்

1. உடற் காரணிகள்
2. உளக் காரணிகள்
3. மன எழுச்சிக் காரணிகள்
4. சுற்றாடற் காரணிகள்

உடற் காரணிகள்
உச்சரித்தல், கேட்டல், பார்த்தல், தொடர்பான உறுப்புகளைக் கருதலாம். இவ்வறுப்புகளான வாய், காது, கண் ஆகியன நன்றாகச் செயற்பட்டால் வாசிப்பைக் கற்பித்தல் இலகுவாகும். இவைகளில் ஒன்றிலே தானும் குறைபாடுகள் காணப்பட்டால் வாசிப்புக் கற்பிக்கும் போது பிரச்சினைகள் உண்டாகலாம். பிள்ளைகளின் வாசிப்பை நன்கு அவதானிப்பதால் இக்குறைபாடுகளைக் கண்டு கொள்ளலாம்.

உளக் காரணிகள்

உளக் காரணியாகக் கூறக்கூடியது நுண்மதியாகும். சொற் களஞ்சியம் நுண்மதியில் தங்கியுள்ளது. நுண்மதி குறைந்த பிள்ளை வாசிப்பிலும் பின்தங்கியிருப்பதை அறிய முடிகிறது.

மனவெழுச்சிக் காரணிகள்

வீட்டுச் சூழல் பொருத்தமற்ற நிலையில் இருப்பது, ஆசிரியரினதும், பாடசாலையினதும் கடும் சட்டதிட்டங்களும் பிள்ளையிடம் மனவெழுச்சிக் கோளாறுகளை உண்டாக்கலாம்.

சுற்றாடற் காரணிகள்

பிள்ளையின் வீடு வாசிப்பை ஊக்குவிக்கும் விதத்தில் அமைவதில்லை. பிள்ளைகளிடத்தில் வாசிக்கும் ஆரம்ப ஆயத்தங்களில் வேறுபட்ட தன்மைகள் காணப்படுகின்றன. வகுப்பறையில் சிறந்த சூழலை அமைப்பதால் குறைபாடுகள் நிரம்பிய சூழலில் வாசிக்கும் பிள்ளைக்கும் வாசிப்பில் ஆர்வத்தை உண்டாக்கலாம் படங்கள் வாசிப்புத் தாள்கள், மாதிரி உருவங்களைக் கொண்டு தயாரிக்கப்படும் விளையாட்டுச் செயல்களால் வாசிப்பு ஆர்வத்தை வளர்க்கலாம்.

வாசிப்பதில் பல்வேறு வகைகள்

உரத்து வாசித்தல், மௌனமாக வாசித்தல் என இரு பிரிவுகளாகப் பிரித்துப் பார்க்கலாம். ஆரம்ப வகுப்புகளில் வினாக்களைக் கொடுத்து அவற்றுக்கு விடைகளைக் காண்பதற்காக வாசிக்க விடலாம். ஏதாவது விடயத்தை நன்றாகத் தெளிவுபடுத்திக் கொள்வதற்காகவும் வாசிப்புப் பயிற்சியை வழங்கலாம். வாசிப்பு வேகம் அதிகரிப்பது முக்கிய அம்சமாகும். வாசிக்கும் போது வரிகளுக்கு நேரேயும் இடையேயும் பார்வையைக் கொண்டு போகும் வேகத்தை அதிகரிக்கச் செய்தல் வேண்டும்.

ஆசிரியரால் கொடுக்கப்படும் ஒரு கால எல்லைக்குள் மாணவர் வாசித்திருக்கும் அளவைப் பரிசோதிக்கலாம். மின் அட்டைகளைக் காட்டி உடன் மறைத்து அவைகளிலுள்ள கட்டளைகளுக்கேற்பச் செயல்படும் செயல்களைக் கொண்டு பிள்ளைகளின்



வாசிக்கும் வேகத்தை அதிகரிக்கச் செய்யலாம்.

- வாசிப்பைக் கற்பிக்கும் முறைகள்
1. எழுத்து அரிச்சுவடி முறை (வழக்கில் இல்லை)
 2. ஒலி முறை
 3. சொல் முறை
 4. வாக்கிய முறை
 5. வாசிப்பு முன் பயிற்சி
 6. சொல் வட்டம்
 7. விதி முறையிலான வாசித்தல்
 8. சொற்சக்கரம்
 9. வசனங்களையும் பந்திகளையும் வாசித்தல்.
- வாசிக்கும் போது
1. திருத்தமாக உச்சரித்தல்
 2. தொனி வேறுபாட்டுடன் வாசித்தல்
 3. நிறுத்தக் குறிகளைக் கவனித்து வாசித்தல்
 4. கிரகித்தலுடன் வாசித்தல்
 5. உணர்ச்சி, வெளிப்பாட்டுடன் வாசித்தல்
 6. சந்தர்ப்பத்திற்கேற்ப அபிநயம் செய்தல்
 7. வாசிக்கும் போது பொருத்தமான நிலை போன்றவற்றில் கவனம் செலுத்த வேண்டும்.
- வாசிப்புக் குறைபாடுகளும் அவற்றிற்கான பரிகாரங்களும்,
- வாசிப்பில் குறைபாடுகளை ஏற்படுத்தக்கூடிய

6. ஆசிரியரின் வாசிப்பில் குறைபாடுகள் இருப்பது, பிள்ளைகளிடம் காணப்படும் வாசிப்புக் குறைபாடுகளும், தீர்வுகளும்

1. வரிகளை விட்டு வாசித்தல்

வரிசையின் இடமிருந்து வலமும், அடுத்த வரிசைக்குச் செல்லும் போது வலமிருந்து இடமும் பார்வையைச் செலுத்தும் பழக்கக் குறைபாட்டினால் வரிகளை விட்டு வாசிக்க நேரிடும். வாசிக்கும் வரியை மாத்திரம் நோக்கும் விதத்தில் கடதாசி அட்டைகளால் மறைத்து, வரிக்கு வரி அந்த அட்டையை நகர்த்தி நகர்த்தி வாசிக்கச் செய்தல் வேண்டும்.

சொற்களை விட்டு வாசித்தல் கிரகித்தலின்றி வாசிப்பதால் ஏற்படுகிறது. சொற்களை இனங்காணும் பயிற்சிகளைக் கொடுக்க வேண்டும்.

சொற்களின் எழுத்து விட்டு வாசித்தல்

கவனக் குறைவாக வாசிப்பதால் ஏற்படுகிறது. பிள்ளை தவறு விடும் சொல்லை அச்சமயம் கரும்பலகையில் அல்லது கடதாசி ஒன்றில் எழுதி விசேடமாக அதை வாசிக்கச் செய்யலாம். ஒரே சொல்லை மீண்டும் மீண்டும் வாசித்தல் ஒரே சொல்லை அல்லது அதற்கு அடுத்த சொல்லை அறியாமல் இருப்பதாலும், பதற்றத்தாலும்



பொதுவான காரணிகள்.

1. மாணவர்களின் கண்ணும், காதும் நன்றாகப் பயிற்றப்படாமல் இருப்பது.
2. வாசிப்பின் முன் ஆயத்தத்திற்கான அப்பியாசங்கள் போதாமல் இருப்பது
3. வகுப்பில் மாணவர் தொகை அதிகமாகவிருப்பதால் குறைபாடுள்ள பிள்ளைகளில் ஆசிரியர் கவனத்தைச் செலுத்த முடியாதிருப்பது.
4. பிள்ளை அடிக்கடி பாடசாலைக்கு வரத் தவறுவது.
5. ஆசிரியர் முறையான வேலைத்திட்டமொன்றைப் பின்பற்றாதிருப்பது.

இக்குறைபாடு உண்டாகலாம்.

பாடத்தில் வரும் சொற்களை அறியாமல் படத்தைப் பார்த்து வாசித்தல், முதல் எழுத்தைக் கண்டவுடன் சொல்லைப் பிழையாக வாசித்தல்.

முழுமையாக சொல்லில் பார்வையைச் செலுத்தாது கவனக் குறைவாக வாசித்தல்.

ந, த, க போன்ற எழுத்துக்களை மாறி வாசித்தல் எழுத்துக்களிடையேயுள்ள வித்தியாசங்களை நன்றாக அறியாததால் ஏற்படுகிறது. வாசித்தல் குறைபாடுகளை நீக்கி வாசிப்பு ஆர்வத்தை பிள்ளைகளில் வளர்க்கப் பாடுபடுவோம்.

தமிழ் மக்களின் நம்பிக்கையைப் பெறும் விதத்தில் இலங்கை அரசாங்கம் செயற்பட வேண்டும்

தமிழ் மக்களின் நம்பிக்கையைப் பெறக்கூடிய விதத்தில் இலங்கை அரசாங்கம் செயற்பட வேண்டும் என்று இந்தியாவிலிருந்து வெளிவரும் 'த ஹிந்து' என்ற ஆங்கிலப் பத்திரிகை கடந்த 28ஆம் திகதிய ஆசிரியர் கருத்தில் தெரிவித்துள்ளது. "கொழும்புக்கு மனம் திறந்த மடல்" என்ற தலைப்பில் வெளியான அந்த ஆசிரியர் கருத்து வருமாறு:

இலங்கை ஜனாதிபதி மகிந்த ராஜபக்ச கடந்த வாரம் புதுடில்லிக்கு வருகை தந்தது, இந்தியா - இலங்கைக்கு இடையிலான உறவுகள் தொடர்பாக இருந்து வந்த சந்தேகங்கள் பல களையப்பட உதவியிருக்கிறது. இந்த ஆண்டு மார்ச் மாதத்தில் ஜெனிவாவில் நடைபெற்ற ஐ.நா. மனித உரிமைகள் கவுன்சில் இலங்கைக்கு எதிரான தீர்மானத்தை இந்தியா ஆதரித்ததிலிருந்து, கொழும்பு ஒருவிதமான நம்பிக்கையற்ற உணர்வுடனேயே இந்தியாவுடன் இருந்து வந்தது. தமிழ் நாட்டில் நிலவும் கட்சிகளுக்கிடையிலான போட்டி அரசியலில், திராவிடக் கட்சிகளைச் சேர்ந்த தலைவர்கள் இலங்கை அரசுக்கு எதிராக ஆவேசமான நிலையினை எடுத்து வருகின்றனர். இது இந்தியாவிற்கு எதிராக பாதுகாப்பு

- இந்தியப் பத்திரிகை 'ஹிந்து'வின் ஆசிரியர் கருத்து

பற்ற உணர்வினை கொழும்பு விற்கு ஏற்படுத்தி இருக்கிறது. மத்தியப் பிரதேசத்தில் உள்ள சாஞ்சியில் நிறுவப்படவுள்ள சர்வதேச புத்தர் பல்கலைக் கழகத்தின் திறப்புவிழை நிகழ்ச்சிகளில் பங்கேற்க வருகை தந்த இலங்கை அதிபர் ராஜபக்சே, தில்லியில் சிறிது நேரம் தங்கி இருந்தது இரு நாடுகளின் இடையே உறவுகளை மறுபடியும் புதுப்பித்துக் கொள்ள ஒரு சரியான வாய்ப்பை அளித்தது. கடந்த இருபதாண்டுகளில், இரு தரப்பிலும் நட்புரீதியான உறவுகள் வெற்றிகரமாக வலுப்படுத்தப் பட்டன.

அதன்மூலம் இரு நாடுகளின் பொருளாதார உறவுகளும் விரிவடைந்தன. உலக அளவில் இந்தியா, இலங்கையின் மிகப்பெரிய வர்த்தகக் கூட்டாளியாகும். அதே போன்று, தெற்காசியாவில், இலங்கை, இந்தியாவின் மிகப் பெரிய வர்த்தகக் கூட்டாளியாகும். இவை எல்லாவற்றிற்கும் மேலாக சுற்றுலா, மத ரீதியான, விளையாட்டு ரீதியான மற்றும் கல்வி ரீதியான தொடர்புகளும் தழைத்தோங்கி வளர்ந்து கொண்டிருந்தன. புலிகளைச் சேர்ந்தோருக்கு இலங்கை ராணுவத்திற்கு இந்தியா ராஜதந்திர ரீதியில் பங்களிப்பினைச்

செய்தது. ராஜபக்சே அரசாங்கம் சிங்களர் வெற்றியை அடுத்து இலங்கைத் தமிழர் பிரச்சினைக்குத் தீர்வு காண்பதற்குப் பதிலாக, தமிழ்மக்கள் மீது சிங்களர்களின் வெற்றி ஆதிக்கம் செலுத்த அனுமதித்து வருகிறது என்பதில் எவ்வித ஒளிவுமறைவும் கிடையாது. இலங்கை அமைதியாகவும், ஒற்றுப்பட்டு இருக்க வேண்டும் என்பதில்தான் இந்தியா உறுதி பூண்டிருக்கிறது. இதற்கு தமிழர் பிரச்சனைக்கு சுமூகத் தீர்வு காண்பதே வேண்டியது அவசியமாகும். இதனை விடுத்து "தமிழ்நாட்டு அரசியலு"க்கு புதுடில்லி ஆர்வம் காட்டுவதாகக் கூறுவது எதார்த்த நிலையைப் புரிந்து கொள்ள மறுப்பதாகும். அதேபோன்று 'சீனாவைக் காட்டி' அல்லது 'பாகிஸ்தானைக் காட்டி' இந்தியாவைப் பயமுறுத்துவதும் இந்தியா இதன் மீது காட்டும் முக்கியத்துவத்தை மாற்றி விடாது.

இலங்கைத் தமிழர் பிரச்சினைக்கு ஓர் அரசியல் தீர்வு காண்பதற்கான ஒரு திட்டத்தை இறுதிப் படுத்த வேண்டியதன் அவசரத்தை அதிபர் ராஜபக்சேயிடம் இந்தியா, இருநாட்டின் பாதுகாப்பு நலன் களை

கணக்கில் எடுத்துக் கொண்டு, வலியுறுத்தி இருக்கிறது. இது காலங்கடந்த ஒன்று என்ற போதிலும், இப்போது மிகவும் சரியாக வலியுறுத்திக் கூறப்பட்டிருக்கிறது. இலங்கை அரசாங்கத்திற்கும் தமிழ் தேசியக் கூட்டணிக்கும் இடையிலான பேச்சுவார்த்தைகள் இதுவரை உருப்படியான பலனைத் தந்திடவில்லை. தமிழ் தேசியக் கூட்டணி நாடாளுமன்ற தேர்வுக் குழுவில் இணைவதற்கு நம்பிக்கை கொள்ளவில்லை. இதற்கு முன் இருந்த அனைத்துக் குழுக்களின் உழைப்பும் வீணாக அலமாரிகளில் அடுக்கி வைக்கப்பட்டிருக்கின்றன. இத்தகைய பின்னணியில், தமிழர்களின் நம்பிக்கையைப் பெறக் கூடிய விதத்தில் நடவடிக்கைகளை எடுக்க வேண்டிய மாபெரும் பொறுப்பு இலங்கை அரசாங்கத்திற்கு இருக்கிறது. வட மாகாணத்தில் தேர்தலை நடத்துவது இதற்காக எடுத்து வைக்கப்படும் மிக முக்கியமான முதல் அடியாகும். தேர்தலுக்காக எவ்வளவு சீக்கிரம் தேதி அறிவிக்கப்படுகிறதோ அந்த அளவிற்கு இரு தரப்பினருக்கும் இடையே சமரச இணக்கம் காண்பதற்கான பாதை எளிதாகும்.

அவுஸ்திரேலியாவுக்கு
தஞ்சம் தேடி 3256
பேர் சென்றனர்

அகதி அந்தஸ்துத் தேடி அவுஸ்திரேலியாவுக்கு வருபவர்களை நெனவு தீவுக்கும், மானஸ் தீவுக்கும் அனுப்பப்போவதாக அந்த நாட்டின் தொழில்கட்சி அரசாங்கம் கடந்த மாதம் அறிவித்த பின்னர் கடந்த மாதம் சுமார் இரண்டாயிரம் பேர் ஆஸ்திரேலிய வந்தடைந்துள்ளனர். அதற்கு முந்திய மாதமும் தஞ்சம் கோரி வந்தவர்களையும் சேர்த்தால் மொத்தம் 3256 பேர் இரண்டு மாதங்களுக்குள் வருகை தந்துள்ளனர்.

பி.சி. இம்புலானவின்
இறுதிக் கிரியைகள்
நேற்று

ஐ.தே.க. ஆட்சிக்காலத்தில் அமைச்சராகவிருந்த பி.சி. இம்புலானவின் இறுதிக் கிரியைகள் நேற்று தெலூயோவிற்கு மயானத்தில் இடம்பெற்றது. 1960ஆம் ஆண்டு முதல் 1988ஆம் ஆண்டுவரை ருவான் வெல தொகுதியின் பாராளுமன்ற உறுப்பினராக இவர் செயற்பட்டார். அதன் பின்னர் ஊவா, மத்திய மாகாணங்களின் ஆளுநராகவும் இவர் பணிபுரிந்தார். 1947ஆம் ஆண்டு முதல் ருவான் வெல தொகுதியில் இவர் போட்டியிட்ட போதிலும் 1960 தேர்தலிலேயே முதல் தடவையாக இவர் வெற்றி பெற்றார். இவர் பிரத்யமைச்சர் மற்றும் அமைச்சர் பதவிகளையும் வகித்தவராவார்.

விழுது மையத்தின் ஏற்பாட்டில் யாழ்.நகரில் சிறுவர் தின உளர்வலம்

உலக சிறுவர் தினத்தை முன்னிட்டு நாட்டின் 24 மாவட்டங்களில் ஏற்பாடு செய்யப்பட்ட சிறுவர் துஷ்பிரயோகத்திற்கு எதிரான விழிப்புணர்வினை ஏற்படுத்தும் வகையிலான மெளன ஊர்வலத்தினை யாழ் மாவட்ட விழுது ஆற்றல் மேம்பாட்டு மையம் கடந்த 30ம் திகதி காலை 9.30 மணியளவில் யாழ் மத்திய கல்லூரி வளாகத்தில் இருந்து ஆரம்பித்தது. இவ் மெளன ஊர்வலம் மணிக்கூட்டு வீதியூடாக, யாழ் வைத்தியசாலை வீதியை வந்தடைந்து அதனைத் தொடர்ந்து கஸ்தூரியர் வீதியை வலம் வந்து யாழ் பல்தரிப்ப நிலையத்தைடைந்து அங்கிருந்து பலாலி வீதியூடாக மேம்படி வீதியையூடாக மீண்டும் யாழ்மத்திய கல்லூரியை வந்தடைந்து, தேசிய சிறுவர் அதிகார சபையின் யாழ் மாவட்ட

உள சமூக இணைப்பாளர் திரு. கௌதமன் சிறப்புரை ஆற்றி மெளன ஊர்வலத்தினை ஆரம்பித்து வைத்தார். ஊர்வலத்திற்கு தமது பங்களிப்பினை சமாசம் மற்றும் மாதர் சங்க உறுப்பினர்கள், சிறுவர்கள், பெற்றோர்கள், ஆசிரியர்கள், பொலிஸ் உறுப்பினர்கள் இராணுவத்தினர், யாழ் மத்திய கல்லூரி அதிபர் மற்றும் நிர்வாகத்தினர் தமது ஒத்துழைப்பினை வழங்கினார்கள். யாழ்மாவட்ட போக்குவரத்து பிரிவு O.I.C திரு.பஸ்நாயக்க சிறப்புரை ஆற்றி ஊர்வலத்தினை நிறைவு செய்தார். இவ்வூர்வலத்தில் பங்குபற்றிய அனைத்து தரப்பினருக்கும் ஒத்துழைப்பினை வழங்கிய சாவோதய நிறுவனத்திற்கும் மனமார்ந்த நன்றி களை விழுது ஆற்றல் மேம்பாட்டு மையம் தெரிவித்து கொள்கிறது.



பேராசிரியர்களின் 5
கோரிக்கைகளுக்கு
அரசு இணக்கம்

உயர்கல்வி அமைச்சம் பொருளாதார அபிவிருத்தி துறை அமைச்சம் கூட்டாக அமைச்சரவைக்கு சமர்ப்பித்த ஒரு ஆவணத்தில் பேராசிரியர்கள் தொழிற்சங்க சம்மேளனத்தின் பிரதான 6 கோரிக்கைகளில் 5 கோரிக்கைகளுக்கு அரசாங்கம் நிறைவேற்று வதற்கான இணக்கப்பாட்டை தெரிவித்திருப்பதாகவும் 6வது கோரிக்கையான சம்பள உயர்வு குறித்து மாத்திரம் இதுவரையில் தீர்க்கமான முடிவொன்றும் எடுக்கப்படவில்லை என்று அறிவிக்கப்படுகிறது. இந்த அமைச்சரவை ஆவணம் பல்கலைக்கழக பேராசிரியர் சம்மேளனத்துடன் கலந்துரையாடிய பின்னரே மேற்கொள்ளப்பட்டது என்றும் அறிவிக்கப்பட்டுள்ளது.

தேசியப் பாடசாலைகளுக்கான வெட்டுப் புள்ளிகள் தீர்மானிக்கப்பட்ட பின்னரே தரம் 6 மாணவர்கள் அனுமதி

2012ம் ஆண்டு தரம் 5 புலமைப் பரிசில் பரீட்சையில் சித்தியடைந்த அனைத்து மாணவர்களும் பிரபல தேசிய பாடசாலைகளுக்கு அனுமதி பெறுவதற்கு கல்வி அமைச்சினுடைய "A" படிவத்தினைப் பூர்த்தி செய்து அவர்கள் புலமைப்பரிசில் பரீட்சையில் சித்தியடைந்த பாடசாலை அதிபர் ஊடாக கல்வி அமைச்சு, இசுறுபாய் ந்கு அனுப்புதல் வேண்டும். கல்வி அமைச்சினால் அவ்வப்பா

டசாலைக்குரிய வெட்டுப்புள்ளிகள் தீர்மானிக்கப்பட்டு மாணவர்களுடைய பட்டியல் பாடசாலைகளுக்கு அனுப்பப்பட்ட பின்னரே அனுமதிகள் வழங்கப்படும். சில தேசியப் பாடசாலைகள் சுற்று நிருபத்தினை மீறிப் படிவங்களை வழங்குவதாக வட மாகாண கல்வி அபிவிருத்திக்குழுவுக்கு முறைப்பாடுகள் கிடைத்துள்ளன.

ஆகவே கல்வி அமைச்சு

சுற்று நிருபத்தின்படி தரம் 6க்குரிய அனுமதிகளை மேற்கொள்ளுமாறு அறிவுறுத்தப்படும் அதேவேளை எக்காரணம் கொண்டும் மாணவர்களிடம் அனுமதிக்காக நிதி வசூலித்தல், மற்றும் அன்பளிப்பு பெறுதல் ஆகிய தவிர்க்கப்படுதல் வேண்டும்.

மேலும் இவ் வகை சார் செயற்பாடுகளுக்கு பாடசாலை அதிபர்களே முழுப்பொறுப்பும் என்பதும் அறிவுறுத்தப்படுகின்றது.

4ஆம் பக்கத் தொடர்ச்சி.....

11. விண்ணப்பதாரியின் கையொப்பத்தை உறுதிப்படுத்துதல்: இந்த விண்ணப்பத்தைச் சமர்ப்பிக்கும் திரு./திருமதி/செல்வி என்பவரை தனிப்பட்ட முறையில் நான் நன்கறிவேன் எனவும் அவர் என் முன்னிலையில் ஆம் திகதி கையொப்பத்தை இட்டார் எனவும், குறித்த பரீட்சைக் கட்டணம் செலுத்தப்பட்டுள்ளது எனவும், அந்தப் பற்றுச்சீட்டு இங்கு ஒட்டப்பட்டுள்ளது எனவும் சான்றுபடுத்துகின்றேன்.

கையொப்பத்தை உறுதிப்படுத்துபவரின் கையொப்பம்:-

உறுதிப்படுத்தும் அலுவலரின் முழுப்பெயர்:

பதவி:

முகவரி:


திகதி:

(அலுவலக முத்திரையிட்டு உறுதிப்படுத்துக.)

ஆரோக்கியத் துகவலிகள்

40 வயதுக்கு மேல் செய்யக் கூடிய டெஸ்டுகள்:

ஆண்களும் சரி பெண்களும் சரி 40 வயதை தாண்டிய பின்பு உடலில் சில மாற்றங்கள் வரும். உடல் தளர ஆரம்பிக்கும். இந்த வயதில் சில டெஸ்டுகள் செய்து கொண்டால் பல நோய்களின் ஆரம்ப நிலையிலே தெரிந்து அதனை சரி செய்து பெரிய ஆபத்தில் இருந்து தப்பிக்கொள்ளலாம்.



தேகப்பயிற்சி முறை மூலம் தைராய்டு டெஸ்ட், மார்பக புற்று நோய் கண்டறியலாம்.

பாப் ஸ்டீயர் டெஸ்ட் மூலம் கர்ப்பப்பையில் தோன்றும் ஆரம்ப கால புற்றுநோய் அறிகுறிகளைக் கண்டுபிடிக்கலாம். இந்த நோய் அதிகமாக பெண்களுக்கு வருவதால் ஐந்து ஆண்டுக்கு ஒரு முறை இந்த டெஸ்ட் செய்வது நலம்.

இரத்த டெஸ்ட் மூலம் இரும்பு சத்து குறைவு, தைராய்டு பிரச்சனை, நீரிழிவு நோய்களைக் கண்டறியலாம்.

சிறுநீர் பரிசோதனை மூலம் நீரிழிவு, சிறுநீர்வழித் தொற்று என்பவற்றைக் கண்டறியலாம்.

மேஷன் டெஸ்ட் - இந்த டெஸ்டின் மூலமாக "பீரோசைட்டிக் கிள்" தொற்றைக் கண்டறியலாம். அதோடு மலத்துடன் இரத்தம் வெளியேறுவதையும் தெரிந்துகொள்ளலாம்.



அல்ட்ரா சவுண்ட் ஸ்கேனர்

வயிற்றில் ஏதாவது பிரச்சனைகள் இருப்பவர்கள் இந்த ஸ்கேன் செய்துக்கொள்ளலாம். மற்றவர்களுக்கு தேவையில்லை.

ECG

இரத்த குழாய் அடைப்பு, ஹார்ட் அட்டாக் வர வாய்புகள் இந்த வயதில் அதிகம் அதனால் இந்த டெஸ்ட் செய்தால் இந்த நோய் வரும் வாய்ப்பு பற்றித் தெரிந்து முன்னெச்சரிக்கையாக இருக்கலாம்.

கொலஸ்ட்ரால் பரிசோதனை தவறான உணவுப் பழக்கங்களால் இந்த நோய் வர வாய்ப்புக்கு. உடலில் தேவையில்லாத கொழுப்புகள் இருப்பது தெரிந்துவிடும். பிறகு நாம் உணவுப்பழக்கம் மூலமாக சரி செய்துவிடலாம்.

சிறு தவிர் கண்கள், பற்களையும்... பி.பி செக் அப் செய்வது நலம்

மேலே சொன்ன சோதனைகள் மூலம் நாம் ஓரளவு நம் உடலில் உள்ள நோய்களை கண்டுபிடித்து கலப்பமாக குணப்படுத்திவிடலாம்.

உடல் நலத்திற்கு வெங்காயம் சிறந்தது.

நம் நாட்டு சமையலில் முக்கியமான பொருளாக அதிக உணவில் சேர்ப்பது வெங்காயம் தான்.

வெங்காயத்தில் பல நல்ல மருத்துவ குணங்கள் இருக்கிறது.

வெங்காயம் மிகச் சிறந்த கிருமி நாசினி.

இதனை 3 நிமிடங்கள் வாயில் போட்டு மென்று சாப்பிட்டால் வாயில்

உள்ள கிருமிகள் அழிந்துவிடும்.

வெங்காயம் சாப்பிடுவதால் உடலில் இரத்த ஓட்டத்தை சீராக்கி, இரத்தம் உறைதல், இரத்த அடைப்பு ஆகியவற்றை நீக்கி ஹார்ட் அட்டாக் வராமல் தடுக்கிறது.


பொரித்த கோழிஇறைச்சி உணவுகளுடனும் மற்றும் மாமிச உணவுகளுடன் வெங்காயம் பச்சடி சேர்த்து சாப்பிடுவது நல்லது. இதன் மூலம் உடலின் சமிபாட்டு சக்தி அதிகரிக்கும்.

பித்ததால் வரும் தலைச்சுற்றல், வாதம், சரல் கோளாறுகள், இரத்த சோகை போன்றவற்றிற்கு வெங்காயம் சாப்பிடுவது நல்ல பலன் தரும்.

மூல வியாதியால் அவதிப்படுபவர்கள் வெங்காயத்தை சிறிது நெயில் வதக்கி சாப்பிட்டால் நல்ல பலன் கிடைக்கும்.

வெங்காயத்தில் புரதம், பொட்டாசியம், உயிர்ச்சத்து ஏ,சி போன்ற சத்துக்கள் இருக்கிறது.

பெரிய வெங்காயத்தை விட சின்ன வெங்காயத்தில் தான் கூடுதல் சக்தி உள்ளது



ஆரோக்கிய நாடம்

வாயுத்தொல்லையிலிருந்து விடுபட

06 வழிகள்

வயிற்றில் தங்குகின்ற மிகுவாயுதான் ஏற்பம், வாயு வெளியேறுவது போன்ற தொல்லைகளுக்குக் காரணம்.

தவறாக மூச்சுவிடும் முறையினாலும், அவசர அவசரமாகச் சாப்பிடுவதாலும் மடக், மடக் என்று தண்ணீர் குடிப்பதாலும் ஓட்சிசன், நைட்ரஜன் அதிகமாக வயிற்றிற்குள் சென்று விடுகின்றன. அத்துடன் கார்பன்-டை-ஆக்ஸைடு, மீதேன் போன்ற வாயுக்கள் பெருங்குடலில் உள்ள பாக்கிரியாக்களால் உண்டாகின்றன. இவை ஏற்பமாக வெளியேறுகின்றன.

பட்டாணி, மொச்சை, கொண்டைக்கடலை போன்ற புரதப்பொருட்கள் ஒவ்வாத காற்றைப் பெருங்குடலினுள் ஏற்படுத்துகின்றன. இக்காற்றில் அமோனியா போன்ற வாயுக்கள் அதிகமிருப்பதால் விரும்பத்தகாத மணம் ஏற்படுகிறது.

ஏற்பம், வாயுத் தொல்லையிலிருந்து விடுபட:

1. இரைப்பைக்கும், குடலுக்கும் தேவையான யோகாசனம் செய்யலாம்.
2. உடற்பயிற்சி, தரித நடை, ஓட்டம், நீச்சல், டென்னிஸ், வீட்டில் இவற்றில் ஏதேனும் ஒன்றில் ஈடுபட்டால் இரைப்பையும் நன்கு செயல்பட்டு ஹார்மோன்களைச் சுரப்பதால் காற்று தங்காமல் வெளியேறிவிடும்.
3. புரதம் அதிகம் உள்ள பயறு வகைகளைச் சாப்பிட்டாலும் மேற்கண்ட பயிற்சிகளினால் வாயுத்தொல்லை குறையும்.
4. வெள்ளைப்பூண்டு, வெந்தயம், இஞ்சி, புதினா, இளநீர், தேன் இந்த ஆறும் உணவு வகைகளை நன்கு சேரிக்கச் செய்து பெருங்குடலுக்குள் தள்ளி விடுகின்றன. இதில் காற்று அதிகமாக உற்பத்தியாவது தவிர்க்கப்படுகிறது.
5. வயிற்றை அமுக்குவதுபோல் உடையணிந்தாலும், வாயுத்தொல்லை ஏற்படும். எனவே தளர்வாக உடை அணியவும்.
6. அடிவயிற்றில் நல்லெண்ணெய் தடவி மசாஜ் செய்வது போல சில நிமிடங்கள் செய்துவிட்டு குளிப்பது நல்லது.

ஏற்பம், வாயுத்தொல்லையை நீக்கும் 14 உணவு வகைகள்


- | | | | |
|------------------|-----------------|--------------------|-------------|
| 1. சோயாபீன்ஸ், | 2. வேர்க்கடலை, | 3. பாத்தாம்பருப்பு | 4. பட்டாணி |
| 5. பால் | 6. பார்லி | 7. தேங்காய் | 8. திணைமாவு |
| 9. பாசிப்பருப்பு | 10. கறிவேப்பிலை | 11. முருங்கைக்கீரை | 12. மொச்சை |

13. அளவான வெற்றிலை பாக்கு பயம், கவலை, மனவருத்தம் போன்றவற்றாலும் ஜீரணம் தடைபட்டு அதிகமான காற்று உற்பத்தியாகும். எனவே வீண் பயம், கவலை, வலி, வேதனை யாவற்றையும் மறந்து "அவன் விட்ட வழி" என்றிருந்தால் உடல் தொல்லைகளைத் தவிர்க்கலாம்.

இரத்த சோகை சரியாக

சில பெண்களுக்கு இரத்த சோகை இருக்கும் அதனை சரி செய்து

- இரும்புச் சத்து நிறைந்த உணவுகளை அதிகம் சாப்பிடவும்.
- தேன், பேரீச்சம் பழம் கலந்து சாப்பிடவும்.
- பீட்டுடை தோல் நீக்கிவிட்டு மிக்ஸியில் அரைத்து ஜீஸ் சாப்பிடவும்.
- அதனுடன் சிறிது எலுமிச்சை சாறு உப்பு சேர்த்து தினமும் குடிக்கவும்.
- ஆட்டு சரல் அதிகமாக உணவில் சேர்க்கவும்.
- கேரட் ஜீஸ் அதிகமாக சேர்த்துக்கொள்ளவும்.



சரியான நோத்தில் உணவு உண்ணுங்கள்

இன்றைய காலகட்டத்தில் சத்தான உணவு சாப்பிடுவதன் மூலமே மட்டுமே நாம் நோய்கள் வராமல் காக்க முடியும். இரவு பகல் என்று வேலை அதிகமாக இருந்தாலும் குறிப்பிட்ட நேர இடைவெளியில் கட்டாயம் உணவினை சாப்பிடவும்.

காலை உணவில் அதிகமாக காரமணி கடலை, உளுந்து, தட்டை பயிறு, மொச்சை, எள், துவரை, சுக்கு, மிளகு, கடுகு, வெங்காயம் போன்ற உணவுகளை சேர்க்கவும்.

மதிய உணவில் கிழங்கு வகைகள், தானிய வகைகள், கீரைவகைகள், பச்சை காய்கறிகள், மோர், தயிர், வெண்ணெய், நெய் சேர்த்து செய்யவும். இரவு உணவில் காய்கறிகள், மற்றும் பழங்கள், பால் சேர்த்து சாப்பிடவும். இப்படி சாப்பிட்டால் நோய் நொடியில்லாமல் வாழலாம்.

தானியத்தைத் திருடியது, பால் பாத்திரங்களை உருட்டிவிட்டது, முட்டைகளை உடைத்தது, விதை விதைத்திருந்த பாத்திரங்களை மிதித்து வீணாக்கியது, பழந்தரும் மரங்களின் பட்டைகளை உரித்தெடுத்தது - என்பன ஸ்நோபால் செய்த வேலைதான் என்று சொல்லப்பட்டது. பண்ணையில் எது தவறாக நடந்தாலும் அது ஸ்நோபாலின்.

காரியம் என்று சொல்லுவது வழக்கமாகிக் கொண்டிருந்தது. ஜன்னல் கண்ணாடி உடைந்துவிட்டதா? சாக்கடை ஓடாமல் அடைத்துக்கொண்டதா? ஸ்நோபால் இரவில் வந்து தன் விஷமத்தைச் செய்துவிட்டுப் போய்விட்டது என்று ஏதாவது ஒரு மிருகம் சொல்லத் தவறாது. களஞ்சியத்தின் கதவுச் சாவி காணாமற்போனபோது, அதைக் கிணற்றுக்குள் ஸ்நோபால்தான் தூக்கியெறிந்திருக்க வேண்டும்

என்று சொல்லவும் சில மிருகங்கள் தயங்கவில்லை.



இதில் விஷேசம் என்னவென்றால், ஒரு சாக்குக்கடியில் சாவி கண்டு எடுக்கப்பட்ட பின்பும், இதை நம்பத் தயாராக இருந்தன விலங்குகள் என்பதுதான். தூங்கிக் கொண்டிருக்கும்போது இருட்டில் திருட்டுத்தனமாக வந்து


தங்கள் பாலை எல்லாம் கறந்து, தரையில் ஊற்றிவிட்டுப்

போய்விட்டது ஸ்நோபால் என்று பசுமாடுகள் எல்லாம் ஏகமனதாகக் குற்றம்சாட்டின. மாரி காலத்தில் வழக்கத்துக்கு அதிகமாகத் தொந்தரவு தந்த எலிகள் ஸ்நோபாலுடன் நேசமாக இருப்பதாகச் சொல்லப் பட்டது.


ஸ்நோபால் பற்றி எல்லா விஷயங்களையும் நன்கு ஆராய்ந்து பூரணமாகக் கண்டு பிடித்துவிட வேண்டும் என்ற எண்ணத்துடன் புறப்பட்டது நெப்போலியன். நாய்கள் புடைசூழ அது கிளம்பி,

பண்ணைக் கட்டிடங்களையும், வயல்களையும், தோட்டங்களையும் துருவித் துருவிப் பார்த்தது. மற்ற மிருகங்கள் எல்லாம் சற்றுப் பின்னால் மரியாதையாக வந்தன. சில அடிகளுக்கொருதரம் நின்று நெப்போலியன் தரையை மூக்கால் முகர்ந்தது. ஸ்நோபாலின் காலடிச் சுவடுகளைப் பின்பற்றி அங்குமிங்கும் சென்றது. அந்தச் சுவடுகளிலே ஸ்நோபாலின் நாற்றம் அடிக்கிறது என்று அது. மூலைமுடுக்கு விடாமல் முகர்ந்து பார்த்தது. களஞ்சியம், கொட்டகை, மாட்டுக்கொட்டில், கோழிக் குடிகள், காய்கறித் தோட்டம் எங்குமே ஸ்நோபாலின் காலடிச் சுவடுகள் இருப்பதைக் கண்டுபிடித்துச் சொல்லியது நெப்போலியன். தரையை மூக்கால் தேய்த்துக்கொண்டு, உறுமி உறுமி மூச்சை இழுத்துவிட்டு, "அந்த அயோக்கியன் ஸ்நோபால், இதோ இங்கே வந்துபோயிருக்கிறான்" என்று முணுமுணுக்கும் நெப்போலியன். (நாளை...)

வரைவேடம் வாருங்கள்!



குரங்கு



மனிதன் போல இருக்குது மரத்தின் மேலே ஏறுது

கனியும் காயும் தின்னுது காடுமலையில் வாழுது

இனிக்கும் கரும்பை ஓடிக்குது இன்ப மாகத் தின்னுது

கூட்டம் கூட்ட மாகவே கூடி வாழும் குரங்கினம்

ஆட்டம் பாட்டம் போடுமே ஆலம் விழுதில் தொங்குமே

ஓட்ட மாக ஓடியே ஒன்றை யொன்று பிடிக்குமே

நீர்மூழ்கிக் கப்பல் இயங்குவது எப்படி?

நீர்மூழ்கிக் கப்பல்கள், கடலில் நடைபெறும் போர்களில் ஒற்றர்களைப்போல செயல்படுபவை. கடலின் உள்ளே நீண்ட தூரம் வரை செல்லக்கூடியவை. புஷ்வெல் என்பவர் நீர்மூழ்கிக் கப்பலைக் கண்டு பிடித்தார். சில வருடங்களுக்கு முன்னால் சிறிய அளவில் செய்யப்பட்டன. தற்போது 400 அடி நீளம் வரை உள்ளன. நீர் மூழ்கிக் கப்பலில் 2 என்ஜின்கள் உள்ளன. நீர்மட்டத்திற்கு மேலே ஒரு என்ஜின் உள்ளது.

இது கப்பல் செல்லும்போது நீராவியால் இயக்கப்படும். இன்னொன்று, கப்பல் நீரில் மூழ்கிச் செல்லும்போது மின்சாரத்தால் இயக்கப்படும். தற்போதுள்ள புதிய கப்பல்கள் 12,000 மைல் தூரம் வரை நிற்காமல் செல்லக்கூடியவை. 60 மணிநேரம் மின்சார ஆற்றலும் செயல்படுத்தக்கூடிய வகையில் அமைக்கப்பட்டுள்ளன. காற்று வாங்க மேடை ஒன்று இருக்கும். மேலே பீரங்கி இருக்கும். கடலின் உள்ளே செல்லும்போது பீரங்கியை உள்ளே இழுத்துக் கொள்ளும் வசதி உள்ளது.

கப்பல் நீரினுள் மூழ்கும்முன்பு அனைத்துக் கதவுகளும் மூடப்படும். பின்னர் நீர்த்தொட்டி திறக்கப்படும். கடல் நீர் தொட்டிகளுக்குள் வந்து நிறைந்ததும் கப்பலின் எடை மிகுந்து கீழே செல்லும். இதற்குச் சிறகுகளும் உறுதுணையாகச் செயல்படும். கப்பல் கடலுக்குள் மூழ்கும்போது, முன்புறம் தாழ்ந்தும் பின்புறம் உயர்ந்தும் மீன்போல நீந்திச் செல்வதுபோல் இருக்கும்.

எவ்வளவு ஆழம் செல்ல வேண்டுமோ அதற்கேற்ப தொட்டிகளில் தண்ணீர் நிரப்பப்பட வேண்டும். கப்பல் மேலே வரும்போது, காற்றுக் குழாய்கள் திறக்கப்படும். காற்றானது நீர்த் தொட்டிகளுக்குள்

சென்று அங்கிருக்கும் நீரை வெளியேற்றும். இதனால் கப்பலின் எடை குறைந்து மேலே நீர்மட்டத்திற்கு வரும். கப்பல் வெளியே வரும்போது மீன் வெளியில் வந்து மூச்சுவிடுவதைப் போல் தோற்றமளிக்கும்.

தடயத்தை அழிந்தாலும் திருட்டு அம்பலம்!

"வக்கீல் ஐயா இருக்காங்களா?" "நான் தான் வக்கீல். யார்ப்பா நீ?" "ஐயா, வக்கீல்கிட்டயும், டாக்டர்கிட்டயும் பொய் சொல்லக் கூடாதுன்னு சொல்வாங்க. அதனால் உண்மையைச் சொல்றேன். நான் ஒரு திருடன் சார். சமீபத்துல ஒரு திருட்டு நடந்துருச்சி. அதல நான் மாட்டிக்கக் கூடாது. தடயம் எல்லாத்தையும் அழிச்சிட்டேன். ஆனாலும் பயமா இருக்கு. அதான் உங்க கிட்ட ஐடியா கேக்க வந்தேன்"

"இந்தக் காலத்துல உன்னை மாதிரி உண்மை பேசற திருடனைப் பாக்குறது அபூர்வம். ஏதாவது ஒரு சின்ன தடயத்தை விட்டுட்டாலும், மாட்டிக்க வேண்டியது தான். நியூசிலாந்துல உன்னை மாதிரி ஒரு திருடன். தான் எங்க திருடப் போனாலும், அங்க "Have a nice day" என்றொரு நன்றி கிரீட்டிங் காட்டு வச்சிட்டு போயிருவான். ஆனா ஒரு தடயமும் சிக்காது.. அவன கண்டுபிடிக்க பொலிஸ் மிகவும் சிரமப்பட்டது. ஆனாலும் அவன் மாட்டிக்கிட்டான்"

"எப்படி சார்?" "எல்லா நன்றி கார்டையும் ஒரே கடைல வாங்கி ருக்கான். அத வச்சி அவன கண்டுபிடிச்சிட்டாங்க. அதே மாதிரி ஆகக் கூடாது. நீ என்ன திருடுன... எப்படி தடயங்களை அழிச்ச?" "நான் பக்கத்துல இருக்குற ஹோட்டல் வாசல்ல இருந்த வெள்ளை கலர் காரை நேத்து திருடினேன். உடனே நம்பர் பிளேட்டை மாத்திட்டேன்."

"அப்படியா.. கார்ல வேற என்ன இருந்தது?" "ஒரு டைரி இருந்தது. அதையும் எரிச்சிட்டேன். கார் கலரை மாத்தி பெயிண்ட் அடிச்சிட்டேன். காரை அக்குவேறு ஆணியே வேறா பிரிச்சி விக்கிறதாக்கு ஏற்பாடு பண்ணிட்டேன்.. இப்போ சொல்லுங்க. ஏதாவது தடயத்தை விட்டுட்டேனா, நான் மாட்டிக்கமாட்டேன் தானே?" "கண்டிப்பா மாட்டிக்குவ...தடயத்தையெல்லாம் அழிச்சிட்டு, நீயே வந்து சிக்கிடயே!"

"என்ன சார் சொல்லிங்க?" "அந்தக் கார் என்னோடது!"

கூடாக்கு எண் 63 விடை

6	3	5	7	8	1	2	9	4
8	9	1	2	4	5	3	6	7
2	4	7	3	9	6	8	5	1
5	8	2	6	1	4	7	3	9
9	1	3	5	7	2	4	8	6
4	7	6	8	3	9	5	1	2
7	6	8	1	2	3	9	4	5
1	2	4	9	5	8	6	7	3
3	5	9	4	6	7	1	2	8

கூடாக்கு எண் 64

2	4	6	3	7		
	7		4			
6		7	8			
	7	9		5		
8	3			2	1	
	6			7	3	
			9	2		5
			8		3	
9		1	6	7	2	

குழந்தைகளே!

3 முதல் 12 வயது வரையான பிள்ளைகளின் பிறந்தநாள் வாழ்த்து தமிழ்நாடத்தில் பிரசுரமாகும். நீங்கள் செய்யவேண்டியது இதுதான்:

ஏதாவதொரு விடயத்தைப் பூர்த்தி செய்தல். அத்துடன் பெயர், ஊர் பிறந்ததின்ம் என்பவற்றை மாத்திரம் எழுதி உங்கள் புகைப்படத்தையும் இணைத்து எமக்கு தபாலில் அனுப்பிவைக்க வேண்டும்.

சிறுவர் அமுதம், தமிழ்நாடம், 267, நாவலர் வீதி, யாழ்ப்பாணம்.

யாழில் பெளத்தத்தைப் பரப்பும் நோக்கம் இராணுவத்திற்கு இல்லை

யாழ்ப்பாணத்தில் பெளத்த மதத்தைப் பரப்பும் நோக்கம் இராணுவத்திற்கு இல்லை. ஆனால் யாழ்ப்பாணத்திலுள்ள சில ஊடகங்கள் இராணுவத்தினர் பெளத்த மதத்தைப் பரப்புவதாகக் கூறி செய்திகளை திரிப்படுத்தி வருவதாக யாழ். மாவட்ட கட்டளைத்தளபதி மேஜர் ஜெனரல் மஹிந்த ஹத்துருசிங்க தெரிவித்தார். யாழ்ப்பாணம் நாகவிகாரையில் நேற்று முன்தினம் ஞாயிற்றுக்கிழமை நடைபெற்ற இந்து, பெளத்த அறிநெறிப் பாடசாலை அங்குராப்பண நிகழ்வில் பிரதம அதிதியாக கலந்துகொண்டு உரை

-யாழ்.மாவட்ட கட்டளைத்தளபதி ஹத்துருசிங்க

யாற்றுகையிலேயே அவர் இவ்வாறு கூறினார். அவர் அங்கு மேலும் உரையாற்றுகையில், “தமிழ் மக்களும் சிங்கள மக்களும் சமய கலாசார ரீதியில் இணைந்துள்ளார்கள். இந்து மதத்திற்கும் பெளத்த மதத்திற்கும் இடையிலான ஒற்றுமையை வலுப்படுத்தும் நிகழ்வாகவே இது அமைந்துள்ளது. இந்துக்களை பெளத்தத்திற்கு மாற்றும் செயற்பாடோ அல்லது பெளத்தத்தை பரப்பும் செயற்பாடோ அல்ல. பெளத்த மதத்தி

லிருக்கின்ற சிந்தனைகள், அற நெறிகளை தமிழ் மாணவர்களும் அறிந்துகொண்டு எதிர்காலத்தில் சிறந்த பண்புள்ளவர்களாக அவர்களை உருவாக்குவதே இவ் அற நெறிப் பாடசாலையின் நோக்கமாகும். தற்போது ஏற்பட்டுள்ள சமாதானத்தின் மூலம் இலங்கைத்தீவில் நாம் அனைவரும் அறநெறிச் சிந்தனைகளை கடைப்பிடித்து ஒன்றுபட்டு வாழவேண்டுமென்பதே எமது நோக்கமாகும்” என நார்.

இன்றைய காலகட்டத்தில் ஆன்மீகம் சார்ந்த நூல்கள் மிகவும் அவசியமானவை

- வடமராட்சி வடக்கு உதவிச்செயலர்

(வல்வெட்டித்துறை)

“இன்றைய கால கட்டத்தில் மக்களை வழிப்படுத்தும் சக்கரம் போன்ற ஆன்மீகம் சார்ந்த நூல்கள் அவசியம்” என்று வடமராட்சி வடக்கு பிரதேச செயலக உதவிச் செயலர் திருமதி உஷா சுபலிங்கம் தெரிவித்தார். பெரியாழ்வார் ஆச்சிரமத்தினரால் வெளியிடப்பட்டுவரும் கலை, இலக்கிய ஆன்மீகச் சிந்திப்பு ஏடான ‘சக்கரம்’ எனும் சஞ்சிகையின் ஆண்டுச் சிறப்புத்தமிழ் நிகழ்வு அண்மையில் ஆச்சிரம மண்டபத்தில் நடைபெற்றது. வல்வெட்டித்துறை ஆலய அறங்காவலர்சபைத் தலைவர் இ.அன்னலிங்கம் தலைமை தாங்கினார். இந் நிகழ்வில் கலந்துகொண்டு சிறப்புரை ஆற்றும் போதை மேற்கண்டவாறு உஷா சுபலிங்கம் தெரிவித்தார்.

அவர் மேலும் தெரிவிக்கையில்: உலகத்திலே எங்கும் இல்லாத

ஆலயமாக மூலஸ்தானத்தில் சக்கரத்தை வைத்து வழிபடும் மரபு வல்வெட்டித்துறை ஆலயத்திலேதான் உண்டு. இந்நிலையில் அதன் அறப்பணிகளோடு இணைந்துள்ள பெரியாழ்வார் ஆச்சிரமத்தில் வெளியிடப்படும் சமயம், கலை, கலாசாரம், ஆன்மீகம் போன்றவற்றை உள்ளடக்கிய சக்கரம் எனும் சஞ்சிகையை வெளியிடுவது மக்கள் அதனை வாசித்து, சமயத்தின் ஆன்மீக வழிகளைப் பின்பற்றுவதற்குத்தான்.

எனவே இதுபோன்ற பல வகையான ஆன்மீகம் சார்ந்த நூல்களை தற்காலத்தில் வெளியிட வேண்டியது அவசியமாகும். முன்னொருகாலத்தில் சைவசமயத்தை சித்திரிக்கின்ற பல நூல்கள் குறிப்பாக மார்கழித் திருவார்த்தை, பகவத்கதை மற்றும் ஆழ்வார்களினால் பாடப்பட்ட நூல்கள் சமயத்தை வழிப்படுத்துகின்ற நூல்களாக விளங்கின. அதன்படியே

எமது முன்னோர்களும் படித்து ஒழுக்கினார்கள்.

இக் காலகட்டத்தில் இவ்வாறான நூல்கள் அருகிக்கொண்டு செல்வதை கண்டிக்கின்றோம். கிருஷ்ணபகவான் பகவத்கதையில் ஆன்மீகச் சிந்தனைகளை வெளிக்காட்டியுள்ளார். எனவே தான் சமயம் சார்ந்த நூல்களை வெளியிடும்போது அவை மக்களை நல்வழிப்படுத்தும் நூல்களாக அமையவேண்டும் எனவும் தெரிவித்தார்.

இந்நிகழ்வில் வாழ்நாட்பேராசிரியர் அ.சண்முகதாஸ் கலாமணி, மனோமணி சண்முகதாஸ், ஆலய பிரதமகுரு பிரம்மரீ சதர்சனக்குருக்கள் ஆகியோரும் பங்குபற்றினர். பருத்தித்துறை நகரசபை உபதலைவர் சி.பத்மநாதன் கற்கோவளம் கிராம அலுவலர் எஸ்.கௌதமன் ஆகியோரும் சிறப்புப் பிரதிகளைப் பெற்றனர்.

வலிகாமம் கிழக்கில் பத்து கிராம சேவையாளர் வெற்றிடங்கள்

(மருதனார்மடம்)

“கிராம சேவையாளர்கள் பதில் கடமை செய்வது கடினமான காரியம். வலிகிழக்குப் பிரதேசத்தில் பத்துக் கிராம சேவையாளர் வெற்றிடங்கள் காணப்படுகின்றன. எமது பிரதேசம் மிகக் கூடுதலான சனத்தொகையைக் கொண்டது”. என்று சிறப்புபட்டி கிழக்கு கிராம சேவையாளர் லயன் க.ஸ்ரீஸ்கந்தராசாவின் பணிநயப்பு விழாவில் பிரதேச செயலர் ம.பிரதீபன் தெரிவித்தார்.

சிறப்பு விருந்தினராகக் கலந்து கொண்ட யாழ்ப்பல்கலைக்கழகப் பேராசிரியர் தி.வேல்நம்பி உரையாற்றுகையில் சுமார் 22 வருடங்கள் தொடர்ந்து ஒரு கிராமத்தில் பணி செய்வது என்பது நல்ல கிராம சேவையாளருக்குரிய நல்ல பண்பை, கடமையுணர்வை வெளிப்படுத்துகின்றது.

கிராமசேவையாளர் ஸ்ரீஸ்கந்த

ராஜா மக்களை 22 வருடங்களாக நேசித்துள்ளார் என்பதுவே இதன் பொருள். கிராம சேவையாளர் பணி மிகக் கடினமான பணியாகும். நேரகாலம் பாராது 24 மணி நேரமும் பணியாற்றத் தயாராக இருக்க வேண்டும். இவர் மிகக் கடுமையானதொரு நெருக்கடியான காலகட்டத்திலும் மக்களின் பிரதிநிதியாகச் செயற்பட்டு மக்களுக்குரிய நிவாரணம் முதலிய பணிகளைச் செவ்வனே ஆற்றினார். தொடர்ந்து புத்தார் ஸ்ரீ சோமஸ்கந்தாக் கல்லூரியின் முன்னாள் அதிபர் சந்திரசேகரம் பிள்ளை, இன்னாள் அதிபர் இராஜமகேந்திரன், அச்சவேலி பொலிஸ் அதிகாரி தியாகராசா, ஆசிரியர் கலாசாலை விரிவுரையாளர் ச. லலீசன், விவசாய பெரும் பகுதி உத்தியோகத்தர் அ.சத்தியேந்திரா தற்போதய கிராம சேவையாளர் ஐ.சிவானந்தம் ஆகியோரும் உரையாற்றினர்.

பஞ்சமா பாதகங்களை நீக்கினால் மனிதன் மகிழ்வாக வாழ முடியும்

-நல்லூர் பிரதேச செயலர்

(மருதனார்மடம்)

“எமது இந்து சமயம் வாழ்க்கைச் சமயம். வாழ்க்கை நாம் வாழ்வதற்கே. நன்மை செய்யப் பிறந்த மனிதன் நன்மை செய்யா விட்டாலும், தீமையாவது செய்யாது வாழ வேண்டும். நாம் ஒவ்வொருவரும் கொலை, களவு, புலாலுண்ணல், மது அருந்துதல், போய் பேசல் போன்ற பஞ்சமா பாதகங்களை நீக்கி வாழ்ந்தோமானால், நாம் மட்டுமல்ல எல்லோருமே மகிழ்வாக வாழ முடியும்” எனக் குறிப்பிட்டார் நல்லூர் பிரதேச செயலர் செந்தில்நந்தன்.

இந்து சமய கலாசார அலுவலர்கள் திணைக்களத்தினால் ஒழுங்குபடுத்தி திருநெல்வேலி பாரதி புலம் காளி கோயிலில் நாடாத்தப்பட்ட புண்ணியகிராம வேலைத்திட்டத்தில் கலந்துகொண்டு உரையாற்றுகையில் மேற்கண்டவாறு கூறினார்.

மனிதன் உயர்ந்த பண்புள்ளவன். சிந்திக்குமாற்றல் படைத்தவன். “இன்பமே சூழக் கல்வோரும் வாழ்க” என்கிறது இந்து சமயம். எனவே நாம் பஞ்சமா பாதகங்களை நீக்கி வாழ்வோம் என்றார்.

இந்து சமய அபிவிருத்தி உதவியாளர் திருமதி அனந்தலட்சுமி தலைமையில் நடைபெற்ற விழாவில் சின்மயமிஷன் சுவாமி ஜாக் கிரத் சைதன்யா கலந்துகொண்டு ஆசியுரையும் வழங்கி மரம் நாட்டிச் சிறப்பித்தார்.

சைவப் புலவர் செ.கந்தசத்தியதாசன், சைவப் புலவர் க.நித்தியதீபன் ஆகியோரும் கலந்து விரிவுரை நிகழ்த்தினார்கள். யாழ்ப்பாணம், நல்லூர் பிரதேச செயலகங்களிலுள்ள அறநெறிப்பாடசாலை மாணவர்களுக்கு பஞ்சமா பாதகங்களை நீக்குவோம் என்னும் தலைப்பில் நாடகப் போட்டியும் நடைபெற்றது.

வடக்கு மாகாணசபைத் தேர்தல்வரை தெரிவுக்குழுவுக்கு தமிழ்க் கூட்டமைப்பு வராது என்கிறார்


“வட மாகாண சபைத் தேர்தல் அடுத்த வருடம் நடைபெறும் வரை தமிழ்த் தேசியக் கூட்டமைப்பு பாராளுமன்றத் தெரிவுக்குழுவில் இணைந்துகொள்ளாமல் ஒளித்து விளையாடும் என்றே எனக்குத் தோன்றுகின்றது. வட மாகாண சபைத் தேர்தலுக்கு முன்னர் பிரச்சினைக்குத் தீர்வுகாணப்பட்டால் அவர்களுக்குத் தேர்தலின் போது பேசுவதற்கு ஒன்றும் இல்லாமல் போய்விடும்” என்று ஆளும் கட்சியின் பிரதம கொறடாவும் அமைச்சருமான தினேஷ் குணவர்த்தன தெரிவித்தார்.

“தமிழ்த் தேசியக் கூட்டமைப்புடன் பேச்சு நடத்த அரசாங்கம் தயக்கம் காட்டவில்லை. அவர்களுடன் பேச்சுவார்த்தை நடத்துவதை நிராகரிக்கவில்லை. ஆனால் அரசியல் தீர்வு என்று வரும் போது பாராளுமன்றத் தெரிவுக்குழுவே பொருத்தமான இடமாகும்” என்றும் அமைச்சர் குறிப்பிட்டார். பாராளுமன்றத் தெரிவுக்குழு விவகாரம் மற்றும் அரசியல் தீர்வு தொடர்பில் விபரிக்கையி

அமைச்சர் தினேஷ்

லேயே அவர் மேற்கண்டவாறு கூறினார். அவர் இது குறித்து மேலும் குறிப்பிடுகையில், தமிழ்த் தேசியக் கூட்டமைப்புடன் பேச்சு நடத்துவதற்கு ஐக்கிய மக்கள் சதந்திர முன்னணி அரசாங்கம் ஒருபோதும் தயக்கம் காட்டவில்லை. கூட்டமைப்புடன் பேச்சுவார்த்தை நடத்துவதை அரசாங்கம் நிராகரிக்கவில்லை. ஆனால் தேசியப் பிரச்சினைக்கான அரசியல் தீர்வு என்று வரும் போது பாராளுமன்றத் தெரிவுக்குழுவே பொருத்தமான இடமாகும். இதனை தமிழ்த் தேசியக் கூட்டமைப்பும் உணர்ந்துகொண்டுள்ளது.

ஆனாலும் கூட்டமைப்பினர் தெரிவுக்குழுவில் இணைந்துகொள்ளத் தயக்கம் காட்டிவருகின்றனர். பாராளுமன்றத்தில் அங்கம் வகிக்கும் சர்வ கட்சிகளும் இணைந்தே தேசியப் பிரச்சினைக்குத் தீர்வு காண முடியும் என்பது கூட்டமைப்புக்கும் தெரியும். அதனால்



தான் அரசாங்கம் பாராளுமன்றத் தெரிவுக்குழுவை அமைத்து தேசியப் பிரச்சினைக்குத் தீர்வுகாண முயற்சிகளை மேற்கொண்டுள்ளது. ஆனால் எனக்குத் தெரிந்த வகையில் வட மாகாண சபைத் தேர்தல் அடுத்தவருடம் நடைபெறும் வரை தமிழ்த் தேசியக் கூட்டமைப்பு பாராளுமன்றத் தெரிவுக்குழுவில் இணைந்துகொள்ளாமல் ஒளித்து விளையாடும் ஈடுபடும் என்றே தோன்றுகின்றது.

வட மாகாண சபைத் தேர்தலுக்கு முன்னர் பிரச்சினைக்குத் தீர்வுகாணப்பட்டால் அவர்களுக்கு பேசுவதற்கு ஒன்றும் இல்லாமல் போய்விடும் என்றும் சொன்னார்.

சோதனையைச் சாதனையாக்கியவர்

“சோதனை சூழ்ந்து வந்த போதிலும், அதனைச் சாதனையாக்கி தனது புலமை அறிவுடன் மாணவர்களை வளர்த்தெடுத்தவர் ஓய்வு பெற்ற அதிபர் வே.துரைசிங்கம்” என்று வடமராச்சி வலயப் பிரதிக் கல்விப்பணிப்பாளர் சி.புலப்பலிங்கம் கூறினார்.

பொலிகண்டி இ.த.க.பாடசாலையில் ஓய்வுபெற்ற அதிபர் வே.துரைசிங்கம் அவர்களுக்கான சேவைநலன் பாராட்டுவிழா அண்மையில் பாடசாலை மண்டபத்தில் திருமதி ச.விக்கனேஸ்வரமுர்த்தி அதிபர் தலைமையில் நடைபெற்றது. இந்நிகழ்வில் கலந்துகொண்டு பாராட்டுரையினை நிகழ்த்தும் போதே அவர் இவ்வாறு தெரிவித்தார்.

ஓய்வுபெற்றுச் செல்லும் அதிபர் வே.துரைசிங்கம் தனது சேவையின் போது சிறிதுகாலம் விஞ்ஞான ஆசிரியராக கடமையாற்றியுள்ளார். அவர்தம் 33 ஆண்டு காலம் ஆசிரியராகவும் 16 ஆண்டுகள் அதிபராகவும் கடமையாற்றியுள்ளார்.

இவர் அதிபராக இருந்து வந்த காலத்தில் கரவெட்டி மாணிக்க வாசகர் வித்தியாலயத்திலிருந்து பொலிகண்டி இ.த.க.பாடசாலை,

அதிபர் பதவியை மனம் தளராது துணிவுடன் மேற்கொண்டார்.

பொறுப்புக்களை வழங்கினால் மட்டும் போதாது. பொறுப்புக் களை வழங்கும்போது அதிகாரத்தையும் வழங்க வேண்டும் என்ற உரிய நோக்கம் இவரிடம் இருந்துள்ளது எனலாம் என்றும் கூறினார்.

இவ்வாறிருக்க விஞ்ஞான பாடத்துடன் புலமைப்பரிசில் பயிற்சி மற்றும் சித்திர பாடத்தையும் மாணவர்களுக்கு கற்பிப்பதற்கு தன்னை ஈடுபடுத்தி கொண்டது. மட்டுமல்லாது புலமையை வெளிக்கொண்டு வந்தவர்தான் வே.துரைசிங்கம் இவ்வாறு ஒருவர் செய்யும் வேலையில்தான் அவருக்கு வழங்கப்படும் கௌரவம் நிறைவு செய்யப்படுகின்றது என்றார். இந்நிகழ்வுக்கு பொலிகண்டி பத்திரகாளி அம்பாள் ஆலய பிரதமகுரு பிரமஸ்ரீ வைத்தியநாதக்குருக்கள் மற்றும் வணக்கத்துக்குரிய பிதா அகஸ்தின் அடிகளார் பாடசாலை அபிவிருத்திச் சங்க செயலர் இ.இந்திரதாஸ் மாணிக்கவாசகர் வித்தியாலய அதிபர் மற்றும் ஓய்வுநிலை அதிபர் குடும்பத்தினர், பாடசாலை சமூகங்கள் எனப் பலர் மண்டபம் நிறைந்து குழுமியிருந்தனர்.

ஈராக்கில் தொடர்ச்சியாக குண்டுகள் வெடித்தது

ஈராக் நாட்டின் பல்வேறு பகுதிகளில் தொடர்ச்சியாக குண்டுகள் வெடித்ததில் 32 பேர் பலியாயினர். ஈராக்கில் பாக்காத நகரின் வடக்கே உள்ள டாஜி பகுதியில் அல்கொய்தா தீவிரவாதிகளின் ஆதிக்கம் அதிகமாக உள்ளது. இப்பகுதியில் நேற்று 3 கார்களில் வைக்கப்பட்டிருந்த குண்டுகள் வெடித்ததில் 8 பேர் இறந்தனர், 28 பேர் படுகாயமடைந்தனர். கார் குண்டுகள் வெடித்த சிறிது நேரத்தில் ஷியா முஸ்லிம்கள் நிறைந்த பகுதியான ஷூலா



என்ற இடத்தில் மனித வெடி குண்டுத் தாக்குதல் நடந்தது. இதில் ஒருவர் கொல்லப்பட்டார். அடுத்து கர்ராடா பகுதியில் பொலிஸ் ரோந்து சென்றபோது

32 பேர் பலி

குண்டு வெடிப்பு நிகழ்ந்தது. இதில் ஒரு பொலிஸ் அதிகாரி உள்பட 2 பேர் இறந்தனர். இதைத் தொடர்ந்து அதே பகுதியில் கார் குண்டு வெடித்து இதில் 3 பேர் இறந்தனர். மொத்தமாக நேற்று நடந்த தாக்குதல்களில் மட்டும் 32 பேர் கொல்லப்பட்டனர். இதுவரை இச்சம்பவத்திற்கு எந்த தீவிரவாத அமைப்பும் பொறுப்பேற்கவில்லை.

கொலம்பியாவில் மிக கடுமையான நிலநடுக்கம்

தென் அமெரிக்க நாடான கொலம்பியாவில் போபயான் பகுதியில் மிக கடுமையான நிலநடுக்கம் ஏற்பட்டது. கொலம்பியாவின் தென் மேற்கு பகுதியில் ஈக்

வடார் நாட்டின் எல்லையோரம் ஏற்பட்ட இந்த கடுமையான நிலநடுக்கம் ரிக்டர் அளவுகோலில் 7.4ஆக பதிவானது. போபயான் பகுதிக்கு தெற்கே

28வது கிலோமீற்றரில் இந்த நிலநடுக்கம் மையம் கொண்டதாக ஆய்வு மையம் தெரிவித்துள்ளது. நிலநடுக்கத்தின் பாதிப்புகள் குறித்து உடனடி தகவல்கள் ஏதுமில்லை.

அடுத்த 8 ஆண்டுகளில் பெண்களே நிர்வாகம் செய்வர்: ஆய்வில் தகவல்

பெண்கள் வீட்டுக்குள் முடங்கி கிடந்த காலம் மலையேறி விட்டது. இப்போதெல்லாம் ஆண்களுக்கு நிகராக.. ஏன் ஆண்களை விட மேலாகவே பல பணிகளில் பெண்கள் சிறப்பாக பணியாற்றி வருகின்றனர்.



இந்நிலை தொடர்ந்தால் 2020 ஆம் ஆண்டுக்குள் பெரும்பாலும் பெண்களே முக்கிய முடிவுகள் எடுக்கும் நிலை ஏற்படும் என கருத்துக் கணிப்பு ஒன்றின் மூலம் தெரியவந்துள்ளது.

லாய்ட்ஸ் டிஎஸ்பி என்ற நிறுவனம் இங்கிலாந்து, ஜேர்மனி, சீனா ஆகிய 3 நாடுகளில் 3 ஆயிரத்துக்கும் மேற்பட்டவர்களிடம் இதுபற்றி கருத்து கணிப்பு நடத்தியது.

அதன் முடிவுகள், பெண்களிடம் நிதி நிர்வாகம் உள்ள 10 இல் 9 வீடுகளில் பெண்கள் பழக்கம் அதிகமாக உள்ளது. ஆனால் 82 சதவீத வீடுகளில் பண விவகாரங்களை ஆண்களே கவனித்து வருகின்றனர்.

எல்லா வயது பிரிவினரையும் ஆராய்ந்தால் இன்னும் 8 ஆண்

டுகளில் அதாவது 2020ஆம் ஆண்டுக்குள் பெண்களே நீண்டகால முக்கிய நிதி முடிவுகளை மேற்கொள்பவர்களாக இருப்பார்கள்.

தற்போது 45 வயதுக்கு உட்பட்ட தம்பதிகள் உள்ள குடும்பங்களில் 52 சதவீதம் வீடுகளில் நீண்டகால நிதி திட்டங்களை பெண்களே முடிவெடுக்கின்றனர்.

45 வயதுக்கு மேற்பட்ட வயதுள்ள தம்பதிகளின் வீடுகளில் ஆண்கள் நிதி நிர்வாகத்தை கவனித்து வருகின்றனர். இந்த நிலை இன்னும் 8 ஆண்டுகளில் தலைகீழாக மாறிவிடும். இளம் வயது பெண்கள் தங்களின் அன்றாட செலவுகளை நன்கு நிர்வாகம் செய்கின்றனர் என்று தெரிவிக்கப்பட்டுள்ளது.

காதலரை 90 முறை கத்தியால் குத்தி கொலை செய்த காதலி தற்கொலை

இங்கிலாந்தில் தனது காதலரை 90 முறை கத்திரிக்கோலால் குத்தி, கழுத்தை அறுத்து தற்கொலை செய்து கொண்டுள்ளார் ஒரு பெண்.



இங்கிலாந்தின் வடக்கு ஸ்டோர்ஷயர் என்ற பகுதியில் வசித்து வந்தவர் கரேன் கிளிம்ப்சன்(வயது 46). இவரது காதலரின் பெயர் மார்க் சான்ட்லர் (வயது 42).

கரேனுக்கு ஏற்கனவே திருமணமாகி மூன்று குழந்தைகள் உள்ளனர். இந்நிலையில் இவர் சான்ட்லருடன் 18 வருடங்களாக சேர்ந்த வாழ்ந்து வருகிறார்.

இதற்கிடையே கடந்த ஜனவரி மாதம் இருவரது உடல்களும் வீட்டில் அழுகிய நிலையில்

மீடப்பட்டன.

இதனை தொடர்ந்து நடத்தப்பட்ட விசாரணையில், கரேன் தான் சான்ட்லரை கொன்றுள்ளதாகவும், பின்னர் தற்கொலை செய்து கொண்டதாகவும் தெரியவந்துள்ளது. சான்ட்லருடன் ஏதோ ஒரு காரணத்திற்காக வாக்குவாதத்தில் ஈடுபட்டுள்ள கரேன், அப்போது ஏற்பட்ட கோபத்தில் கத்திரிக்கோல்களை எடுத்து சான்ட்லரை

குத்தியுள்ளார்.

அவர் தப்புவதற்காக மாடியிலிருந்து கீழே இறங்கி ஓடி வந்துள்ளார். ஆனால் விடாமல் துரத்தி வந்த கரேன், சான்ட்லர் உடல் முழுவதிலும் கத்திரிக்கோல்களால் குத்தியுள்ளார்.

பின்னர் சமையலறைக்கு சென்று, அங்கிருந்த கத்தியை எடுத்து கொண்டு கழிவறைக்கு சென்றுள்ளார்.

அங்கு தனது கழுத்தை அறுத்து தற்கொலை செய்து கொண்டுள்ளார் என்று தடயவியல் நிபுணர்களின் அறிக்கை கூறுகிறது.

மேலும் சான்ட்லரின் உடலில் 90 இடங்களில் கத்திரிக்கோல்களால் குத்து காயம் இருப்பதாகவும் அறிக்கையில் தெரிவிக்கப்பட்டுள்ளது.

உலக பார்வை

முஸ்லிம்களுக்கு எதிரான படம்: பாகிஸ்தானில் இந்து கோவில்கள், வீடுகள் ஆர்ப்பாட்டக்காரர்களால் சூறையாடல்

முஸ்லிம்களை மோசமாக சித்தரித்து அமெரிக்காவில் வெளியான திரைப்படத்திற்கு எதிர்ப்பு தெரிவித்து, பாகிஸ்தானில் நடந்த போராட்டத்தின் போது இந்து கோவிலும், இந்துக்கள் வீடுகளும் சூறையாடப்பட்டன.



அமெரிக்காவில் Innocence of Muslim என்ற பெயரில் வெளியான திரைப்படத்தில், நபிகள் நாயகத்தை கேலி செய்வது போன்ற காட்சி இடம் பெற்றதால் உலகம் முழுவதும் உள்ள முஸ்லிம்கள் கண்டனம் தெரிவித்தனர்.

பாகிஸ்தானில் இது தொடர்பாக இஸ்லாமாபாத் உள்ளிட்ட நகரங்களில் வன்முறை மூண்டது.

கராச்சியில் கடந்த 21ஆம் திகதி நடந்த கண்டன ஆர்ப்பாட்டத்தில் கலந்து கொண்டவர்கள் குல்ஷன்-இ-மேர் என்ற பகுதியில் வசித்த இந்துக்கள் வீடுகள் மீது தாக்குதல் நடத்தினர்.

இதே பகுதியில் உள்ள ஸ்ரீ கிருஷ்ண பகவான் கோவில் மீதும் தாக்குதல் நடத்தப்பட்டது. அந்த கோவிலிலிருந்து பொருட்கள் சூறையாடப்பட்டன. விலை

உயர்ந்த நகைகளும், பூஜை பொருட்களும் கொள்ளையடிக்கப்பட்டன.

இது தொடர்பாக இப்பகுதி இந்துக்கள் பொலிசில் புகார் செய்துள்ளனர். இதுவரை யாரும்கைது செய்யப்படவில்லை.

இது குறித்து பாதிக்கப்பட்ட இந்துக்கள் குறிப்பிடிகையில், நாங்கள் என்ன அமெரிக்கர்களா? நாங்கள் இந்தியர்களும் கிடையாது. பாகிஸ்தானில் தான் வசிக்கிறோம்.


எதற்காக எங்கள் வீடுகள் மீது தாக்குதல் நடத்தப்பட வேண்டுமென்று நபிகள் நாயகத்தை இழிவுபடுத்தியதாகக் கூறி போராட்டம் நடத்தியவர்கள் ஏன் இந்துக்கோவில் மீது தாக்குதல் நடத்த வேண்டும் என ஆவேசமாக கேள்வி எழுப்பியுள்ளனர்.



அமெரிக்காவின் சான் பிரான்சிஸ்கோ நகரில் மியான்மர் எதிரகட்சித் தலைவர் ஆங் சாங் சூகிக்கு கௌரவ டொக்டர் பட்டம் வழங்கப்பட்டது.

இளம் கால்பந்தாட்ட வீரரை குத்தி கொன்ற 14 வயது பெண் கைது

தெற்கு லண்டனில் இளம் கால்பந்தாட்ட வீரரை கத்தியால் குத்தி கொன்றதாக 14 வயது பெண் கைது செய்யப்பட்டுள்ளார்.



பிரிக்ஸ்டன் நகரில் லோபோரோ எஸ்டேட்டில் உள்ள அடுக்குமாடி குடியிருப்பின் வெளியே 15 வயது கால்பந்தாட்ட வீரர் ஒருவர் கத்தியால் குத்தப்பட்ட நிலையில், இறந்து கிடந்தார்.

இக்கொலைக்கும், 14 வயது இளம் பெண் ஒருவருக்கும் தொடர்பு இருப்பதாக சந்தேகம் எழுந்ததையடுத்து, அப்பெண்ணை பொலிசார் கைது செய்தனர்.

குற்றம் சாட்டப்பட்ட இந்த பெண் நீதிமன்றத்திற்கு நாளை அழைத்து வரப்படுவாள் என்று பொலிசார் தெரிவித்தனர்.

இந்நிலையில் சந்தேகத்தின் பேரில் 16 வயது சிறுவன் ஒருவனை கைது செய்து பொலிசார் விசாரித்து வருகின்றனர்.

இதற்கிடையே என் மகனை கொலை செய்த நபரை யாராவது பார்த்திருந்தாலோ, இக்கொலை குறித்து யாருக்கும் ஏதேனும் விபரம் தெரிந்தாலோ உடனடியாக பொலிசாரிடம் தெரிவிக்கும்படி இறந்து போன சிறுவனின் தாய் பொதுமக்களுக்கு வேண்டுகோள் விடுத்துள்ளார்.

ஆப்கானில் மட்டும் 2000 அமெரிக்க வீரர்கள் பலி

ஆப்கானிஸ்தானில் கடந்த 11 ஆண்டுகளாக நடந்து வரும் மோதல்களில், இதுவரை 2000 அமெரிக்க வீரர்கள் கொல்லப்பட்டுள்ளதாக அமெரிக்கா அறிவித்துள்ளது.

ஆப்கானிஸ்தானில் தலிபான்கள், அல்கொய்தா தீவிரவாதிகளை ஒடுக்குவதற்காக அமெரிக்கா தலைமையிலான நேட்டோ படைகள் முகாமிட்டுள்ளன.

இருப்பினும் அங்கு அடிக்கடி குண்டுவெடிப்பு சம்பவங்களும், தாக்குதல்களும் நடந்து கொண்டு தான் இருக்கின்றன. இந்த தாக்குதல்களில் ஏராளமான நேட்டோ படை வீரர்கள் பலியாகின்றனர்.

இந்நிலையில் சையத் அபாத் மாவட்டத்தில் ஆப்கான் மற்றும் அமெரிக்க வீரர்களை நோக்கி நேற்று முன்தினம் நடந்த துப்பாக்கிச் சூட்டில் இரண்டு பேர்

பலியாயினர். இந்த தாக்குதலில் உயரிழந்தவர்கள் அமெரிக்க வீரர்கள் தான் என்பது உறுதியாகிறது. இதன் மூலம் ஆப்கானிஸ்தானில் மட்டும் 2000 அமெரிக்க வீரர்கள் கொல்லப்பட்டுள்ளதாக அமெரிக்கா அறிவித்துள்ளது.

எதிர்வரும் 2014ஆம் ஆண்டுடன் அமெரிக்க படைகள் வெளியேற திட்டமிட்டுள்ளன என்பது குறிப்பிடத்தக்கது.

அரசியல் என்பது சாக்கடை போல் அழுக்கு நிறைந்தது: அன்னா ஹசாரே



அரசியல் என்பது சாக்கடை போல் அழுக்கு நிறைந்தது என்று சமூக சேவகர் அன்னா ஹசாரே விமர்சித்துள்ளார். அன்னா ஹசாரேவால் தொடங்கப்பட்ட ஊழலுக்கு எதிரான இந்தியா இயக்கம் தற்போது இரண்டாக பிரிந்துள்ளது. அன்னா குழுவினருடைய அறிவுரை அன்னா ஹசாரே மூலமாக போராட்டப்போவதாக தெரிவித்துக்கொண்டார். இந்நிலையில் நீண்ட நாட்களுக்கு பின்பு புதுடெல்லி வந்த

ஹசாரே, அரசியல் சார்பற்ற ஊழல் எதிர்ப்பு இயக்கம் தொடங்குவதற்கான அடுத்த கட்ட நடவடிக்கை குறித்து சமூக ஆர்வலர்களிடம் விவாதித்தார். பின்னர் அவர் செய்தியாளர்களிடம் கூறியதாவது: அரசியல் புனிதமானது அல்ல. அது சாக்கடை போல் அழுக்கு நிறைந்தது காணப்படுகிறது.

ஆனால், போராட்டத்துக்கான பாதை என்பது புனிதமானது. நாட்டின் எதிர்காலத்தை ஒரு பெரிய இயக்கம்தான் வழங்க முடியுமென்று, அரசியலால் வழங்க முடியாது என்றார்.

அரசியலுக்கான பாதை என்பது சரியான திசை அல்ல என்று கட்சியை தொடங்க விரும்பும் கேஜ்ரிவால் குழுவிடம் நான் தெரிவித்துள்ளேன். மற்றபடி, நான் எந்த மாற்று ஏற்பாட்டையும் வழங்கவில்லை என்றார்.


3 நாட்களுக்கு மட்டுமே காவிரியிலிருந்து தண்ணீர் வருமாம்: கர்நாடக முதல்வர்

காவிரியிலிருந்து தமிழ்நாட்டிற்கு 3 நாட்கள் மட்டுமே தண்ணீர் திறக்கப்படும் என்று கர்நாடக முதல்வர் ஜெகதீஷ் ஷெட்டர் கூறியுள்ளார்.

உச்ச நீதிமன்றத்தின் தீர்ப்பை அடுத்து காவிரியிலிருந்து தமிழகத்திற்கு வினாடிக்கு 9000 கன அடி நீர் திறந்து விடப்பட்டிருக்கிறது.

ஏற்கனவே வறட்சியில் வாடுவதாக தெரிவிக்கும் கர்நாடகம் முழு மனதில்லாமல் இந்த தண்ணீரை திறந்து விட்டிருக்கிறது.

இதற்கிடையே தமிழகத்துக்கு



காவிரி நேரத் திறந்துவிடக் கூடாது என்பதை வலியுறுத்தி பல்வேறு அமைப்புகள் கர்நாடகாவில் போராட்டம் நடத்தி வருகின்றன.

இந்நிலையில் பெங்களூரில் செய்தியாளர்களிடம் பேசிய முதல்வர் ஜெகதீஷ் ஷெட்டர், உச்சநீதிமன்ற உத்தரவுப்படி தண்ணீர் திறந்து விடப்பட்டுள்ளது.

இருப்பினும் 3 நாட்களுக்கு மட்டும்தான் தமிழகத்துக்கு காவிரி தண்ணீர் திறந்து விடப்படும்.

இதனால் கர்நாடக விவசாயிகள் அமைதிக்காக வேண்டும்.

இன்னும் 3 நாட்களில் உச்சநீதிமன்றத்தில் மறு ஆய்வு மனுதாக்கல் செய்யப்படும் என்றார்.

மதுரை மல்லிக்கு இந்தியாவின் புவியியல் அந்தஸ்து கிடைக்க வாய்ப்பு

இந்தியாவின் புவியியல் அடையாளத்திற்குரிய புதிய மலராக மதுரை மல்லி அறிவிக்கப்பட்ட வாய்ப்பு உள்ளது.

தமிழ்நாட்டின் தனியார் அமைப்பு ஒன்று, மதுரை வேளாண்மை பல்கலைக்கழகத்துடன் இணைந்து மதுரை மல்லி விவசாயிகள் சங்கம் மூலமாக மல்லி பூக்களுக்கு பதிவுரிமை கோரி சென்னையில் உள்ள புவியியல் அடையாள பதிவாளர் அலுவலகத்தில் மனு செய்துள்ளது.

இந்த அலுவலகம் சமீபத்தில் வெளியிட்டுள்ள செய்தி குறிப்பில், மதுரை மல்லிக்கு இந்திய புவியியல் அடையாள மலர் என்ற தகுதியை தருவதற்கு ஆட்சேபம் தெரிவிக்கும் நபர்கள் தங்களது கருத்துக்களை எங்கள் அலுவலகத்திற்கு அனுப்பி வைக்கலாம், என்று அறிவித்தது.

விளை பொருட்கள் பதிவு மற்றும் பாதுகாப்பு சட்டம் (2002)ன் படி, ஆட்சேபணைகள் ஏதும் பெறப்படாத பட்சத்தில் அடுத்த ஆண்டு ஜனவரி மாதம் 10ம் திகதி, இந்தியாவிலேயே முதல் முறையாக பதிவுரிமை மற்றும் பாதுகாப்புரிமை பெற்று முதல் மலர் என்ற பெருமையை மதுரை மல்லி பெறும்.

வணிகப் பொருள்கள் மற்றும் புவியியல் அடையாள விளைப் பொருட்களின் துணை பதிவாளர் ஒருவர் இதுபற்றி கருத்து கூறுகையில், இந்த பதிவின் மூலம் தமிழ்நாட்டில் உள்ள மதுரை மல்லி உற்பத்தியாளர்கள் பலன் அடைவார்கள். நாட்டின் பிற பகுதியினர் அங்கீகாரமற்ற வகையில் பதிவுரிமை பெற்ற பொருட்களை பயிரிட முடியாத வகையில் அவர்கள் சட்ட ரீதியான பாதுகாப்பும் பெறுவார்கள் என்றார்.

மலர் என்ற பெருமையை மதுரை மல்லி பெறும்.

வணிகப் பொருள்கள் மற்றும் புவியியல் அடையாள விளைப் பொருட்களின் துணை பதிவாளர் ஒருவர் இதுபற்றி கருத்து கூறுகையில், இந்த பதிவின் மூலம் தமிழ்நாட்டில் உள்ள மதுரை மல்லி உற்பத்தியாளர்கள் பலன் அடைவார்கள். நாட்டின் பிற பகுதியினர் அங்கீகாரமற்ற வகையில் பதிவுரிமை பெற்ற பொருட்களை பயிரிட முடியாத வகையில் அவர்கள் சட்ட ரீதியான பாதுகாப்பும் பெறுவார்கள் என்றார்.

எல்லை தாண்டி ஊடுருவல்: வங்கதேசத்திடம் கவலை தெரிவித்தது இந்தியா

அசாம் மாநிலத்தில் போடா பழங்குடிகளுக்கும் வங்கதேச முஸ்லிம்களுக்கும் ஏற்பட்ட கலவரத்திலிருந்து வங்கதேசத் தவர்களின் ஊடுருவலை இந்தியா கண்காணித்து வருகின்றது.

சமீபத்தில் இவ்வாறு ஊடுருவ முயன்றவர்கள் எல்லைப் பகுதிகளில் கைது செய்யப்பட்டனர். இருப்பினும் வங்கதேசத்தைச்

சேர்ந்தவர்கள் இந்தியாவிற்குள் ஊடுருவுவது குறித்து அந்நாட்டிடம் இந்தியா தனது கவலையை தெரிவித்துள்ளது.

வங்கதேச தலைநகர் டாக்காவில் நடைபெற்ற இரு நாட்டு எல்லைப் பாதுகாப்புப் படையின் தலைவர்கள் மட்டத்திலான பேச்சு வார்த்தை முடிவடைந்ததை அடுத்து அது குறித்த விவரங்

களை எல்லை பாதுகாப்புப் படையின் கூடுதல் தலைவர் பி.டி. ஷர்மா தெரிவித்தார்.

மேலும், இந்தியாவில் இருந்து பசுக்கள் கடத்தப்படுவது குறித்தும் இந்தியா கவலை தெரிவித்ததாக அவர் சுட்டிக்காட்டினார்.

இந்த பேச்சுவார்த்தை சமூகமாகவும், ஆக்கப்பூர்வமானதாகவும் இருந்தாக பி.டி.ஷர்மா தெரிவித்தார்.



புதுடெல்லி குண்டு வெடிப்பு தொடர்பான தீவிரவாதிகள் காஷ்மீரில் கைது

புதுடெல்லி உயர்நீதிமன்ற வளாகக் குண்டு வெடிப்பு சம்பவம் தொடர்பாக தேடப்பட்டு வந்த 2 தீவிரவாதிகளை, பாதுகாப்புப் படையினர் நேற்று கைது செய்தனர்.

ஹிஸ்புல் முஜாஹிதீன் இயக்கத்தைச் சேர்ந்த முகமது அமின், சோட்டா ஹசீப் ஆகிய இருவரை ஜம்மு-காஷ்மீர் மாநிலத்தின் கிஷ்ட்வார் மாவட்ட வனப்பகுதியில் பதுங்கியிருந்த போது பொலிஸார் கைது செய்தனர்.

இருவரிடமும் இருந்து, ஏராளமான ஆயுதங்களை பாதுகாப்புப் படையினர் கைப்பற்றினர்.

கடந்த 2011ம் ஆண்டு செப்ரெம்பர் 7ம் திகதி, டெல்லி உயர்நீதிமன்ற வளாகத்தில் நிகழ்ந்த குண்டு வெடிப்பில் 11 பேர் கொல்லப்பட்டனர்.

இந்த சம்பவம் தொடர்பாக தேடப்பட்டு வந்த 2 தீவிரவாதிகளும் தற்போது பிடிபட்டுள்ளனர்.

நீழல் உலக தாதா தாவுதின் சொத்துக்களை பறிமுதல் செய்யும் உத்தரவு சரியே:

டெல்லி உயர் நீதிமன்றம்

நீழல் உலக தாதா தாவுதின் இப்ராஹிமின் குடும்ப சொத்துக்களை பறிமுதல் செய்ய மத்திய அரசு உத்தரவு பிறப்பித்தது சரியே என்று டெல்லி உயர் நீதிமன்றம் கூறியுள்ளது.

மும்பை தொடர் குண்டு வெடிப்பில் (1993) குற்றம் சாட்டப்பட்ட தாவுதின் இப்ராஹிம் தற்போது தலைமறைவாக வாழ்ந்து வருகிறார்.

இந்நிலையில் அவரின் குடும்பத்தினருக்கு மும்பையில் பல கோடி ரூபாய் மதிப்புள்ள சொத்துகள் உள்ளன.

தாவுதின் தாயார் அமினா பாய், சகோதரி ஹசீனா இப்ராஹிம்

பர்கர் ஆகியோர் பெயரில் தெற்கு மும்பை நாக்பாடாவில் பல குடியிருப்பு கட்டடங்கள் உள்ளன.

சட்டவிரோதமாக வாங்கிக் குவித்த இந்த 7 வீடுகளையும் பறிமுதல் செய்ய மத்திய அரசு உத்தரவிட்டது.

இதை எதிர்த்து தாவுதின் தாயாரும் சகோதரியும் டெல்லி உயர் நீதிமன்றத்தில் வழக்கு தொடர்ந்தனர்.

இவ்வழக்கை விசாரித்த டெல்லி உயர்நீதிமன்ற நீதிபதிகள், பறிமுதல் உத்தரவு சரியே என்றும் இதற்கு தடை விதிக்க முடியாதெனவும் தீர்ப்பளித்துள்ளனர்.



மத்திய பிரதேச மாநிலம் போபாலில் உள்ள உட்பர் ஏரியில் தங்களது மூதாதையர்களுக்கு பித்தரு தானம் வழங்கும் சடங்கு நடைபெற்றது.

கேலி, கிண்டல் செய்தமையால் பள்ளி மாணவி தற்கொலை

தமிழ்நாட்டில் தாத்துக்குடி அருகே மாணவர் ஒருவரின் கேலி, கிண்டலால் 9ம் வகுப்பு படிக்கும் மாணவி ஒருவர் தீக்குளித்து உயிரை விட்டார்.

தாத்துக்குடி மாவட்டத்தைச் சேர்ந்த மாணவி தமிழ்ச்செல்வி (14) அங்குள்ள மகளிர் பள்ளியில் 9ம் வகுப்பு படித்து வந்தார்.

இந்நிலையில் மாணவியுடன் படிக்கும் மாணவன் ஒருவன் தமிழ்ச்செல்வியை கேலி செய்து வந்துள்ளார்.

இதில் மனமுடைந்த தமிழ்ச்செல்வி கடந்த 25ம் திகதி தனது உடலில் மண்ணெண்ணெய் ஊற்றி தீக்குளித்தார். மிகவும் இறுதிக்கட்ட நிலையில் அவரை தாத்துக்குடி அரசு மருத்துவமனை

யில் சேர்த்தனர்.

அங்கு அவர் பொலிஸாரிடம் அளித்த வாக்குமூலத்தில், குறித்த மாணவன் தன்னை அடிக்கடி கேலியும், கிண்டலும் செய்ததால் மண்ணெண்ணெய் ஊற்றி தீக்குளித்ததாக தெரிவித்தார்.

இந்நிலையில் சிகிச்சை பலனின்றி நேற்றிரவு தமிழ்ச்செல்வி இறந்தார்.

இதுகுறித்து புதுக்கோட்டை பொலிஸார் விசாரணை நடத்தி தற்கொலைக்கு தூண்டியதாக மாணவனை கைது செய்து தாத்துக்குடி நீதிமன்றத்தில் ஆஜர்படுத்தினர்.

அவரை நெல்லை சிறுவர் இல்லத்தில் 15 நாட்கள் காவலில் வைக்க நீதிபதி உத்தரவிட்டார்.



பாகிஸ்தானை வென்றது இந்தியா

களையும் இழந்து 128 ஓட்டங்களைப் பெற்றது. ஆரம்பத்திலேயே அடித்தாட முற்பட்ட பாகிஸ்தான் அணி விக்கெட்டுக்களை தொடர்ச்சியாக இழந்தது. ஒரு கட்டத்தில் 4.3 ஓவர்களில் ஒரு விக்கெட்டை இழந்து 35 ஓட்டங்களைப் பெற்றுப் பலமாகக் காணப்பட்ட போதிலும் மோசமான தடுப்பாட்டப் பிரயோ

இர்பான் பதான் ஒரு விக்கெட்டையும் கைப்பற்றினார்.

129 ஓட்டங்களை வெற்றி இலக்காகக் கொண்டு துடுப்பெடுத்தாடிய இந்திய அணி 17 ஓவர்களில் 2 விக்கெட்டுக்களை இழந்து வெற்றிபெற்றது. இந்திய அணியின் முதலாவது விக்கெட் முதலாவது ஓவரின் இரண்டாவது பந்திலேயே வீழ்த்தப்பட்ட போதிலும், இரண்டாவது விக்கெட்டுக்காக விரேந்தர் சேவாக், விராட் கோஹ்லி ஆகியோர் 75 ஓட்டங்களைப் பகிர்ந்து இந்திய அணியைச் சரியான வழிக்கு இட்டுச் சென்றனர். துடுப்பாட்டத்தில் இந்திய அணி சார்பாக விராட் கோஹ்லி 61 பந்துகளில் ஆட்டமிழக்காமல் 78 ஓட்டங்களையும், விரேந்தர் சேவாக் 24 பந்துகளில் 29 ஓட்டங்களையும், யுவராஜ் சிங் 16 பந்துகளில் ஆட்டமிழக்காமல் 19 ஓட்டங்களையும் பெற்றனர். பந்துவீச்சில் பாகிஸ்தான் அணி சார்பாக ராஷா ஹசன், ஷகித் அப்ரிடி ஆகியோர் தலா ஒரு விக்கெட்டைக் கைப்பற்றினர்.

போட்டியின் நாயகனாக இந்திய அணியின் விராட் கோஹ்லி தெரிவானார்.

இழந்த இடத்தை மீண்டும் பிடிப்பேன் - ஜேகோவிச்



சர்வதேச ரென்னிஸ் தொடரில் செர்பியாவின் ஜோவக் ஜேகோவிச் கடந்த 2010ஆம் ஆண்டிலிருந்து தரவரிசையில் முதலிடம் வகித்து வந்தார்.

கடந்த ஜூலை மாதம் நடைபெற்ற விம்பிள்டன் ரென்னிஸ் போட்டியில், சம்பியன் பட்டம் வென்ற சுவிட்சர்லாந்தின் ரோஜர் பெடர், ஜேகோவிச்சை பின்னுக்கு தள்ளி தரவரிசையில் முதலிடம் பிடித்தார். இந்நிலையில் இந்த வருடத் திற்குள் ரென்னிஸில் மீண்டும் முதலிடத்தைப் பிடிப்பதே என் லட்சியம் என்று ஜேகோவிச் கூறியுள்ளார்.

இது குறித்து அவர் கூறுகையில், முதலிடம் பிடிப்பது என்னுடைய இலக்குகளில் ஒன்றாகும். அது என்னுடைய லட்சியம் எனலாம்.

இந்த வருட இறுதிக்குள் முதலிடத்தைப் பிடிக்க என்னால் முடியும்.

அதற்காக ஒவ்வொரு தொடர்களிலும் தனிப்பட்ட முறையில் கவனம் செலுத்த நான் முயன்று வருகிறேன்.

நான் சிறப்பாக விளையாட வேண்டியது அவசியம் என்றும் ஏனெனில் தற்போது சிறந்த வீரர்கள் பலர் முதலிடத்தை அடையும் போட்டியில் உள்ளனர் எனவும் கூறியுள்ளார்.

கடந்த ஆண்டு டென்னிஸில் உச்சத்தில் இருந்த ஜேகோவிச்சின் ஆதிக்கம் இந்த ஆண்டின் தொடக்கத்திலும் நீடித்தது.

ஆனால் தொடர்ந்து நடைபெற்ற பிரெஞ்சு ஓபன் மற்றும் விம்பிள்டன் தொடர்களில் முறையே நடால் மற்றும் பெடரிடம் தோல்வியுற்றதால் ஜேகோவிச் ஆதிக்கம் தற்போது சற்று மங்கிய நிலைக்கு தான் உள்ளது என்பது குறிப்பிடத்தக்கது.

உலகக் கிண்ண ருவென்ரி-20 தொடரின் நேற்று முன்தினம் நடைபெற்ற இரண்டாவது போட்டியில் இந்திய அணி வெற்றிபெற்றுள்ளது.

இந்திய, பாகிஸ்தான் அணிகள் மோதிய இப்போட்டியில் இந்திய அணி 8 விக்கெட்டுக்களால் இலகுவாக வெற்றிபெற்றது.

கொழும்பு ஆர்.பிரேமதாச மைதானத்தில் இடம்பெற்ற இப்போட்டியில் நாயகச்சுழற்சியில் வெற்றி பெற்ற பாகிஸ்தான் அணியின் தலைவர் மொஹமட் ஹபீஸ் முதலில் துடுப்பெடுத்தாத தீர்மானித்தார்.

இதன்படி முதலில் துடுப்பெடுத்தாடிய பாகிஸ்தான் அணி 19.4 ஓவர்களில் சகல விக்கெட்டுக்

கங் களின் காரணமாக பாகிஸ்தான் அணியால் தேவையான ஓட்டங்களைப் பெறமுடிந்திருக்கவில்லை.

துடுப்பாட்டத்தில் பாகிஸ்தான் அணி சார்பாக சமாய் மலிக் 22 பந்துகளில் 28 ஓட்டங்களை, உமர் அகமல் 18 பந்துகளில் 21 ஓட்டங்களையும் பெற்றனர். வேறு எந்த வீரரும் 20 ஓட்டங்களுக்கு அதிகமாகப் பெற்றிருக்கவில்லை.

பந்துவீச்சில் இந்திய அணி சார்பாக லக்ஷ்மிபதி பாலாஜி 3.4 ஓவர்களில் 22 ஓட்டங்களுக்கு 3 விக்கெட்டுக்களையும், ரவிச்சந்திரன் அஷ்வின் 4 ஓவர்களில் 16 ஓட்டங்களுக்கு 2 விக்கெட்டுக்களையும், யுவராஜ் சிங் 3 ஓவர்களில் 16 ஓட்டங்களுக்கு 0 விக்கெட்டுக்களையும்,

பந்து வீசுவதற்கு தாமதம்: மஹேல, பிராட்டுக்கு அபராதம்

ருவென்ரி-20 உலகக் கிண்ணப் போட்டியில் பந்துவீசக் கூடுதல் நேரம் எடுத்துக் கொண்டதற்காக இலங்கை, இங்கிலாந்து அணிகளுக்கு அபராதம் விதிக்கப்பட்டுள்ளது. அதன்படி இலங்கை அணியின் தலைவர் மஹேல ஜெயவர்த்தனா, இங்கிலாந்து அணியின் தலைவர் ஸ்டீவர்ட் பிராட் ஆகியோருக்கு போட்டி ஊதியத்தில் 20 சதவீதமும், அந்த அணிகளைச் சேர்ந்த மற்ற வீரர்களுக்கு 10

சதவீதமும் அபராதமாக விதிக்கப்பட்டுள்ளது.

இலங்கையின் பல்லேகலவில் சனிக்கிழமை நடைபெற்ற சுப்பர்-8 சுற்று ஆட்டங்களில் இலங்கை அணி 9 விக்கெட் வித்தியாசத்தில் மேற்கிந்தியத் தீவுகளையும், இங்கிலாந்து அணி 6 விக்கெட் வித்தியாசத்தில் நியூஸிலாந்தையும் வீழ்த்தின.

இந்தப் போட்டிகள் முடிந்த பிறகு பந்துவீசியதற்கான நேரத்

தைக் கணக்கிட்டபோது பந்துவீச நிரணயிக்கப்பட்ட குறிப்பிட நேரம் முடிவடைந்த நிலையில், இரு அணிகளும் ஒரு ஓவர் குறைவாகவே வீசியிருந்தன. இதையடுத்து போட்டி ரெப்ரி ஜவஹர் ஸ்ரீநாத், இரு அணிகளுக்கும் அபராதம் விதித்தார்.

அதை இரு அணிகளும் ஏற்றுக்கொண்டுவிட்டன என்று ஐ.சி.சி வெளியிட்டுள்ள அறிக்கையில் தெரிவிக்கப்பட்டுள்ளது.

இங்கிலாந்து பிற்மியர் லீக்: செல்ஷி, மன்செஸ்டர் வெற்றி



இங்கிலாந்து பிற்மியர் லீக் தொடரில் நேற்று நடைபெற்ற போட்டிகளில் செல்ஷி, மன்செஸ்டர் சிட்டி, டாட்ன்ஹாம் ஆகிய அணிகள் வெற்றிபெற்றன. ஆர்சனல் அணிக்கும், செல்ஷி அணிக்குமிடையில் நடைபெற்ற போட்டியில் செல்ஷி அணி 2-1 என்ற கணக்கில் வெற்றிபெற்றது. செல்ஷி அணி சார்பாக 20ஆவது, 53ஆவது நிமிடங்களில் கோல்கள் பெறப்பட்ட, ஆர்சனல் அணி சார்பாக 43வது காரணமாக மன்செஸ்டர் சிட்டி வெற்றிபெற்றது.

டாட்ன்ஹாம் அணிக்கும், மன்செஸ்டர் யுனைட்டட் அணிக்குமிடையில் நடைபெற்ற போட்டியில் மன்செஸ்டர் சிட்டி அணி 2-1 என்ற கணக்கில் வெற்றிபெற்றது. போட்டியின் 10வது நிமிடத்தில் ஃபுல்ஹாம் அணி சார்பாக கோலொன்று பெறப்பட்ட போதிலும், மன்செஸ்டர் சிட்டி சார்பாக 43வது, 87வது நிமிடங்களில் கோல்கள் பெறப்பட்டதன் காரணமாக மன்செஸ்டர் சிட்டி வெற்றிபெற்றது.

அவ்வணி சார்பாக 2வது, 32வது, 52வது நிமிடங்களில் கோல்கள் பெற்றுக்கொள்ளப்பட்ட, மன்செஸ்டர் யுனைட்டட் அணி சார்பாக 51வது, 53வது நிமிடங்களில் கோல்கள் பெற்றுக் கொள்ளப்பட்டிருந்தன.

ரெடிங் அணிக்கும், நியூகாசில் யுனைட்டட் அணிக்குமிடையில் நடைபெற்ற போட்டி 2-2 என்ற கோல்கணக்கில் சமநிலையில் முடிவடைந்தது.

வட்சன்-ஹசி ஜோடி அதிரடியில் மண்கொளவியது தென்னாபிரிக்கா

உலகக் கிண்ண ருவென்ரி-20 தொடரின் சுப்பர் 8 போட்டியில் அவுஸ்திரேலிய அணி வெற்றி பெற்றுள்ளது. தென்னாபிரிக்க அணிக்கெதிரான இப்போட்டியில் அவுஸ்திரேலிய அணி 8 விக்கெட்டுக்களால் இலகுவாக வெற்றி பெற்றது. கொழும்பு ஆர்.பிரேமதாச மைதானத்தில் இடம்பெற்ற இப்போட்டியில் நாயகச்சுழற்சியில் வெற்றிபெற்ற அவுஸ்திரேலிய அணி முதலில் களத்தடுப்பில் ஈடுபடத் தீர்மானித்தது.

இதன்படி முதலில் துடுப்பெடுத்தாடிய தென்னாபிரிக்க அணி 20 ஓவர்களில் 5 விக்கெட்டுக்களை இழந்து 146 ஓட்டங்களைப் பெற்றது. ஆரம்பம் முதலே விக்கெட்டுக்களை இழந்த தென்னாபிரிக்க அணி முதலிரண்டு விக்கெட்டுக்களையும் முதல் 3 ஓவர்களிலும் இழந்திருந்தது. அதன் பின்னரும் அவ்வணி தடுமாறியிருந்தது.

15 ஓவர்களின் நிறைவில் அவ்வணி 5 விக்கெட்டுக்களை இழந்து 92 ஓட்டங்களை மாத்திரம் பெற்றிருந்தது. ஆனால் இறுதி 5 ஓவர்கள் 54 ஓட்டங்களைப் பெற்றுக் கொடுக்க தென்னாபிரிக்க அணி 146 ஓட்டங்களைப் பெற்றது.

துடுப்பாட்டத்தில் தென்னாபிரிக்க அணி சார்பாக ரொபின் பீற்றர்சன் 19 பந்துகளில் ஆட்டமிழக்



காமல் 32 ஓட்டங்களையும், பர்ஹான் பெஹர்ரான் 27 பந்துகளில் ஆட்டமிழக்காமல் 31 ஓட்டங்களையும், ஜே.பி.டுமினி 25 பந்துகளில் 30 ஓட்டங்களையும், ஏ.பி.டி.வில்லியர்ஸ் 24 பந்துகளில் 21 ஓட்டங்களையும் பெற்றனர். பந்துவீச்சில் அவுஸ்திரேலிய அணி சார்பாக ஷேவிர் டொக்ரேட்டி 4 ஓவர்களில் 20 ஓட்டங்களுக்கு 3 விக்கெட்டுக்களையும், ஷேன் வட்சன் 4 ஓவர்களில் 29 ஓட்டங்களுக்கு 2 விக்கெட்டுக்களையும் கைப்பற்றினார்.

147 ஓட்டங்களை வெற்றி இலக்காகக் கொண்டு துடுப்பெடுத்தாடிய அவுஸ்திரேலிய அணி 17.4 ஓவர்களில் 2 விக்கெட்டுக்களை மாத்திரம் இழந்து வெற்றி இலக்கை அடைந்தது. முதல் விக்கெட்டாக டேவிட் வோணரை 10 ஓட்டங்களுடன் இழந்த அவுஸ்திரேலிய அணி, அதன் பின்னர்

ஷேன் வட்சன், மைக்கல் ஹசி ஆகியோரிடையிலான 99 ஓட்ட இணைப்பாட்டத்தின் உதவியுடன் முழுப்பலம் பெற்றது.

துடுப்பாட்டத்தில் அவுஸ்திரேலிய அணி சார்பாக ஷேன் வட்சன் 47 பந்துகளில் 70 ஓட்டங்களையும், மைக்கல் ஹசி 37 பந்துகளில் ஆட்டமிழக்காமல் 45 ஓட்டங்களையும், கமரன் வைட் 13 பந்துகளில் ஆட்டமிழக்காமல் 21 ஓட்டங்களையும் பெற்றனர்.

பந்துவீச்சில் தென்னாபிரிக்க அணி சார்பாக மோர்னி மோர்க்கல், ரொபின் பீற்றர்சன் ஆகியோர் தலா ஒரு விக்கெட்டைக் கைப்பற்றினார்.

போட்டியின் நாயகனாக அவுஸ்திரேலிய அணியின் ஷேன் வட்சன் தெரிவானார். இத்தொடரில் ஷேன் வட்சன் தொடர்ச்சியாக வெற்றிகொள்ளும் 4ஆவது போட்டியின் நாயகன் விருது இதுவாகும்.